
|| शिवाय नमः ।। 
शिवरदस्यम्‌ || 
। | नवमांशम्‌ ।। 


।। चतुस्तरिशो ऽध्यायः ।। 


स्कन्द उवाच - 
ततः प्रातः समुत्थाय सवयोभिः समं घनः | 
मगयवेषमादातुं धनुःशालामुपागमत्‌ ।1 १ || 


केशान्‌ पल्लवसुस्निग्धानुत्तरङ्गितकुञ्चितान्‌ । 
व्यायतान्ग्रथितांश्चक्रे ग्रथितैः पिच्छपल्लवैः ।। २ || 


सौरभ्यभ्रान्तभृङ्गौघबाणकुन्दादि माल्यभृत्‌ । 
मूलान्तपिञ्छामूलोद्यद्‌ गुञ्जारोमगुणोज्जवलः' ।। ३ ।। 
गजदन्तकृताटङ्को वराटानद्धकन्धरः । 
वराहदंष्ट्रेभदन्तमणिखरग्मिरलङ्कृतः ।। ४ ।| 
महाशादू ललाङ्गुलहस्ततालविराजितः । 
ज्याघातसहगोधाङ्ककराप्तमणिकङ्कणः || 


सुतैलघौतसम्बद्ध क्षुरिकाविलसत्कटिः । 
व्याधेकवीरकटकश्लक्ष्णोपानत्पददयः ।! ६ || 


चापं प्रदक्षिणीकृत्य प्रणम्यादाय पाणिना । 
ज्यामारोप्य परामृश्य टङ्कारेणाप्यधोषयत्‌ ।। ७ ।। 


1. मुक्तान्तपिञ्छामूलोद्यद्‌ गुञ्जारोमगुणोज्ज्वलः । 
981५8-¶ -1 1 

बद्ध्वेषुधि शरः पूर्ण चापमायम्य पाणिना | 
बिभ्रदन्येन च शरमङ्गुलीरन््रचारिणम्‌ || ८ || 
गृहाङ्गणे डिण्डिमानि प्रावाद्यन्मृगघारणे | 

तस्थौ सुदृप्ततरुणपुङ्गवप्रतिमो घनः ।। ९ || 
तावद वार्चनकरी मधुमांसफलादि कम्‌ । 

निवेद्य वनदे वीभ्यस्त्नं तं प्राप मृगयोन्मुखम्‌ ।। १० || 
सुरामांसादिकं तरमे ददौ देवप्रसादजम्‌ | 

उदाच तमसभ्भ्रान्ता कुमारं जरती तदा ।। ११ || 
पितुः पितामहस्यापि नास्ति त्वद्भवं सुत । 

दया तादृ ग्देवतानां दृष्टा यादुक्त्वयि प्रभो || १२ ।। 
तां तदा जरतीं नत्वा दत्वा स पितरौ धनम्‌ । 
सन्तोष्य वान्धवान्त्सर्वानिर्ययौ मृगयां चनः ।। १३ ।। 
प्रसक्तं पादुकपदा बाणकार्मुकपाणयः | 
शबराश्चर्मवसना वीरव्याघ्रं तमन्वयुः ।। १४ || 
पटहः पाटयन्तस्ते ध्वनिभिर्दि ग्वधूमुखम्‌ । 

शुभान्यग्रे निमित्तानि दृष्ट्वा तैर्मुदितो घनः || १५ || 
वृतो व्याधेश्च भिल्लैश्च स ययौ मृगयावनम्‌ । 
गृहीतश्रृङ्खलापाशा धावद्भिः शबरार्भकैः | १६ ।| 
लम्बारुणललज्जिह्वा ययुः श्वानः समं ततः । 
केविद्ययुः पुरोरोधिगुल्मविच्छेद कारिणः |} १७ || 
ययुरन्ये मृगान्‌ रोद्धुं वागुराभारवाहकाः | 

केचित्‌ किराताः सन्नद्धाश्चर्मवर्मविधारिणः ।। १८ || 

आलोकयिषवो व्याच्रानिषुहस्तास्तमन्वयुः । 
पुरो रवत्सु श्रृङ्गेषु तूर्य ढक्कारवैः समम्‌ ।। १९ ।| 


व्यायत्तश्रेणिसञ्चारा ययुः सर्वे वनेचराः । 
निषाद वाहिनी सान्द्वद्मश्यामे वनान्तरे ।। २० || 


ययौ नीलाम्बुधिवहत्कलिदन्तनयोपमा । 
पुलिन्द वाहिनी भीमा सृगाणामन्तकोपमा ।! २१ || 


अद्य दक्चिणदि ग्धभागस्थितस्यास्य गिरेस्तटे | 
हरिण्यः सञ्यरन्तति संसत्सु पदवेदिषु || २२ ।। 


धनेन वेष्टिर्तं तत्र वनस्य जघनं महत्‌ | 
तन्त्रीयन्त्रसुविन्यासवागुरामन्त्रसाधनैः |¦ २३ ।| 


विपिनावनिसञ्यारविपारनिरतास्तदा । 
वनेचराः स्म धावन्ति तमुद्दिश्य महीधरम्‌ ।। २४ ।। 


सार्य वागुराः सर्वा निरुध्याथ वनेचरैः 
व्याघ्रेभशरभेणीड कोलसम्भवम्‌ ।। २५ ।। 


निवेदिते यथावृत्तं घनस्तत्प्राविशाद्वनम्‌ । 
काहलाघारवत्रासादुत्पतत्सु पत्सु च || २६ ।। 


मृगगात्रेषु शबराः क्रुद्धा खाणानवाकिरन्‌ । 
कृत्ताड्धरिश्रङ्गनूर्धानः पेतुरुर्व्यां मृगव्रजाः ।। २७ ।। 


सिह्याव्याघ्रवराहेभ भल्लूकशरभादयः । 
पश्चार्धभागमग्नेषु फालाग्रेषु घनच्युतैः ।। २८ ।। 

किराताः केचिदिच्छन्त मोचनं तानमूमुचत्‌ । 
उत्पतच्निषुणा विद्धः कश्चिदृभुव्यपतन्मृगः || २९ ।। 


अदृश्यत तदा राहुगृहीतेन्दु समप्रभः । 
भिल्लभल्लानलज्ज्वालाभीतभल्लूकराजिषु ।। ३० ।। 


मातङ्गवृकसारङ्गमहिषाश्च ययुर्वनम्‌ । 
प्राप्ता बह पयः पातुं घना इव पयोनिधिम्‌ || ३१ ।। 


जालच्युताश्च श्वगणा रुरुधुश्च मृगान्बहून्‌ । 
विधुन्वन्त इषश्यापानिन्द्रयौघा इवात्मनः ।। ३२ ।। 


कश्ित्तत्रापतत्पोत्री प्रदुद्राव घनारवः | 
तमन्वधावद्धावन्तं शरचापकरोधनः ।। ३३ ।। 


तं घनं च महासत्वो द्वौ किरातावनुद्भुतौ । 
तेनाप्यविनज्ञातगती निष्प्रतिद्न्दविक्रमौ ।। ३४ ।। 


घनश्यापकरस्तौ च शुनो मुक्त्वा शरांस्तथा । 
वराहे ववृषे सोऽपि वञ्चयंस्तान्वनं ययौ ।। ३५ || 


स वराहो महादर्पो गुञ्जानलसमेक्षणः । 

'गिर्यन्तो गर्तवृक्षाग्रादतिष्ठद्‌भैरवारवः ।। ३६ ।| 

तं गुल्मान्तः स्थितं ज्ञात्वा धावन्नासक्तिभावतः । ` 
अशक्यबाणं मन्वानो घनः क्षुरिकयावधीत्‌ ।। ३७ ।। 
चापखिन्रजवासन्नकोलना्थं द्विधा कृतम्‌ । 

-अहो पश्यन्ति तद्यत्तु कोशस्तं घनमानमत्‌ ।। ३८ ।। 

1. गुञ्जन्‌ ~ सः ~ 2081179 
2. अहो पश्यन्ति भिल्लास्ते क्रोशन्तो घनमानमन्‌ । 

प्राहतुस्तौ घनं स्वामिन्‌ खिन्नाश्च क्षुधाता वयम्‌ | 
कोलमांसं प्रताप्यग्नावासाद्याहत्य चोदकम्‌ ।। ३९ ।। 


प्रीतास्तृप्तास्ततः सर्वे व्रजामो मृगयावनम्‌ । 
तच्छुत्वा तच्च(क्व)पानीयमस्तीत्याह च तौ घनः ।। ४० || 


तावाहतुर्महानग्रे गिरिरस्ति तदन्तिके । 
सुवर्णमुखरीत्यस्ति सरित्तुङ्गतरङ्गिणी ।। ४१ ।| 


इत्युक्तोऽसौ तत्र यामः कोल आनीयतामयम्‌ | 
इत्युक्त्वा योजनं गत्वा द दर्शशालयं गिरिम्‌ ।। ४२ ।| 


अत्र श्रीकालहस्त्यद्रौ शिखादेवो विराजते 
द्रष्ट्व्य इति तेनोक्तः प्रीतः प्राह घनस्तदा ।। ४३ || 


दृष्ट्वाऽद्रिमेनं मे भावः क्वापि यातीव मे मनः | 
अयथापूर्वमान्योऽति द्रष्टव्यान्तरकोतुकः || ४४ || 


स देवस्तत्र कुत्रास्ते इति तभ्यां त्वरान्वितः । 
गत्वा ददर्श सरितं सुवर्णमुखरी घनः ।। ४५ || 


तटान्तवेणु निर्मुक्तमुक्तापुलिनशोभिनीम्‌ । 
कालागरुमणिद्योतितरङ्गां पुण्यदर्शनाम्‌ ।। ४६ || 


छायालवृक्षषण्डेऽस्यास्तटे स्थित्वा धनुर्धरः । 
चाषाच्चमक्षतां वहि दृष्ट्वैनमचलं पुनः ।। ४७ ।| 


आगमिष्याम इत्युक्त्वा घनः काशसमन्विताम्‌ । 
अवातरन्नदीं तीरद्रुमपुष्परसोत्तराम्‌ ।। ४८ || 

वीतश्रमो निर्मलात्मा शैलं श्रीकालहस्तिनम्‌ । 
दृष्ट्वा सहर्षः स घनस्तां तीर्त्वा तत्तटाध्वना ।। ४९ ।। 


गिरेरूपत्यकां प्राप्य मध्याह्ने तस्य मूर्धनि । 
शुश्राव निःस्वनं धीरं चतुर्वाद्यसमन्वितम्‌ ।। ५० ।। 


शब्दः कोऽयमिति प्राह स किरातस्तमब्रवीत्‌ । 
किरातः आह - 
 सरघाणमेष घोषो महामधघुखुषामिति ।। ५१ 


तपोभिः प्राग्जन्मकृतेः परां भक्ति शिवेऽ वहत्‌ । 
आस्तिक्यं तत्कृतादेव भावयन्‌ हर्षनिर्भरः ।। ५२ ।। 
श्रीकालहस्तिशेलेन्द्र श्रङ्गं सोपनापङ्क्तिभिः । 
आरुरोह किराताभ्यां द दर्श सत्वरं विभोः ।। ५३ ।। 
प्राग्देवदर्शनादेव संहतात्मनिवबन्धनः । 
अभूत्तेजोलसन्मूरतिरघनोऽ कृति मभक्तिमान्‌ ।। ५४ || 


श्रीकालहस्तिश्रुङ्गोद्यज्जगद्‌ बीजोद्यताङ्कुरम्‌ । 
दृष्ट्वाऽऽनन्दाम्बुधौ मग्नो हर्षादालिङ्ग्य शङ्करम्‌ । ¦ ५५ 





स नत्वा विवशो हर्षाच्चञ्चद्रोमाञ्चकञ्चुकः | 
सान्द्राऽऽनन्दाम्बुनयनः किं कुर्यामिति मूढधीः । | ५६ ।| 


करान्तरगतः सोऽयं भृत्यस्नेहो महानहो । 
इत्युक्त्वात्मवहुप्रेमः तदश प्रेमभागभूत्‌ ।। ५७ ।। 

घनः उवाच - 
वराह वारण व्याघ्रभल्लूकभवने वने । 
एवं त्वमसहायोऽसि हतोऽस्मीति शुशोच ह +! ५८ ।। 
हर्षाज्ञातस्रस्तचापो दे वमम्बुद लादिभिः । 
कः प्रूजयेदिति प्राह घनः प्राह निषादको || ५९ ।| 


तावन्रूतां निषादे शं घनं भक्तिघनाघनम्‌ । 
चनिषादौ ऊचतुः - 
मृगयार्थं पुरा सार्धं त्वत्पित्रा चागतौ हि 'वाम्‌ |! ६० || 


कश्वित्तदानीं दृष्टोऽत्र द्विजः शिवपदार्चकः । 
स देवमार्चयेन्नूनं तेनाद्याप्यर्चितो ह्ययम्‌ ।। ६१ || 


तच्छरुत्वाभूद्‌ घनो हृष्टः कालहस्तीशलग्नधीः ¦ 
घनः (उवाय) - 
तोषयिष्याम्यहं देवं द्रव्यैः क्षोद्ररसादिभिः || ६२ ।। 
इति ध्यात्वा शिवं हित्वा घनो गन्तुं न चक्षमे | 
नाप्यस्य पार्श्वगः कोऽपि मांसं नोऽस्मे ददाति च || ६३ 


्षुधार्तोऽयमिमं हातुं न शक्नोमि करोमि किम्‌ । 
किन्नाम मांसमादाय प्राप्तः स्यामिति चिन्तयन्‌ ।। ६४ ।। 


स गच्छन्‌ पुनरागच्छन्‌ हृष्यन्‌ जिघ्रन्‌ मुहूर्मुदा । 
गच्छन्‌ भूयोऽप्यतिस्नेहात्‌ पश्यंस्तं परिवृत्य च ।। ६५ |; 


गौर्वत्सला वत्समिव देवं हातुं न चक्षमे । 
नवं मांसमहं नाथानयेयमिति चिन्तयन ।। ६६ ¦| 

को बन्धुस्ते स्थितो ह्येकः कथं वा त्वां जहाम्यहम्‌ । 
क्षुधार्ते त्वयि तिष्ठामि कथं वेत्याकुलाशयः ।। ६७ ।। 
अश्रुधारालनयनो भूत्वा गन्तुमुदीर्णधीः । 
चापमादाय हस्तेन नत्वेशं काशसंयुतः ।। ६८ ।। 
स घनो निर्गतो यत्नात्‌ गिरिश्रृङ्गाद वातरत्‌ । 
तीर्त्वा सुवर्णमुखरी गत्वा दूरतरं वनम्‌ ।। ६९ ।| 
नत्वा चारोऽपि तं प्राह मथिताम्मि निरीक्ष्य सः | 
सवैरङ्गेर्वराहोऽपि निष्टप्त छिद्य तत्त्वचम्‌ ।। ७० || 
इति ब्रुवाणं तं काशो भाववित्परत्यभाषत । 

कशः उवाच 
अयं तत्र गिरेः श्रृङ्गे दे वमालिङ्ग्य कञ्चन ।। ७१ ।। 


बिलाभिसक्तगोधेव निरगान्न विद्ुज्य तम्‌ । 
तस्मै देवाय मांसानि दातुमत्राप्युपाययौ ।| ७२ || 
असमत्कुलेशतां त्यक्त्वा तस्मिन्रासक्तधीरभूत्‌ । 
# तच्छुत्वा प्राह चापोऽपि घन किन त्वया श्रुतम्‌ ।। ७३ ।। 
॥ चाषः उवाद - 
इयं का नाम ते भ्रान्तिः किं जहास्यस्मदीशताम्‌ । 
इतीरितो घनश्चाषमुखमेक्षत केवलम्‌ ।। ७४ || 
विदग्धाङ्गानि बाणेन द ग्धरोम्णोऽस्य पत्रिणः । 
मांसं तद्दारुसम्म्रोतं प्रताप्योज्ज्वलितेऽनले ।। ७५ || 


मृदु स्निग्धं यथा पाकं स्वादु (स्वाद्य)मस्तीति वेदितम्‌ । 
तच्छरुतेनैव यत्स्वादु मृदु सुस्निग्धमेदुरम्‌ ।। ७६ ।। 

तच्छलक्ष्णपर्णपात्रान्ते निचिक्षेप पृथक्‌ पृथक्‌ । 
चाषकाशौ च तत्कर्म दृष्ट्वा तौ प्रोचतुर्मिंथः ।। ७७ | 


भिल्लः उवाच - 
अहो मोहो घनस्यायमुपर्यपरि वर्थते । 
ना सम्प्रतप्तं वक्त्रेण निदधाति परीक्ष्य च || ७८ || 


न वेत्ति स्वक्षुधां मांसमावाभ्यां न द दात्ययम्‌ | 

मांसानि बिभ्रद्‌ रस्यानि वारार्हणि घनस्तदा ।। ७९ || 

दे वाविष्ट घनस्यास्य न जानीवः प्रतिक्रियाम्‌ | 

दे वार्चनकरं वक्ति नागेनात्रं वधे धृतः ।। ८० || 

एवं विचिन्त्य दीनौ तौ गोधापुरमगच्छताम्‌ । 

घनोऽप्यज्ञाततद्‌ भावो मासं निक्षिप्य पात्रत्तः ।। ८१ ।| 

जलं देवाभिषेकार्थमास्ये सम्पूर्य सोऽचिरात्‌ | 

बिभ्रत्पूजार्हपुष्पाणि गृहीत्वा सशरं धनुः ।। ८२ ।। 

हस्तेनैकेन चान्येन वहन्‌ पललभासनम्‌ । 

क्षुधार्तो वर्तते देव इयन्तं कालमित्यसो !! ८३ ।। 

घनो द यालुस्त्वरितः स्खलच्रारुह्य तं गिरिम्‌ । 

सोपनहा पदेनेशमूध्निं पुष्पाण्यपोह्य सः ।। ८४ || 

मूर्तरिव प्रेमरसेरभिषिच्य मुखाम्बुभिः । 

देवं करोद्धूतेः पुष्पैरभ्यर्च्य प्राणमद्‌ घनः ।! ८५ 

निदधे पुरतः शम्भोर्मासं पत्रान्तरार्पितम्‌ । 

स्निग्धदारुशिखाप्रोतं प्रतप्तं पललं पथक्‌ ।। ८६ ।। 

दन्तनिष्पीडितं जिद्वाज्ञातपूर्वरसोद यम्‌ । 
मयार्पितमिदं भोज्यमङ्गीकुरु जगत्प्रसो ।। ८७ ।| 
इत्युक्त्वा तर्धयित्वेशं मांसं सोऽदात्पुनः प्रभोः । 

इति स्थितवतस्तस्य पुरो भक्ति निरीक्ष्य तम्‌ ।। ८८ ।। 
दृष्ट्वा समानीतकरः प्राणनत्पश्विमाचदे | 

प्रवृत्तायां त्रियामार्या तमोरुद्धासु दिक्षु च ।। ८९ || 
हिस्राः सन्त्यत्र ते नूनमनार्य कुर्युरीन्वरे । 

इति चिन्ताकुलो भूत्वा घनः शूरो धनुर्धरः ।। ९० || 
जाग्रदञ्जनशैलाभो न जहौ पाश्वमीशितुः | 
अशक्यदर्शनं देवं तस्थौ पश्यन्निव स्वयम्‌ ।। ९१ || 
क्वाप्यद्रौ वेणुमुक्तीघः स्वचनायमणि व्रजः 

तौ पष्पवन्ताविव तं देवं सेदितुमागतौ ।। ९२ ¦, 
ज्वलितौषधिदीपेश्च गृहारत्नोपलांशुभिः । 
मुनीन्द्रद्युतिभिस्तत्र शेले रात्रिनसिध्यति ।। ९३ 


निशान्तवेदिनां रावं निशम्यासौ पतत्रिणाम्‌ । 
अन्येद्युर्वीरः स्वात्मेशभोज्याहरणधीरभूत्‌ ।। ९४ || 
स यूथमावासखुषां मृगाणां 
परथडनिहन्तुं मृगयाविधिज्ञः । 
गिरीशमानम्य गृहीतचापः 
प्रभातशेषे तमसि प्रतस्थे || ९५ || 


| । इति श्रीशिवरहस्ये नवमांशे चतुस्त्रिशोऽध्यायः || 

| | पञ्यनिशो ऽध्यायः ।। 
स्कन्द उवाच - 


उदिते तपने विप्रः पूर्ववद्देवपूजकः | 
पूजाद्रव्याणि सम्भृत्य शिवमर्चितुमागतः ।1 १ || 
तपः शमद मोपेतो भस्मरुद्राक्षभूषणः । 
शिवागमविधानज्ञः स्वात्मेशमवलस्थितम्‌ || २ || 
निरञ्जनं नीलकण्ठमवाप्याग्ने स्थितो दिजः | 
द दर्शं मांसान्यस्थीनि विकीर्णानि समन्ततः ।! ३ || 
दूरं ततौऽपसूत्यास्ती हा केनानुचितं कृतम्‌ । 
निषादे निर्भयेरेतत्कुतहो हि नापरः || ४ || 
एवं स दुःखितो भूत्वा दे वमाहातििन्रधीः | 
क्षान्तं त्वयैतदित्यातों निपत्थोर्व्या रुरोद सः ¦| ५ || 
सहमानः श्रुतौ प्रोक्त महाकारुणिको हरः । 
इदृशे न क्षमा कार्या त्यक्ष साक्षाच्छिवद्ुहि ।। ६ || 
इमं विभुं पर्वतग्रे स्थितं ज्योतिर्मयाकृतिम्‌ । 
अपूजयन्‌ विलम्बन किं तिष्ठामीति चिन्तयन्‌ ।। ७ || 
पललं पत्रमस्यीनि पादुक।पदमप्यसौ । 
सम्माजन्या समुत्सार्य स्नतत्वा नद्यां समागमतः ।। ८ ।। 
सम्प्रोक्षणविधि कृत्वा दोपश्ञान्त्ये विधानतः | 
पूजयित्वोपवारेस्तं देवदेवं ननाम सः ।। ९ ।| 

स्तुत्वा विज्ञाप्य देवेशं प्रयति शिवपूजके । 
ततो घनो व्याधनाथो यच्चक्रे तद्वदाम्यहम्‌ ।। १० || 


धनुर्धरो यतस्तत्र गत्वा शेलैकपारश्वतः । 
स्थित्वा निविडकूटाश्ममहाद्‌ र॒थ्‌अन्तरसन्दिषु। ११ ।। 


चरतो धावतो हत्वा वराहैणवृकान्‌ घनः | 

पदान्यन्विष्य गवयखडगान्‌ +*खडगेन सोऽवधीत्‌ । ¦ १२ ।। 
वनमध्ये निचिक्षेप क्वापि मेध्यान्‌ मृगान्‌ हतान्‌ । 

विच्छिद्य वल्निमथनदारु क्षुरिकया घनः ¦| १३ ।| 


उत्सार्य सरघाः प्रान्तं छित्वा शाखामधूत्तरम्‌ । 
कदलीपत्रपुटकं कृत्वा निष्पीड्य तन्मघु ।। १४ || 


शुष्क कष्ठ्चयैर्वदनि प्रज्वाल्य स घनस्तृणैः । 
निर्मथ्य च विशस्यैव वराहेणवृकान्‌ घनः ।। १५ || 


उत्कृत्य मांसं स्थानेभ्य मृदु पक्वं प्रताप्य तत्‌ । 
विदार्याथ क्षुरप्रेण मांसं पत्रपुटे न्यधात्‌ ।। १६ || 


दारुणि व्यायतप्रोतं कृत्वा भल्लाग्रतो घनः । 
नेवेद्यार्थं महेशस्य तद्रसस्य परीक्षणम्‌ ।। १७ । | 


हव्यमग्निमुखे न्यस्तं त्रिदशानां यथा तथा । 
कालहस्तिपते्हृद्यं मांसं स्थातुं मुखार्पितम्‌ ।। १८ ।। 


यत्स्वादु मांसं तत्पत्रपुटे न्यस्य मधुप्लुतम्‌ । 
मुखेनापूर्य नद्यम्भो भिल्लः स्नात्वा घनस्तथा ।। १९ ।। 

दावभस्म समृद्धूल्य पष्पाण्याहृत्य गन्धिलात्‌ । 

धनुः शरकरो भिल्लो निषङ्गालम्विपृष्ठभूः ।। २० ।। 
पल्लवोदीप्तसन्मौलिरुपानद्‌ गूढपादकः | 

पूर्ववत्स ततोऽयासीदारुरुक्षुर्गिरिं घनः ।। २१ ।) 
व्याधनाथो जगन्राथमत्य विप्रेण यत्कृतम्‌ । 

पुष्पादि सर्वमुत्सार्य गिरीशं समपूजयत्‌ ।¡ २२ ।। 
तन्मांसं न्यस्य देवाग्रे प्रहृष्टहृद यो घनः । 
मुखाम्बुभिलिङ्गमौलिमाप्लुत्याक्लिप्य तत्सुमम्‌ ।। २३ ।। 
पूर्वमांसादिदं स्वादु मयापि सुपरिश्तितम्‌ । 
क्रोडेणन्यङ्कुगवयखड्गकायसमुद्‌भवम्‌ ।। २४ ¦| 
मिश्रितं मघुसारेण नवाभिष्यन्द चारुणा । 


मधुरं मधुरं भुङ्क्ष्व मम नाथ मया शपे ।। २५ ।। 


एवं निवेद्य नैवेद्यं तस्थौ स्थाणोरथाग्रतः । 
एवं दिवा स मृगयूरात्रौ जाग्रदथान्वहम्‌ ।| २६ ।। 


हिंस्रेभ्यो रक्षितं देवं प्रसार्यातिगिरर्वनम्‌ । 
घनः श्रीकालहस्त्यद्रावेवं देवमसेवत ।। २७ ।। 


शिवद्विजोऽप्यनुदिनं विमना भिल्लपूजया । 
यथाशास्त्रं समर्व्येशं निनाय दिवसान्‌ बहून्‌ ।। २८ ।। 


दृष्ट्वा घनं घनाभं तं हस्त्यद्रौ हस्तिवत्स्थितम्‌ ।। २९ ।। 

उवाच प्रणतं पुत्रं नागः सास्राविलेक्षणः | 
नागः उवाच्‌ - 
पुत्र मा साहसं कार्षीमिरावस्मिन्‌ मृगान्‌ प्रति || ३० ।| 
कोऽयं देवः कोऽत्र वासस्तवानुचित एव हि । 
समायाहि पुरं मेऽद्य भिल्ल भिल्लेन पालितम्‌ । | ३१ ।| 
त्वया हि नोऽस्मिन्‌ वार्धिक्ये धर्यं धर्तुं न हि क्षमे 
इत्थं पिलुर्वचः श्रुत्वा घनघोषो घनोऽब्रवीत्‌ ।। ३२ ।। 
घनः (उवाच) 
देवो दृष्टो गिरावस्मिन्नसहायेन संस्थितः । 
पुरेणमेन ते कार्यं माता बन्धुरयं पिता ।। ३३ ।| 


कदाचिद्यामि ते गेहं व्रज मा शुच भोः पितः | 

इति तेनाशु पुत्रेण सान्त्वितो गृहमागतः ।! ३४ ।। 
उवास स घनस्तत्र देवदेवद यारसेः । 

मुक्त जन्ममलाङ्गोऽभूत्तत्कृत्यं केन वर्ण्यते । ¦ ३५ ।। 





देवं घनेऽर्चयत्येवं द्दिजौऽप्यार्चयदन्वहम्‌ | 
न चक्षे पापकर्तारं वारयेशेति चाब्रवीत्‌ ।। ३६ ।। 
देवः सरिज्जटायचूडः स्वप्ने प्राह तमर्चकम्‌ । 
शिव उवाच - 
व्याधतो वे हितं साधु कर्म वक्ष्यामि तत्कृतम्‌ ।। ३७ ।। 


स भक्तिसारहदयः शरासक्तकरोऽप्यसो । 
तत्कर्म मत्प्रियं तस्य स्थितिरेव विभाव्यताम्‌ ।। ३८ ।। 
14 


~ ~~ 


1. तत्‌ 


प्राप्तस्खाद्विमिदं स्थानं मद्‌भक्तिप्रेमवारिधेः | 
यन्मूर्धनि पर्वविधृतपुष्पोत्सारणकारिणः ।। ३९ ।। 


वनेचरस्य भक्तानां प्रथमस्य महात्मनः । 

सोपानत्प्रपदं न्यस्तसिन्दु वत्तं दधाम्यहम्‌ || ४० || 
अन्तर्हतप्रेमरसभरितं तन्मुखाम्बु च । 
जहनुकर्णपथौदीर्णगङ्गाम्भः पावनं मम || ५१ || 

स्वयं पतदिव प्रेमपुष्पजालं तदुत्कृतम्‌ । 

तन्मूरध्ना कुसुम हद्यं ब्रह्मादृष्टेन मौलिना ।। ४२ ।। 
गृह्णामि तत्प्रीतियुक्ती वसाम्यास्वाद्य तत्कृतम्‌ | 
गाढाङ्गारप्रतप्तं तन्मधघुनिष्यन्दि तद्‌ दविज ।। ४३ ।। 
मुखाब्जनिःसृतरस रसनालेढितं मम । 

पललं तेन यदत्तं स फलेन विशेषतः ।। ४४ | 

भवेन्न सदृशं तस्य हव्यं शिखिमुखे हुतम्‌ । 

स्वभावमुक्ता तस्योक्तिः स्मितफुल्लाननस्य सा || ४५ || 
रोचते मे मुनिमुखवेद वाचां दिजाधिका । 

द्रष्टासि त्वं तस्य भक्ति मोहं रान्त्यज मः शुचः ।। ४६ | 
देवोक्त्या स द्विजो रात्रौ परेऽदलिनि प्राप्य पूर्ववत्‌ । 

देवं सम्पूज्य तं गूढः क्वाप्यतिष्ठत्कुतूहली ।! ४७ ¦| 
दिनमध्ये तदा प्राप चित्रमेघनिभो घनः । 
प्राग्जन्मागतपुण्येन मृगयार्थं वनं ययौ ।| ४८ || 

स पूर्ववत्स्वादुमांसं बिभ्रत्पुष्पं तथोदकम्‌ । 
भिल्लो नल्वप्रमाणोऽयमाययौ सद्‌ म शाङ्करम्‌ ।। ४९ ।। 


आरुह्य तं गिरिवरं गिरीशं प्रत्यभाषत । 


घमः उवाच 


विलम्बितोऽस्मि किं शम्भो ्ुधा्तौऽसि न संशयः ।। ५०।। 


भुडक्ष्वेदं त्वत्कृते मांसमूत्कृत्यानीततमञ्जसा । 
मुगङ्गेभ्यो महादेव स स्नाहीति सुखोदकम्‌ || ५१ ।। 


संसेच्य पुष्पाण्युत्कीर्य पललं पुरतो न्यधात्‌ । 
देवो दर्शयितुं भक्ति दिजायास्मे घनस्य ताम्‌ ।। ५२ || 


सखुतासृग्दक्षनोत्रोऽभूत्‌ तद्ृष्टवाऽभूच्य विस्मितः । 
शीर्णवक्नत्राब्जहदयो विह्वलाङ्गो बभूव ह ।। ५३ ।। 


वेगादुत्पत्य गत्वासौ ममार्ज क्षतजं तदा । 
तद्‌ दृष्ट्वाऽनारतस्रावं नाज्ञासीत्कृत्यमाकुलः ।। ५४ || 


निपतन्चुत्पतंस्तत्र दीर्घमुष्णं च निःश्वसन्‌ । 
केनेदं हि कृतं देव निर्गते मयि हिंसकः ।। ५५ || 


मा रोदीरक्षि ते दद्यामद्य हृद्यतमं मम । 
इति सज्यं धनुः कृत्वा दिक्षुव्यापारितेक्षणः ।। ५६ || 


शैलमोलौ मृगान्‌ कश्चिद दृष्ट्वा पुनरागतः । 
स देवपादमाश्लिष्य प्ररुरोद पुनः पुनः ।। ५७ ।। 

मयि तिष्ठति देवेश साहाय्ये तव वै वने | 

यदि पश्यामि तं हन्मि शरेणैकेन लीलया ।। ५८ || 
अस्येद मनुरूपं किं प्रमाणेभ्यो दवीयसः । 
केनायमसकृन्नेत्रसमं भूयान्महेश्वर ।¡ ५९ || 


परीक्षितमिदं तस्मादानेष्याम्यौषधं वनात्‌ । 

इत्यक्त्वा निर्गतः शैले विचचार वनाद्वनम्‌ ।। ६० || 

ओषधं तत्तदानीय निर्मथ्य स्वकरेण सः 
तदक्षण्यसेचयत्कामं तद्र्तं न शशाक सः || ६१ || 

रोद्धुं निर्भिन्नहृद यो भिल्लो भल्लकरस्तदा । 

पुनः प्रवृत्ते सोऽप्यन्यमुपायं समचिन्तयत्‌ ।। ६२ ।। 

मांसेन वर्धते मांसमतोऽहमिषुणाक्षि मे | 

उत्कृत्यास्य विभोर्नत्रे न्यस्यामीति स हृष्टधीः ।। ६३ ।। 

उत्कृत्य नेत्रं तन्नेत्रे निर्यद्रक्तं समार्पयत्‌ । 

शान्ते रक्ते स चोत्प्लुत्य करेणास्फालयद्‌ भुजम्‌ ।। ६४ ।। 

मया कृतेयं सद्‌ बुद्धि रित्यनृत्यत्स दर्पितः । 

तथेवानन्द चेष्टाभिः स चोन्मत्त इवाभवत्‌ ।। ६४ ।। 

निजभक्तेक्षणन्यासात्‌ त्रयक्षोऽप्यक्षियुतोऽभवत्‌ । 

विप्रायेतत्प्रम पुनरेच्छदर्शयितुं शिवः ।। ६६ ।| 

वामेऽपि नेत्रे क्षतजं विभुरेष व्यभावयत्‌ । 

स दृष्ट्वा पुनरन्याक्षि क्षरद्रक्तमवेक्ष्य* सः ।। ६७ || 


= = = ` ~~ ~- क 2 क त । 





दृष्ट्वा अवेक्ष्य इत्येकार्थकपद द्वयनिवशेनं न युक्तं अतः "स सद्यः" इति 
भवतु । 

दृशि तस्यां न्यधात्पादं ज्ञापनाय शरोद्धतम्‌ । 
निजाक्ष्युत्कृत्य ' तस्याक्ि व्यधाद्‌ व्याधोऽतिहर्षतः ।! ६८ 


तदन्तरे महादेवः प्रादु भूतः सहोमया । 
तत्सोदमक्षमस्त्रयक्षस्तस्मे दत्तक्षणो हरः । ¦ ६९ || 


वीक्ष्याभूद्धिस्मितो विप्रः पुष्पाणि ववृषुः सुराः ।। ७० || 


दृष्ट्वा देवदृशौ शरेण निजदृ कृपाटेकधीरं करं 
संरुध्यात्सकरेण किङ्करवरं तं शङ्करः प्राह ह. | 
कैलासे वस वासवादिविनुतो मात्रा च पित्रा स्वयं 
मद्‌भक्तैर्गणपिर्विहत्थ सुचिरं मत्प्रेमभाक्‌ त्वं भव || ७१ 
नेत्रार्पकस्येद मुदारकीर्तेश्चरित्रमेतच्च पवित्रमिष्टस्‌ । 
पठन्ति ये भक्तिपरार्यणास्ते प्रयान्ति सामीप्यपदं हरस्य || 


|| इति श्रीशिवरहस्ये नवमांशे सिल्लनेत्रार्पणं नाम 
पञ्दस्त्रिशोऽध्यायः || 


7 1 त 7 1 


स ज = भोः 9 क = 


1. तत्स्थाने । 2. सामीप्यमुमाधवलस्य । 

।। षट्च्निशोऽध्यायः || 


स्कन्द उवाच - 
कलानाथोऽभवद्वैश्यः सद दश्यघधनो युवा । 
विल्वारण्येऽवसत्पुण्य दण्डकारण्यमध्यमे || १ || 
कल्हारसौरभौदारकविरीवारिभूरिषु । 
चोलेष्वस्ति छट ग्रामो भूसुरेन्द्रनिवासभूः || २ ।। 
यत्र गङ्गाशशिब्रह्मकपालाङ्कजटाघरः । 
भक्तं पातुं हरः क्रोधाद्यदा कालं पुरावधीत्‌ ।।! ३ | 
यत्र क्षेत्रेषु शालिश्रीखङ्खमुक्तास्तटषु च । 
पाश्वं तु यज्ञशालाश्य कल्हारौघाश्च सेतुषु 11 ४ ।। 


मीतानि शालिकारस्त्रीणां "धान्यरक्षोद्य भूमिघु(2) 
ऋग्यजुःशाखामुखरसामघ्यीषोरुभूषिते ।। ५ || 
तस्मिन्‌ श्रीर्वर्धते ग्रामे कलानाथ इति द्विजः । 
असीत्सरित्किरीटाङ्घ्रि पदार्चनपरायणः ।। £ || 


मृकण्डुसू नोर्बालस्य गाढमाश्लिष्यतो भयात्‌ । 
भक्तस्ंरक्षणे मृत्युं जघान प्रपदेन यः ।। ७ !| 

तं गङ्गावीचिवाचालकिरीटं स कलाधिपः | 
आनर्च सोरभयुषा नित्यं गुग्युलुधूपतः || ८ ।। 
देवेशद यया रिक्ते जातेऽपि स कलाधिपः | 
गुरगुटूच्चसुधूपेन न तत्याज शिवार्चनम्‌ || ९ || 


. वाप्यः कल्हार भासुराः । 2. श्रूयन्ते धान्य (सस्य) वृद्धये । 
3. अद््घ्रपद्‌ मार्चन । 


9 7 7 क 7 = ` [क द र कः क क 1 त क 


19 


गोगृहक्षेत्रदासादि विक्रीय विभवं विभोः । 
कुर्वन्‌ गुग्गुलुधूपार्चा सुतदारणशुचं व्यधात्‌ ।। १० ।। 


उपोषितेषु पुत्रादिष्वतिरेके दिनद्धये । 
यवान्‌ क्रीतुं ददौ भर्त्र पत्नी माङ्गल्यसूत्रकम्‌ || ११ ।। 


स तद्‌ गृहीत्वा विपणि गच्छन्‌ गुग्गुलुपूर्णया | 
नावा समागतं वेश्यं दृष्ट्वा हृष्टतरोऽभवत्‌ ।। १२ ।। 


गङ्गाधरस्य पूजार्थं सुगन्धिवर गुग्गुलुः । 
लब्धा नास्मात्परो लाभो किं व्रीहिग्रहणेन मे ।। १३ ।। 


इति नृत्यन्‌ कलानाथः स्वर्ण दास्यामि गुग्गुलोः । 
दिशेत्याह विशं वश्यः प्राह किं मे ददर्भवान्‌ ।। १४ || 


माङ्गल्यसूत्रं स्वर्णाल्यं ददामीति कलाधिपः । 
तदृहृत्वा गुग्गुलुभरं दत्वा प्रीतमना ययौ ।। १५ || 


प्राप्य वीरेश्वरस्थानं तत्रासौ गुग्गुलूच्चयम्‌ । 
स्वगोत्र भक्तनाथस्य पद्‌ मकोशगृहे स्थितः ।। १६ || 


भार्यासुतभयादैश्यः कलानाथघरार्चकः । 
तं भार्या तत्सुताश्यैव विचिन्वन्ति च तं तदा ।। १७ ।। 


विपणापणवीथीषु क्वाद्यचास्ति कलाधरः । 
वेश्यपुत्राश्चतानाहुः निर्गतोऽद्यैव गुग्गुलुम्‌ ।! १८ । | 


गृहीत्वा याति वैश्यास न गृहीता यवास्तदा । 
इत्युक्ता वैश्ययुत्रैः सा पुत्रैः सह शुचाकुला ।। ५९ ।। 

तमन्वधावत्‌ त्वरिता शन्यं तत्स्वसुतैर्गृहम्‌ । 

इत्थं स्थिते महेशेन प्रेरितो धनदः स्वयम्‌ ।। २० || 

तद्‌ गृहं पूरयामास धनधान्याम्बरादिभिः | 

साप्यन्विष्य शुचा पुत्रैर्गृहं प्राप्य श्षुघातुराम्‌ ।। २१ ।। 

सुप्तां कटे तदा स्वप्ने वृद्धविप्रस्वरूपघुक्‌ । 

भस्मसुद्राक्षसम्पन्नस्तामुवाच महेश्वरः || २२ ।। 
महेश्वरः (उवाच) - 

मा पीडयाद्य भक्तं मे कलानाथं मदर्चकम्‌ । 

गुग्गुलृदाम धूपेन पूरितं तेन म गृहम्‌ ।। २३ ।। 

तव सम्पदियं सर्वा पश्येत्याह सुलोचनाम्‌ । 

इत्युक्ता सा तथोत्थाय समन्ताद्दीक्ष्य मन्दिरम्‌ ।। २४ ।। 

स्वणैरत्नादिभिः पूर्णं मत्वा शिवकृपेति सा । 

ह्षाश्रमूर्णनयना सुतैः सह मुदा तदा ।| २५ ।। 

ययौ भोज्यादिकं पक्तुं प्रवृत्ताऽभूत्पतिव्रता | 

तमन्तश्च शिवागारे सुप्तं भार्याभिया तदा ।। २६ ।| 

दत्वा गुग्गुलुधुपं च नत्वा हृष्टं भयाकुलम्‌ । 

देवदेवोऽपि दयया स्वान्यं प्राह कलाधिपम्‌ ।। २७ ।| 
महेश्वर उवाच - 


कलानाथ ्षुधातौऽसि निजं गत्वा निकेतनम्‌ । 
अन्नं क्षीरादिसम्पन्नं भवता भुज्यतामिति ।। २८ ।। 

तच्छत्वाथ प्रबुद्धोऽसौ नत्वेशं निर्गतो गृहम्‌ । 
स्वर्णरत्नादि सम्पूर्णं वीक्ष्य वेश्म विसिम्मिये ।! २९ ।। 


तमागतं कलानाथ भार्या प्रत्युज्जगास तम्‌ । 
पुच्रार्चहर्बितास्तत्र पितरं प्रययुर्मुदा ।। ३० ।| 

प्रणस्य तं कलानाथं ननन्दुः प्रीतमानसाः । 

तद्‌ गृहप्रान्तसदना सद नारिदयेति ते | । ३१ ।। 

प्राहुस्तं भायया सार्घं पुत्रैः सौऽपि प्रहर्षितः | 

उवाच भार्या हृष्टं तां कलानाथोऽतचिं हृष्टधीः ।। ३२ ।। 


कलानाथः (उवाय) - 
अन्र चित्रं कथं सुश्रु निःसीमा श्रीरियं वद | 
गोमहिष्यादि सम्पूर्णा धनधान्याम्बरादिभिः || ३३ ।। 


प्रासाद कक््याविततः प्रासादः कस्य वा मम | 

इति तद्वचनं श्रुत्वा पत्युर्भार्या तमब्रवीत्‌ । ¦ ३४ ।। 
भार्या (उवाच) - 

स्वप्ने मामाह विप्रन्दर तवाद्य सदनं शुभम्‌ | 

श्रिया सम्पूरितं भद्रे गृहाण वसुपूरितम्‌ ।। ३५ ।। 

इत्युक्त्वा निर्जगाभेव तदाद्राक्षं गहं भम । 

धनधान्यादि सम्पूर्णं तूर्णं शम्भोः प्रसादतः || ३६ ।। 


इत्युक्त्वा सा तदा वैश्या वैश्येनाभूत्‌ सुविस्मिता । 
अन्नैः षद्धससम्पू्णर्भोजयामास बान्धवान्‌ ।। ३७ ।। 


१. 


ब्राह्मणाज्छिवभक्तांश्च भौजयामास हर्धितः । 
लब्ध्वा त्रियं कृपोन्मेषेर्विभोभि्षाटनस्य सः |} ३८ || 


अन्नैराराधयन्‌ भक्तानन्वहं रसशालिभिः । 
तच्छरुत्वोदन्तमधुना चौलन्द्रौ विस्मित्तौऽमवत्‌ ।। ३९ ¦| 
तं वैश्यं पूजयामास धूपदं शङ्करालये । 

सोऽपि गुग्गुलुधूपेन अधिकं रोद्यध्रूपयत्‌ ।! ४० ¦| 
तेन भक्तेन चोलेन्द्रः श्रीतालविपिनं ययौ | 

तत्र तालवनाधीडयो नीलग्रीवोऽपि शङ्करः ¦} ४१ !| 
वक्रितग्रीवमालोक्य समीकतुं नृपीऽभवत्‌ ¦ 
पत्नीभिर्वाजिमिः पाशैर्मजश्ुण्डावलोद्धतैः ।। ४२ ।। 
पाशैरुद्‌ वध्य देवेशं चक्पातिबलेन स्यः | 

स तदुन्नमनाशक्तो भक्तन स चृपो ययौ ¦| ४३ || 
स्वयं दर्शयितुं देवं स्वयं निरगमद्‌ गृहात्‌ । 

मार्गे महेश्वरं नत्वा तेषु तषु च धामसु ।। ४४ ¦| 

प्राप्य यज्दद्‌द्विजावास्ं श्रीतालविपिनं ययौ | 

दृष्ट्वा न॒पस्य तत्कमं तद्‌ बलं च कृतश्रमम्‌ । 

कथं नृपः कृतार्थः स्यादिति भक्तो व्यचिन्तयत्‌ ¡| ४५ || 
सार्धं नृपबलेनैव यतिष्ये स्वयमित्यसौ | 
देवोत्तमाङ्गसम्बद्ध कण्टरस्युश्वकर्षं तम्‌ ।। ४७ || 
करवालं गले बिभ्रददेश्योऽकर्षक्नृपाग्रतः ।। ४७ || 

वैश्यः (उवाच) 


पाहीशेन्दुकलाललाम भगवन्‌ श्रीकण्ठ कण्टीरवा- 
दुद्यच्यर्मघधराव्ययेश भगवन्‌ त्रयक्षाधुना पाहि साम्‌ । 

ब्रह्माद्यच्युतवन्द्यपाद सुमहानागाङ्ग गौरीमुख- 
प्रोत्फुल्लाब्जविकासनार्क भगवन्‌ त्रयक्षाघयुना पाडि माम्‌ ।। 


भक्तिरूपेण पाशेन एवं कर्षति शङ्करे 
कण्ठकर्तनजं दुःखं न सस्मार स्मरद्रुहि ।। ४९ ।। 


भक्तिमाधत्त वैश्योऽसौ ऋजुर्जातो महेश्वरः । 
ववृषुः कुसुमं देवास्तत्र वैश्यनुपोपरि ।। ५० || 


ततो नृपः कलानाथपादयोः प्रणनाम सः | 
वनस्थलीव तत्सेना वषषणोल्लासिताऽभवत्‌ ।! ५१ || 


त्रिपुरं द ग्घुकामस्य स्थितस्य पृथिवीरथे । 
मौर्वीं नीतवतः शम्भोर्नागं कर्मुकमद्विराट्‌ ¦! ५२ || 


स्थितं स्थाणुमिवाशक्यं स्थाणुर्वै भक्तिनिर्भरः । 
ब्रह्मणा मृग्यमौलि तं ऋसजुचक्रे नृपाग्रतः ।। ५३ ।। 


भक्तादृते केन शक्यो महेशो भक्तिभावनः | 
नृपः पुरमगाद्‌ भक्तः स वैश्योऽपि स्थितस्तदा ।। ५४ || 


तत्र तालवनाधीशं गुग्गलूदामधूपतः । 
धूपयन्‌ श्रीमहादेवं तत्रैवास प्रहृष्टधीः ।। ५५ ।| 

प्रविश्य वेश्मसाम्राज्यमाज्यान्नर्भक्तिपूजकः । 
स देहान्ते शिवं प्राप भार्यापुत्रसमन्वितः ।। ५६ || 


सूतः (उवाच) - 


। >) 


कलाधिनाथश्च घटे्सन्निधौ 
स्थित्वा प्रयातो रजताद्रिमोलिम्‌ । 
स गुग्गुलूदामसुध्ूप सौरभेः 
सुधूपयित्वा(?)ऽभवदीशसन्मुखः ।। ५७ || 
चोढश्वरोऽपीशकृपाभरेण 
प्राज्यं स राज्यं प्रशशास भूमो | 
देहान्तिमेऽभूच्छिवधामकिङकरः 
सदैव केङ्कर्यरतः स शाङ्करः ।। ५८ || 


|| इति श्रीशिवरहस्ये नवमांशे षट्स्त्रिशोऽध्यायः |¦ 

| सप्तत्रिंशं ऽध्यायः ।। 


आस्पदं सम्पदामस्तिं श्रीमत्कञ्जनदीपुरम्‌ । 
सगङ्गामौलिसत्रिध्यं साङ्गवेदविदाश्रित्तम्‌ ।1 १ || 
हलाजीववधूलूनशेषकल्हारसौरभम्‌ । 
आघ्रातुमिवनग्राग्रा य॒त्र पाकेन शालयः || २ | 


यत्र शूद्रकुलौद्‌भूता गृहस्थाश्रमधर्भिणः । 
नारीनत्तानकस्वानैर्वीथ्यश्य सुखरान्तराः ।। ३ || 


मानकञ्जनदीनाथस्तस्मिन्‌ कञ्जनदीपुरे । 
कोऽपि शूद्रकुलोत्पत्तिरासीच्योलचमूपतिः ।। £ || 
चिन्तानावन्दनाभ्यर्चावर्वनाभावनानि सः | 
नियतं नीलकण्ठस्य निदधे पादपद्‌मयोः ।। ५ || 
बालेन्दु मौलेर्विन्यस्य द स्थे कलयतां धृतिम्‌ । 
शुश्रूषलग्नधीश्चासीद्‌ भक्तानां भक्तिनिर्भरः || ६ || 
निजसम्पद मीशानभक्तानामेव भावयन्‌ । 
प्रागेवाभ्यर्थनायाः स वाञ्छपूरणमातनोत्‌ ।। ७ || 
ततोऽनपत्यताखेदात्सोऽभसत्परमेश्वरम्‌ । 
तदीयदयया पुत्रीं प्रासूतास्य कुटुम्बिनी ।। ८ ।। 
चतुर्थवंशवाराशेश्चन्द्रिकां रतिसोदरीम्‌ । 
चतुभुखकराम्भोजयृष्टिकोशलसम्पदम्‌ ।। ९ | 

आसीज्जन्मत्सवे तस्या भूयान्मङ्गलसम्भ्रमः । 

ददौ शङ्करभक्तेभ्यो यथेप्सितमसौ धनम्‌ ।। १० || 
भत्येन्द्रापूर्णसङ्घोषेमङ्गलस्नेहधारया 

भक्तानां स मुदं कुवन्‌ स चकार महोत्सवम्‌ ।। ११ || 


स तदा पोषयामास भगघेयस्य कन्दलीम्‌ । 
"मूर्तामिवेन्दि रां साथ मन्दिरे सुन्द राऽभवत्‌ ।। १२ ।। 


सा क्रमेणाङ्गणे चक्रे जानुभ्यां परिरिङ्खणम्‌ । 
सिञ्जानहंसिकामञ्जुवाचालमणिकङ्कणा ।। १३ || 


ध्ूलिपालिभिरालीर्ना निकुरुम्बकरसम्बिता | 
केलीं वितन्वती दीथ्यं चूटलीवेल्लितभल्लका ।। -१४ || 


मणिपाञ्वालिकद्धनकृतीदद्वाहोत्सवा क्रमात्‌ । 
अक्षिबन्धनलीलाभिरातेतान मुदं पितुः ! 1 १५ ।। 
वैदूर्योधान्तरे न्यस्तं पद्‌ मर।गशिखावलम्‌ । 
हरिन्मणिद्युतिभ्राजिक्षिप्तमौक्तिकतण्डुला ।। १६ |, 
सखीहस्तसमालम्ब विहितश्रमविभ्रमा । 
डोलाकन्दुकलीलाभी रेमे चित्रकथोक्तिभिः ।। १७ ।। 
माणिक्यमेखलाबद्ध नानावित्रदुकूलका । 
पुष्पापचितिमातानीदारामेषु सखीयुता ।। १८ ।। 
पूरिते मधुना पद्मे निजाकारं विलोक्य सा । 

मम श्रीराविरासेति मोग्ध्येनानतिमातनोत्‌ ।। १९ ।। 
“ मूर्तवेन्दिरा साथ । 

शारिकाशुककेकीभिः क्रीडाहरिणपोषिणी । 
विलासकलिकावल्लीमतल्लीसेककारिणी ।। २० ।। 


अनङ्गरससर्वस्वमिवाङ्कुरितसत्कुचा । 
लावण्यरससम्पूर्णां तारुण्यकुलदे वता ।। २१ || 


सा विवाहोचितां प्राप्य दशां प्रीति पितुर्व्यधात्‌ । 
रमाभिमुखिनीमेनां सञ्चारमणिदीपिकाम्‌ ।। २२ ।। 


उद्दोद्धमाभिजात्याद्यरुचितस्तामयाचत । 
वृद्धैः सञ्चिन्त्य सम्मन्त्र्य कुलक्रमगतैः मुहुः ।। २३ ।। 


उद्वाहमनुमेनेऽस्था भानकञ्जनदीश्वरः । 
उक्तोऽथ सम्मतो दूतेरेननाथो वरः सुधीः || २४ ।। 


अन्तरानन्द माधत्त मुहूर्ते द्विजकल्पिते | 
मानकञ्जनदीशोऽपि बन्धूनाहूय सर्वतः ।। २५ ।। 


नगरेऽलङ्कृते स्त्रीभिरङ्कुरार्पणमादधे | 
आहूय निखिलान्‌ बन्धून्‌ चतुरङ्गबलान्वितः ।। २६ || 


मानकञ्जपुराधीशमाससादे ननायकः । 
एतस्मिन्नन्तरे शम्भुर्मानकञ्जनदीशितुः ।। २७ ।। 


भवनं प्राप वेषेण महाव्रतिकयोगिनः । 
जटाचञ्चन्मणीनागकृतकुण्डलमण्डितः ।। २८ ।| 


रुद्राक्षभूतिधवलो योगपटटोपवीतवान्‌ । 
कौपीनी पादुकोल्लासी मदद्विरदसद्‌ गतिः !। २९ ।। 

एकप्रकोष्ठव्यानद्धस्फटिकाक्षस्रगुज्ज्वलः । 
मानकञ्जनजीशेन कौतुकोल्लासिचेतसा ।। ३० ।। 
स वन्दितो बभूवान्तर्भवने भिक्षुशेखरः । 
तमाह विनतं भिक्षुर्मङ्गलं किं भवद्‌ गृहे ।। ३१ ।। 
इत्युक्तीऽसौ विनीतः सन्‌ प्राह प्राञ्जलिरेव हि । 
मानकञ्जः उवाच - 
स्वातिन्मत्तनयोद्वाहो भविष्यत्यद्य मे गृहे | । ३२ ।| 
अस्ति कल्याणसित्युक्त्वा कल्याणाचलकार्मुकम्‌ । 
प्रणिपत्य स्वयं पुत्रया तन्नतिं कारयत्तदा (2) ।। ३३ ।। 
प्रणिपत्या्थितामेनामुद्दाहालङ्कृतोज्ज्वलीम्‌ । 
आलोक्य चिकुरे तस्याः कपोलमुकुरे तदा ¡| ३४ | 
भिक्षुर्बबन्ध स्वां दृष्टिमिक्षुसाराधरे तदा । 
मुहुरालोक्य तन्वङ्ग्या धम्मिल्ल धृतहल्लकम्‌ || ३५ || 
कृताञ्जलिपुटे चक्रे तस्मिच्रक्षि स तापसः । 
तद्‌ दृष्टियष्टि वीक्ष्यैव भिक्षुं प्राञ्जलिरन्रवीत्‌ ।। ३६ || 
कञ्जनदी (उवाच) - 
स्वामिन्‌ कि करवाणीतिवाण्यामेणीदृ शेक्षणम्‌ । 
तदीक्षणं च स्वपदे क्षणमक्षीणपद्धतिः ।। ३७ ।| 
उवाच भिक्षुस्तं तत्र तस्मिन्यैवाहिके गणे । 
भिक्षुः उवाच - 
कर्तुं पञ्चवटी मेतच्यिकुरो दीयतामिति ।। ३८ ।। 

मानकञ्जनदीनाथस्तथास्त्विति मुदं व्यधात्‌ । 
छित्वा छुरिकया तस्थाः केशानस्मै समार्पयत्‌ ।। ३९ ।। 
आमूललूनतत्कै शान्गृहयालुरिवेश्वरः । 
अन्तर्धायोनया सार्धमाविरासीदहुषोपरि ।। ४० || 
प्राणंसीत्कञ्जनाथोऽपि प्रादषन्कुसुमं सुराः | 
चक्रुरप्सरसो नृत्यं नेद्‌ दुन्दुभयो दिवि ।! ४१ || 
भक्तिनिर्भरजनन्द भरितं भूरितेजसम्‌ । 
अभिवन्द्य निजं धाम नयन्नीशस्तिरोदधे ।। ४२ | 
मानकञ्जनजीशोऽपि कृत्वा वैवाहिकं विधिम्‌ । 
बन्धुभिः स्वसुतायाश्च पौरैरीरितवेभवः ।। ४३ ।। 
विधायान्ते स केलासमयासीद्‌ भक्तिभावितः ।। ४४ || 
श्रीमानकञ्जतटिनीशचरित्रमेत- 

दत्यद्‌भुतं पठति यो भुवि यः श्रृणोति । 
"एतौ महेशपदभक्तिविधूतायौ 

केलासधाम "विशतः स्वकलेवरान्ते ।। ४५ ।| 


|| इति श्रीशिवरहस्ये नवमांशे सप्तत्रिशोऽध्यायः || 

| | अष्टत्रिशोऽध्यायः ।। 
स्कन्द उवाच - 
कावेरीशुक्तिनिर्मुक्तमुक्तासैकतमण्डितम्‌ । 
कणमङ्गलनामास्ति नगरं चोक्मण्डले |¦ १ || 
चरीवसर्वतोऽप्यत्र शङ्खेष्वग्राधिरोषहिषु 
पाञ्चजन्यकरो विष्णुर्गोपुरेण विडम्ब्यते ।। २ ।। 
यत्र सौधविटङ्कैषु चषके चन्द्रमण्डले । 
चकोरमिथुनं माध्वीसपीति कुरुते निशि ।। ३ 
यत्र (तत्र) दायामिधः कंश्चिच्चतुर्थान्वयशेररः । 
मृणालीति यशो यस्य मरालीलेढिवेघसः ।। £ ।। 
भामिन्या संयुतः शम्भुं शिवभक्त्येव मूर्तया । 
सर्वदाराघधयामास तथेव हरकिङ्करान्‌ ।। ५ ।| 
हलबाहल्यसातत्यसर्वङ्कषधघधनागमः । 
महाभिषेकपरूजाभिस्तोषयामासधरुजंटिम्‌ ।| ६ ।। 
रक्तशाकिनीचूतशलाटसहितं सद! । 

शम्भोर्निवेदयामास नदीनं शालिर्तण्डुलम्‌ ।। ७ || 
सङ्कल्प्य स दिशन्‌ शम्भोर्नियमेन दिने दिने | 
*शाकिनीचूतशाल्यन्नं परां प्रीतिमुवाह सः ।। ८ ।| 
एवं गतेष्वनेकेषु वत्सरेषु महेश्वरः । 
तस्य संशोधयन्‌ भक्ति विततान दरिद्रताम्‌ ।। ९ ।। 

पूजां पूर्वादिशेषेण तथापि कलयन्विभोः । 

वृत्त्यर्थं कृषिमाकार्षीत्परेषांमवसत्सुखी ।। १० ।। 

न किञ्चिदात्मने कुर्वन्‌ भृतिप्राप्तेषु शालिषु | 
शिवायैव दिशन्‌ सर्वं निनाय दि वसान्बहून्‌ ।। ११ || 
प्राप्यते कृषितस्तेन भृतित्वेन शिवाशया | 

केवलं शालयस्तेषु न्यवेदिषत शम्भवे । | १२ ।। 


स्वकीयनिष्कुटे* शाकानुत्साद्य सततं गृही । 
ईश्वराय ददौ सोऽपि तैरेवात्मस्थितिं व्यधात्‌ ।। १३ ।। 


क्रमेण निष्कुटे शाकप्रभेदे क्षीणतां सते | 

केवलं वारि तदत्तं पीत्वा देहं दधार सः ।। १४ ।| 
एवं केवलमम्भोभिर्देहयात्रां प्रवर्तयन्‌ । 

शाकिनी शङ्करायादाच्छालीं चूतशलादुभिः ।। १५ ।। 


स कदचिन्महेशार्थमखण्डितमहाव्रतः । 
शाकिनी नवचूताभ्यां शालितण्डुलमावहत्‌ ।। १६ ।| 





महाभिषेकहेतोस्तद्‌ गृहिणी प्रूजनार्थितम्‌ । 

वहन्ती शनकैः पश्चात्‌ ययौ चारित्रदेवता । ¦ १७ ।| 
चण्डभानु कराघट्‌टजातस्फोटाविले पथि । 

चचाल सा तदा रन्ध्रे तत्सर्वं न्यपतत्करात्‌ ।। १८ ।| 
शालितण्ड़लमालीक्य शाकिनीचूतसंयुतम्‌ । 

रन्ध्रे निपतितं खेदादन्तस्तापमवाप सः ।। १९ || 

भार्यकरं समालम्ब्य प्रस्खलनं स बिलान्तरे । 
पूजद्ररव्यं समुद्धतु न. शशाक करादपि || २० ।¦ 


इतःपरं किमतेन पूजार्थं गमनेन मे । 
व्रतहानेर्वरं जीवं त्यक्तुमैच्छदथेष सः ।। २१ || 


ति निख्चित्यकर्तव्यं कण्ठं -शङकृलयां हठात । 
दलयन्‌ संयतेर्मलमिवरेजे स कौतुकी ।। २२ ।। 


तदा बिलान्तरे शम्भुः पाणिमेकं प्रदर्शयन्‌ । 

चखाद द शनैश्यूतशलाटुं सुरसोल्वणम्‌ । ! २३ ।। 
भर्तप्रीत्था महापूजा स्वीकृतेति प्रदर्शयन्‌ । 

अन्तरेव विले चूतं `दशन्नाविर्बभूव सः ।। २४ || 
वुषभारूढमथाद्रीन्द्रकन्यया सह रङ्करम्‌ । 

सभायौ वीक्ष्य वीक्ष्यान्तर्भावयन्‌ प्राञ्जलिःस्थितः ।। २५ ।| 


स्वामिन्‌ जय जयेशानेत्येव स स्तौतुमुद्यतः । 
मौग्ध्यान्मे वीक्ष्य भोज्यं तु श्वभ्रास्थं भुक्तवानेसि || २६ || 


शम्भो मां रश्च वामाङ्गवामभाग विनोदय 
प्रसीद पार्वतीनाथं भक्तवत्सल पाहि माम्‌ ।! २७ ।। 
इति स्थितो दृश्यवयपुर्वुषस्थित- 
स्त्वयास्यत। दारसखेन मत्पदम्‌ । 
इति ब्रुवंस्तं मिषतां दिवौकसां 
परं पदं स्वं परमेश्वरो ययी ।। २८ ।। 
ति निश्चित्यकर्तव्यः ॑ । | रकुलया ~ ५) 8 < 
. दर्शयत्नाविरभूत्‌ भवः । 4. त्वयेयतां ¦ 

यः शङ्कुलाखण्डितकण्ठ काण्ड- 
श्रीकण्ठकारुण्यपदं बभूव । 
तदादिनाम्नां जगदीशभक्ता- 
स्तं शङ्कुलादाय इति बुवन्ति ।। २९ ।। 
यः शङ्कराराधनभक्तियुक्तां (दात्री) 
श्रीशङ्कुलाद्वायकर्था श्रृणोति । 
संसारबन्धं स विधूय सर्व 
साक्षात्पदं शाश्वतमेति शम्भोः । | ३० ।| 
स्कन्दः (उवाच) - 
चोढकेषु शुभकावेरीप्रोतोऽवर्धत शालिषु । 
श्रीविलासपदो देशो दृशोरानन्ददायकः ।। ३१ || 
हंसाः स्वपन्ति पद्‌ मान्तः कोकिलाश्चूतपल्लवे । 
हल्लकीकुड्मले भृङ्गा यत्र मीनाश्य शैवले ।। ३२ || 
सह्यदाम्बुरवोल्कषिप्ताः शङ्खा रम्भाद लोद्धूताः । 
परगाग्रगूढसच्छायनागवल्ली विराजिते ¦| ३३ ।। 





तस्मिन्‌ देशे मङ्गलाख्ये ग्रामे नियतमङ्गले । 

गोनाथ इत्यभूत्‌ कश्चिद्‌ गोपालकुलपालकः ।। ३४ || 

भवे भक्ति स्थिरां बिभ्रद्‌भूतिलेपनभूषणः । 

व्यभावयत्स गोनाथो धेनूः शतसहस्रशः । ¦ ३५ ।| 

सञ्चार्य शादलवने पाययित्वा नदीपयः । 

रक्षन्‌ दुष्टमृगेभ्यश्च गवां कुलमपालयत्‌ ।। ३६ ।| 

गावो वत्साः पयोहीना गर्भवत्यश्च दोहिनीः । 
यूथपोतवृषर्यक्ता वृद्धाश्च तरुणास्तथा ।। 3७ ¦| 


ताः स पालयितुं गोपान्‌ गोष्ठे गृष्टीः पृथक्‌ पृथक्‌ ।। 
नियुज्य देव पादानां वेणुना गातुमुद्ययौ ।। ३८ ।। 


वेणौ सुषिरशास्त्रोक्तं रन्ध्राण्यष्ट विधाय सः | 
आदिरन्ध्रं मुखे न्यस्य रन्ध्रेष्वन्येषुं चाङ्गुलीः ।। ३९ ¦| 


व्यापारयन्यथीस्थानं तानसप्तस्वरान्वितम्‌ । 
देवेशं मनसा ध्यायञ्जगौ पञ्चाक्षरं मनुम्‌ ।। ४० ।। 


भावावेशवशं विश्वं कृत्वा स्थावरजङ्गमम्‌ । 
तोषयामास देवेशं वेणुनादामृतेन सः ।। ४१ | 


स कदाचिद्त्सरज्जुः वल्लिनीकेशरज्जुभिः | 
नव्यदेतस्य कुयुममकपार्श्वं समुत्नतम्‌ ।। ४२ || 


तूलिकाबन्धने रम्ये निवेश्याह्वानश्रृङ्गकम्‌ । 
कंदलं कुसुमं कर्णं नह्यन्फाले त्रिपुष्डकम्‌ ।। ४३ || 


वक्षोल्लसत्कुन्द मालाभृङ्गगीतमहाभुजः । 
वल्कलोपरि संवीतव्यालम्बिक्षौमपल्लवः ।। ४४ ।| 


वेणुयष्टिलसत्पाणिः सपादु कपदद्वयः । 
गौर्गोभिः समस्ताभिर्गानाथो निर्ययौ वहिः ।। ४५ ।। 


इन्द्र गोपाधरा चञ्चद्िद्युदामपयोधरा । 
श्रङ्गालका कुन्दहासा वनं वर्षावधूरगात्‌ ।। ४६ ।| 

गोष्ठे तत्र चरन्तीषु गोधु संभृत यष्टिषु | 
पार्श्वेचरन्‌ स गोनाथः कृतमालवनं ययौ ।। ४७ || 


तत्र दृष्ट्वा जटादीर्धलम्बपुष्पावलि सुधीः । 
आरग्वघे शिवं मत्वा तस्थौ तल्लरनमानसः || ४८ ।| 


बिल्वैर्मल्वप्रमाणैस्तेस्तत्फलेश्च पचेलिमैः । 
कुर्वन्स्वोद रपूर्तिं स गोपः क्षोद्राप्लुतेस्तथा ।। ४९ || 


गोनाथो भूतनाथस्य गायन्‌ पञ्चाक्षरं मनुम्‌ । 
वेणुनादादृतं विश्वं गवां मणमतद्द्रितम्‌ || ५० || 


स्तब्धकर्णद्धतं पुच्छं तृणवक्त्रस्ुतस्रवम्‌ । 
वत्सानप्युज्जिहन्त्यस्ता स्तमेवानु परिश्रिताः ।। ५१ ।| 


स सप्तस्वरतत्कालरागेः पञ्चाक्षरं मनुम्‌ । 
गायन्‌ जिगाय गोनाथः सर्वान्वेणविकान्भुवि ।। ५२ ।। 


महद्‌भिर्मध्यमेःकान्तेमाधुर्यपरिवबुंहितेः । 
वर्णभेदैर्मनोहारिरागतालक्रमान्वितम्‌ ।। ५३ ।। 


व्यक्तं मानादिविन्यासगतिवैचित्र्यसंभृतम्‌ । 
विष्वण्विस्तारयामास रागमान॑ गतिक्रमम्‌ ।। ५४ ।। 


प्रारब्धं तत्र रोमन्थं प्रस्मरन्ति स्म धेनवः । 
छायावृक्षेषु दि ग्वातावदघयूतेषु पयोधिषु ।। ५५ ।। 


संविशन्तीषु मध्याद्ने मध्ये वत्सावृतासु च । 
वत्सा मातुः स्तनं हित्वा क्षरत्श्षीरं मुखस्थितम्‌ ।। ५६ ।। 

मृगास्तृणानि विजहुस्ताण्डवानि शिखण्डिनः । 
विश्ठं तद्‌ गानं विवशं चित्रार्पितमिवाभवत्‌ }। ५७ || 


पात्लगाः पार्वतीया नाकिनश्च नभश्चराः । 
तद्‌ गानश्रवणात्सर्व विवला विस्मयं ययुः ।! ५८ || 


एकात्मभावात्तद्ेणुनिनादेन इताशयाः । 
सहजं वृषमुत्सुख्य गावौ गोपं समन्वयुः ।। ५९ || 


मन्द वायूद्धतःः स्तब्धा चद्यस्स्तिसित्तरंहसः । 
निस्तरङ्गाः समुव्चेरुस्तद्ेणुनिनंदश्रवाः ।। ६० || 


एकरूपेन्द्रियग्रामवृत्तिवेचित्र्यभेक्ष्यत । 
आगन्य स्वात्मसस्देहविवशा गोप संयुताः ।। ६१ !¦ 


तद्देणुनादो दे वस्य श्रवणान्तिकमागमत्‌ । 
देव्याः सहद योच्लासि कैलासस्थापिश्रृण्वते । | ६२ ।| 


इन्दुर्नन्दिजटा चूड वि यतोऽ वतरद्‌ भुवम्‌ । 
तद्वेणुनादै कचिततैरेणैर्मलितवीक्षणैः ।। ६३ । | 


सेवितो गायर्तस्तस्यं पञ्चाक्षरमनोहरम्‌ । 
गोनाथस्य पुरस्तस्थौ स्तुवतो नटनार्यकः ।। ६४ || 


देवोद यारसैः सिञ्चन्‌ साञ्जलिभक्तमागतम्‌ । 
ईश्वरः (उवाच) - 
गोनाथ "वेणुनादोत्थ तव पञ्याक्षरश्रवात्‌ ।। ६५ ।। 
* तव वेणुगादोत््थ पञ्चक्षिरश्रवात्‌ इत्यर्थ एवं असंगतः प्रयोगः - 

आगतोऽस्म्यद्य कैलासात्‌ अद्रिकन्यायुतोऽस्म्यहम्‌ । 
गोभिस्सहैभिर्गोपस्त्वं समायाहि मदन्तिकम्‌ ।। ६६ ।। 


सदाश्रोतुमिमं नादं मम धाम्नीति सोऽदिशत्‌ । 
गोनाथः साञ्जलिस्तरथौ गोभिः सह शिवाग्रतः ।। ६७ ।। 
देवेषु देवो विकिरस्तु पुष्पा- 
ण्यधीतवेदेषु पठत्सु वेदम्‌ । 
गोनाथवेणुक्वणितं स श्रृण्वन्‌ 
विश्वाधिको हेमसभां विवेश ।। ६८ ।| 
वेणुनाद विवशीकृतेश्वरं 
गोपतेश्चरितमेतदादृतम्‌ । 
यः श्रृणोति पठति स्मरत्यसौ 
शाम्भवं पद मुपेति शाश्वतम्‌ ।। ६९ || 


|| इति श्रीशिवरहस्ये नवमांशे अष्टत्रिशीऽध्यायः || 


१ 

|| एकोनचत्यारि शो ऽध्यायः | 


स्कन्द उवाच - 
सुकीर्तमूर्तिनाथस्य वर्तनं कथयामि वः | 
यः श्रीमान्‌ पाण्ड्यदे शेऽस्ति तत्तदर्षक्रमोक्ततः ।1 १ !| 
बहुश्रुतजनावासो यः प्रत्यक्षसुरालयः । 
यत्र वेणुषु वन्येषु ताग्रपणीयुतार्णवे ।। २ ।। 


सत्रीमुखेषु च मुग्धेषु मौक्तिकानि चकासति । 
मन्दानिलं चन्दनाद्रिबन्धुभृङ्गानुसन्ततम्‌ ।। ३ ।। 
सुखे यः सुखदं तच्च द्रामिडं वाङ्मयामृतम्‌ । 
तत्रास्ति मधुरा नाम पुरी पाण्ड्यपरिष्करिया || ४ | 
यस्यां परिहरन्ति श्रीलावण्यं हरिणीदृशः । 

यत्र सौधे चरन्तीनां सुभ्रुवां तटितामपि ।। ५ || 


तारल्येनैव भूयत भेदवाद पटीयसा । 
यत्र सत्फलकस्थास्नुकविद्रमिडसूक्तयः 11 ६ || 


लीलायुतोद्रलद्वाणीकबरी गन्धबन्धवः । 
तत्र कश्चिद्रणिग्वंशमुक्तामणिरभून्महान्‌ !। ७ || 


मूतिनाथाभिधो यस्य ब्रह्म सौधसुधाशयः । 
वणिक्‌ श्रीकुलधौरेयः शम्भुपादम्बुजं परम्‌ ।। ८ ।। 


ट्‌ ढमालम्ब्य चिन्तेन श्रीकेङ्कर्य मुदाऽतनोत्‌ 
यः श्रीहालास्यदेवस्य पूजार्थं दिव्यसौरभम्‌ || ९ || 

* चिन्तया दृढमालम्ब्य | 


हीपान्तरात्समानीतमर्पयामास चन्दनम्‌ । 
एवं दिशति पाटीरं भारवत्परिमलीमिलम्‌ ।। १० || 


शफराक्षीसनाथस्य मूतिनाथो महेशितुः । 
कश्चिदानध्रमङीनाथः कण्ड्ूलभुजमण्डितः ।। ११ | 


विजेतुं सह सेनाभिरयासीन्मधुरां प्रति । 
यत्सेनारजसा सप्तसमुद्रा शोषिताः पुनः ।। १२ । 


गन्धद्विरद गण्डान्तर्गलद्ानेन पूरिताः । 
तद्धाटिविघटद्‌ घोटी चञ्चत्यखुरपुटीरजः ।। १३ । ¦ 


पङ्केरुहत्वमानीतं नभोगङ्गापयोरुहाम्‌ । 
यत्यदातिपदाक्रान्तक्ष्मासण्डलमहीश्वरः ¡| १४ || 


उद्धोदुमक्षमः क्रीडाकमठेन विमूर्छितः । 
मधुरां साहवां कुर्वन्नग्रहीद न््रभूपतिः ।। १५ ।| 


चतुरङ्गमहीपालचूडाचुम्बितपादुकः ¦ 
सामन्तजन्यसम्भूतपापपिञ्जरिताश्यः ।। १६ || 


जेनशस्त्रप्रवृत्तोऽभूत्पालयन्पाण्ड्यमण्डलम्‌ । 
पञ्चास्तिकायषडद्रव्यसत्वतत्वार्थविन्नृपः । ¦ १७ || 


रत्नतन्त्रपरामर्शी जनतन्त्ररतोऽभवत्‌ । 
स पञ्चपरमेष्िश्रीचरणाम्भौरुहार्चकः ।¦ १८ || 


सप्तभङ्गीः प्रयुञ्जानो वञ्चयामास वैदिकान्‌ । 
भेदाभेद कथाप्राप्तसर्वसङ्करविश्रमः ।। १९ || 

वाणी 


खिलीचकार पाषण्डी वेदमार्गं स वञ्चकः | 
हरिशङ्करपूजायामन्तरायपरम्पराम्‌ ।। २० ।। 


आविष्कुर्वन्‌ त्रयीबाह्यानर्चयामास दुर्मतीन्‌ । 
हालास्यपूजामालोक्य मूर्तिनाथः प्रवर्तिताम्‌ ।। २१ ।। 
निजालङ्घनं पश्यन्‌ तां विहन्तुं प्रचक्रमे । 
पाटीविक्रयो नास्मत्पटटणे क्रियतामिति ।। र२े ।। 
प्रतिवीथीं समुद्‌ घुष्य जेनघण्टामताडयत्‌ । 

एवं दुर्मधसा तेन पाल्यमाने जिताध्वनि ।। २३ ।। 
मूर्तिनाथो न कुत्रापि लब्धवान्‌ चन्दनं विभोः | 
पर्यटन्‌ परितः क्रतु पाटीरं पण्यवीथिकाम्‌ ।। २४ || 


श्रान्तो भूत्वा विभावर्यां प्राविक्षद्‌ गिरिशालयम्‌ । 
चन्दनालाभखेदेन तत्र शाणोपले करम्‌ ।। २५ ।। 


पेषयामास सङ्श्षुण्णत्वगासीन्मध्यभागतः । 
सम्यक्‌ सङ्क्षुद्यमानेऽन्तर्धारालरुधिरे करे ।। २६ ।। 


दयालोराज्ञया शम्भोर्वागासीदशरीरिणी । 


हे मूर्तिनाथ मा मेवं नीयतां साहसार्भटी ।। २७ ।। 


मदाज्ञया त्वमेवास्य पाण्ड्यदे शस्य भूपतिः । 
भूत्वा जेनान्निराकृत्य प्रतिष्ठाप्य त्रयीपथम्‌ । | २८ ।| 


शैवसिद्धान्तमुदीप्य मत्पूजा क्रियतां त्वया । 
अधुनैव दुरात्मासौ पञ्चकायपतिः परैः ।। २९ ।। 

निरुद्धः सन्‌ समं जेनैर्निरयं विशतादिति । 
श्रुत्वाशरीरिणीं वाणीं विस्मेरहदये सति ।। ३० ।। 


तस्मिन्नारुरुधे शच्रुर्बलेन मघुरापुरीम्‌ । 
सन्निरोधासहिष्णुः सन्‌ पाषण्डघरणीपतिः ।। ३१ ।। 


सेन्येर्नियन्त्रणोद्योगोर्निजान्निरगमत्पुरात्‌ । 
शिवभक्तिजुषां पुंसां स्थितिर्विद्यादिवेति सः ।। ३२ ।। 
तत््रदर्शयितुं प्राप सङ्कुलं समराजिरम्‌ । 
वञ्चकस्य महीपस्य शत्रुरुद्धस्य तस्य यः ।। ३३ ।। 
इति शेपुर्जना भूपं पांसुवर्षण शाङ्कराः । 
नरके पतिते तस्मिन्‌ शोकार्ते तत्सुहृद्‌ गणे ।। ३४ ।। 
साक्षादक्षीयत तदा तट्ुत्तिरिव तामसी । 
अद्नायाह्नामधिपतौ पूर्वाद्विं भूषयेद्यथा || ३५ ।| 
कृतैर्ध्वदे हिका राज्ञः सचिवाः समचिन्तयन्‌ । 
भूनाथेन विना लोकः कायो जीवात्मना यथा || ३७ || 
क्षीयते ह्यस्य राज्यस्य रक्षिता को भवेदिति । 
"बद्धनेत्रश्च करटी मुक्तो यत्स्कन्धगो भवेत्‌ ।। ३८ ।। 
स वे महेशदत्तेन पाल्यतामवनीतलम्‌ । 
गजेन स्कन्धरोप्यो यः स भूयत्‌ पृथिवीपतिः ।। ३९ ।। 
इति निश्चित्य सिद्धार्था मन्त्रिणस्ते मिथोऽभवन्‌ । 
सिताभ्रचयसङ्काशं भद्राकारं महागजम्‌ ।। 
समानीय कुथास्तीर्णं पथा तेनाप्यवासृजन्‌ ।। ४० || 

` ^ बद्धदिनेत्रकरटी मुक्तो । 

ऊचुस्ते मन्तरिणस्तस्य मन्त्रिणः सिन्धुरेशितुः । 
मन्त्रिण ऊचुः - 
भद्रानय भुवोभ्रद्रं गोप्तारं गुणवत्तरम्‌ ।। ४१ || 


इति तन्नेत्रमाबद्‌ध्य इभं गिरिनिभं शुभम्‌ । 

स दिपः क्षौमबद्धाक्षः क्षरद्‌ गण्डश्चरन्‌ पुरीम्‌ ।। ४२ ।| 
विश्रुङ्खलः श्रृङ्खलाभिर्घौषयन्‌ रोदसी तदा । 

प्राप हालास्य नाथस्य गोपुरं द्योतिताम्बरम्‌ ।। ४३ ।| 


सिञ्चयन्‌ पुष्करजासारं मद गन्धितदि क्पथः । 
मूर्तिनाथोऽपि देवस्य निशि प्रोक्तां स्मरन्‌ गिरम्‌ ।। ४४ ।| 


रक्षिता स्यां क्ितेरस्यास्त्रयक्षाज्ञामे गरीयसी । 
शिवालये स्थिरं तत्र स्थाणुमूर्तिमिव स्थितम्‌ ।। ४५ || 
स प्रविश्य गजेन्द्रोऽपि भुवो भाग्येन भूयसा | 
प्राप कक्षा मणि स्पृष्ट्वा क्षितिस्थं स्कन्धमानयत्‌ । | ४६ 
उद यस्थरविप्रख्यं मूतिमन्तमिवानलम्‌ । 
गजस्कन्धस्थितं नेमुःपौरा हृष्टाश्च मन्त्रिणः ।। ४७ || 
श्रङ्गदुन्दुभिशङ्खाश्च पटहाश्चापि दध्वनुः । 
परे शुश्रुविरे श्राव्या वाचो माङ्गल्यसंयुताः ।। ४८ || 
ववृषुः सुमनोलाजेनार्यः सौधगतास्तदा | 
दविपेन्द्रादवतार्यैनं मन्त्रिणो मान्यदर्शनम्‌ ।। ४९ ।। 
तेन ते विविशुः सार्धं मकुटार्पणमण्टपम्‌ । 
तत्र सिह्यासने दिव्ये रत्नमालापरिष्कृते ।। ५० || 

आरेभिरेऽभिषक्तु तं मानतानीतिमत्तरम्‌ । 
कुण्डेषु पण्डितास्तेषु सम्यक्प्रज्वलितेऽनले ।। ५१ ।। 
जुहुवुर्मङ्गलं हव्यं मन्त्रपूतं महीसुराः । 
नदत्सु भद्रवाद्येषु सोऽभिषिक्तो विधानतः ।। ५२ ।। 
आलोक्य सचिवान्‌ पौरान्‌ मूर्तिनाथो वचोऽब्रवीत्‌ । 
हित्वाऽहितमतं शेवं शासनं पाल्यतामिति ।। ५३ ।। 
ते स्वामिन्‌ यत्त्वयादिष्टं तत्कर्म इति चाद्नुवन्‌ । 
गोप्ता स्यां लोकतन्त्रस्य यद्यहं दीप्तभूषणम्‌ ।। ५४ || 
कोटीरं शिवमुद्राङ्कजटाकोटीरमेव मे । 
इत्युक्त्वा(क्ता) मन्त्रिणस्तेन प्रणम्यैनं त्वया प्रभो । ¦ ५५ ।। 
सम्यगादिष्ट एवायं क्रम इत्यनुमेनिरे । 
स भद्रवाद्यो मूर्तीशो जटामकुटमण्डितः || ५६ ।| 
नन्तं श्रीहालवक्नत्रेशं गजारूढः स निर्ययौ । 
-वीथिना विधिना चाद्याप्यदृश्यं चन्द्रशेखरम्‌ ।। ५७ ।। 
नत्वा शिवं मूर्तिनाथः शुभवीथ्यां ययौ पुनः । 
प्राप्य राजगृहद्वारं युक्तं कल्याणलक्षणैः ।। ५८ || 
गलन्मदञ्चरीगण्डाद्‌ गजादवततार सः । 

` भास्वानिवोदयं भास्वन्महार्हमणिमण्टपम्‌ ।। ५९ ।। 
स सिह्यासनमध्यास्त रामाचामरवीजितः | 
भुजेन वलयं भूमेश्छत्रच्छाये दधौ च सः || ६० || 

` 1. हालवक्त्रेशं = हालास्यानाथमित्यर्थः । 
2. वीथिनम्‌ ~ 8 10५८, 276. 

1. दु दान्तं सिद्धान्तम्‌ । 


जहुः सर्वे च दर्दान्तं सिद्धि' श्रीभस्मपालकः । 
जगतो मूर्तिनाथोऽयं जननाथ इति स्मृतः ।। ६१ ।। 


स रामाभोगविमुखो विहितेन्द्रियनिग्रहः । 
शासनं वर्धयजञ्छैवं शशास सुचिरं महीम्‌ ।। ६२ ।। 


पादानतैः परनुपैः परिषेव्यमाणो 
रक्षास्तलोकदुरितोनृजकञ्जकात्मा । 
कमारिदास्य परिपूर्णकृपाधिपत्यः 
काले जगाम शिवधाम स मूर्तिनाथः ।। ६३ ।। 


मूर्तिनाथचरितं स्मरन्ति ये 
कीर्तयन्ति शिवभक्तिमूर्तयः | 
मूर्तिलेशरदहिता वसन्ति ते 
कार्तिकेयजनकान्तिके सदा ।। ६४ || 


|| इति श्रीशिवरहस्ये नवमांशे मूतिनाथचरितं नाम 
एकोनचत्वारिंशोऽध्यायः ।। 


1. 
न्ता 

| | चत्वारिंशो ऽध्यायः ।। 


स्कन्द उवाच 


स्कन्दनाथचरित्रं ते निबोध मुनिसत्तम । 
ज्योतिःस्फुरद्ररत्नमोलिचोलेषु प्रथितोऽभवत्‌ ।। १ ।। 


विषये सह्यजाङ्कस्थसम्भवत्सस्यसम्पदि । 
शरण्यग्राम इत्यस्ति शालिछायासमन्वितः ।। २ ।। 


पुष्पोद्यानस्फुरत्पाश्वो दीर्घदीरधिकया वृतः । 
यत्र सच्यित्तविमलप्रभ भस्मप्रभोदयेः || 
न परं तिमिरं नैशं धवलं भ्रमवानपि || ३ ।।(%) 


भृङ्गाक्रान्तं पुष्पमुखं मघु यत्र न केवलम्‌ । 

मुञ्चन्ति पञ्चमोद्‌ गीतं केकीशुकमुखोद्‌ गतम्‌ ।। ४ || 
यत्राब्जमकरन्दस्था भृङ्गागानेन केवलम्‌ | 

तद्‌ गानाकर्णनोन्मुक्तमृगरोमन्थमन्थितम्‌ ।। ५ ।। 





तस्मिन्‌ श्रीशरणग्रामे ^स्कन्दाख्योऽभूद्‌ द्विजोत्तमः । 
फणिभूषपदे भक्तः प्रबोधाम्भोधिचन्द्रमाः ।। & || 


सरोजपत्रनिद्राणकुलीरोद्‌ बोधकादिभिः । 
मीनोद्‌भटेः स्फुरत्क्षेत्रसेतौ तस्मिन्‌ कृतस्थितेः ।। ७ ।। 


वृषवाहस्य देवस्य पादावस्य तपोनिधिः । 
तं पुष्पैस्तज्जटाजूटयोग्यैः स्कन्दः सदार्चयत्‌ || ८ ।। 


क्क ~ = [गेरी 








 -=~ ~ 





"~ 


* श्रीस्कन्द नाथचरितं निबोध मुनिसत्तम - ते इति अत्र सङ्गच्चचे ।। 

पुष्पाणि गङ्गोद्धुपतिसत्कपर्दचितानि सः । 
पृथक्‌ पृथक्‌ संमाहत्य न्यस्य पुष्पकरण्डके ।। ९ || 


स प्राप मालाग्रथनभवनं भुवनेशितुः । 
फलके पुरतः शुद्ध आसीनो नियतः क्वचित्‌ ।। १० || 


स पुष्पाणि विभज्याथ मालाः कर्तुं प्रचक्रमे । 
स वृत्तकेसरदलोदण्डनद्धनिकुज्चितः ।। ११ ।। 


लम्बिनीश्च यथा शिल्पसुजो(स्रजो)ऽबध्नात्‌ द्विजोत्तमः । 
स ताभिराभिरात्मेशमौोलिसङ्गतहर्षभूः ।। १२ ।| 


भक्त्याऽऽनर्च शिवं जिह्वान्यस्तपञ्चाक्षरीमनुः । 
हेमपात्रे द्विजास्तन्यमास्वादितवतः प्रभोः ।। १३ ।। 


ज्ञानसम्बन्धनाम्नोऽथ भक्तस्याभूद्‌ दिजः सखा । 
विरिज्चिमाघधवादृष्टमौलिमूलार्चने रतः || १४ || 


नमः शिवायेति जपन्‌ अवर्तत शिवाश्रमे | 
स्तोत्रेण स्तोत्रविन्मुख्य श्रीपञ्चाक्षरलक्ष्मणा ।। १५ || 


शिवमभ्यर्च्यहष्टात्मा तुष्टावाभीष्टदायिनम्‌ । 
स्कन्द उवाच - 
नमः शिवाय निर्गुणाय निष्कलाय त्रिशूलिने ।। १६ || 


नमःशिवाय शन्तमाय श्रुतिगोचराय शम्भवे । 
नमःशिवाय निक्करियाय निर्मलाय योगिने ।। १७ ।। 

नमःशिवाय सिद्धिमुक्ति हेतवे चिदात्मने । 
नमःशिवाय सोमाय(सोम)सूर्यवहन्यतीततेजसे ।। १८ ।। 


नमःशिवाय वेदवागगोचराय वाङ्मयाय । 
नमःशिवाय सत्यकृत्यसाक्षिणे महात्मने || १९ ।| 


नमःशिवाय शङ्कराय शक्तिबीजहेतवे । 
नमःशिवाय चन्द्रशेखराय ते कपर्दि ने ।। २० ।। 


नमःशिवाय भूतिभूषणायभूति हेतवे । 
नमःशिवाय नित्यशुद्धतेजसे त्रिशूलिने ।। २१ || 


नमःशिवाय भक्तबन्धमोचकाय शम्भवे | 
नमःशिवाय बिन्दुवाच्यवाचकात्मने नमः || २२ ।। 


नमःशिवाय नित्यसान्द्रसौख्यसीमतेजसे । 
नमःशिवाय दिव्यबोधरूपिणे परात्मने ।। २३ ।। 


नमःशिवाय सत्यवागगोचराय बन्धवे | 
नमाशिवाय भक्तलोकवाज्छितप्रदायिने || २४ || 





नमःशिवाय *विष्णुवेधसाप्यदृ श्यमोलये (मूर्तये) । 
नमःशिवाय भृक्तिमुक्तिदायिने हराय ते ।। २५ ।। 


नमःशिवाय शक्तिहस्ततारकारिसूनवे । 
नमःशिवाय पर्वतेन्द्रजार्धदेहभागिने ।। २६ ।। 


* नमःशिवाय विष्णुधात्रदृश्यमौलिमूर्तये । 

नमःशिवाय सिन्धुरेन्द्रमुख्यवक्त्रसूनवे । 
सदा नमःशिवाय ते सदाशिवाय शम्भवे || २७ || 


सूत उवाच - 


एवं देवं स्तुवन्‌ भक्त्या पञ्चाक्षरमयं प्रभुम्‌ । 
शिवाग्रतस्स्तवमिमं भक्त्या देवस्य यः पठेत्‌ ।। २८ ।। 


स यातु तत्पदमिति भक्तेन प्राततः सदा ।। २९ ।। 


हृद्यः सदा शम्भुसमर्चनेन 

स्कन्दः स पञ्चाक्षरमन्त्रसिद्धः । 
तत्प्राप यत्प्राप महेशधाम 

सम्बद्ध नाथं स विवाहवेषः || ३० ।। 


इन्दु मोलिपदकिङ्कराम्‌तं 

स्कन्द नाथचरितं शुभावहम्‌ । 
चिन्तयन्ति परिकीर्तयन्ति ये 

सन्ततं शिवपदे वसन्ति ते || ३१ ।। 


स्कन्द उवाच - 


प्रवक्ष्येऽहं पशुपतेत्रतं पशुपतिप्रियम्‌ । 
कवेरीवारिपूरेण वर्धिते(ती्षेत्रशालिषु ।। ३२ ।। 


चोलेषु दिजघधामास्ति पुरं श्रीमुखसंज्ञकम्‌ । 
तस्मिन्‌ गामे पशुपतिरिति कश्चिदद्धिजोऽभवत्‌ ।। ३३ ।| 

सच्चरित्रपरिष्कारचतुर्वदि कुलोद्‌भवः । 

सदा शाक्वरवाहस्य वामाङ्गे वहतः शिवाम्‌ ।। ३४ ।| 
प्रमथेशस्य पादाब्जचञ्चरीको बभूव सः 
रुद्रसूक्तेन तं रुद्रमधीतेनान्वहं द्विजः ।। ३५ ।। 


सकलश्रुतिसारेण स तुष्टावातिभक्तिमान्‌ । 
भस्मरुद्रक्षसम्पन्नो दीप्तफालत्रिपुण्डकः ।। ३६ ।। 


व्रजन्‌ तिष्ठन्‌ शयानोऽपि दि वानक्तमनन्यधीः । 


कर्मान्तरेषु सदा सुद्रसूक्तजपादरः ।। ३७ ।। 


स कदाचित्सरः प्राप्य मृगपक्षिसमाकुलम्‌ । 
उत्फुल्लाब्जमरन्दोद्यद्‌भङ्गसम्बन्धगन्धिक(त)म्‌ ।। ३८।। 


कण्ठदघ्नजले तिष्ठन्‌ पश्यन्‌ भानुस्थितं हरम्‌ । 
मौलिन्यस्ताञ्जलिः प्रेम्णा प्रस्फुरत्पुलकाङ्कुरः ।। ३९ ।। 


स्वच्छगङ्गातरङ्गोद्यदिन्दु शेखरभक्तिमान्‌ । 
द्राविताघसमूहेनं रुद्रसूक्तेन तुष्टये । 
भूसुरः श्रुतिसारेण रुद्रसूक्तेन शाङ्करः || ४० ।| 


पशुपतिः (भक्तः उवाच) - 


नमस्ते रुद्रं वा श्रुतिशिरगमन्योऽहमिषुमान्‌ 
नमस्ते बाहुभ्यां तव शिवखरेषूद्यतकरः । 
शरव्या हेतिभ्यां तव वरद सङक्षब्ध धनुषे | 
तवेशस्याष्ृद्या तनुरपि मनो मेऽद्य पदयोः ।। ४१ || 

हिरण्यो देवस्त्वं नखशिखमुखा ते नयनयोः 

तनुं सम्पश्यन्‌ वै भव शिव नमः सोम वपुषे | 
अतोऽणीयञ्ज्यायान्‌ श्रुतिकलिततवाक्यार्थकलनैः 

नमःशेषी देवः श्रुतिगदित पञ्चक्षरमनोः ।। ४२ || 


तस्य तादृ क्तपीनिष्ठःं श्रीरुद्रजपवासनाम्‌ । 
अङ्गीकृत्याथ तद्‌ भावं आनिनायाथ तं सदां ।। ४३ ।। 


रुद्र सूक्तं जपेनैव सदा पशुपतिर्दिजः | 
पशुपाशविमुक्तोऽभूत्‌ शिवप्रेमास्पदोऽभवत्‌ ।। ४४ || 


तु 
श्र 


जनस्य श्युभदं प्रथितस्य रुद्र- 
पूर्वस्य यः पशुपतेश्चरितं श्रणोति । 
लोकैकनायकमहेशकृपरानिधिः सन्‌ 


नाकोकिनामपि (कसामपि) दुरासदमेति लोकम्‌ || 


|| इति श्रीशिवरहस्ये नवमांशे स्कन्द पशुपति चरिते 
चत्वारिंशोऽध्यायः ।| 

| | एकचत्वारिंशोऽध्यायः ।। 


श्वोगन्तुनाम्नो भक्तस्य वैभवं ते वदाम्यहम्‌ । 
ऊर्ध्वाड्ध्रिसंज्ञके देशे लोकाभिष्टुत कीर्तिमत्‌ ।। १ || 


धाम द्विजन्मनां श्लाघ्यं यत्सानन्द परं महत्‌ । 
आद दाने शुभे भाति यङ्गोले वाहिनीतटे ।। २ ।। 


पल्लवानातपम्लानान्‌ यत्र सिञ्चन्ति भूरुहाः । 
मधुवर्षस्तदग्रस्था वारिवर्षश्च वारिदाः ।। ३ ।। 


द्विरदा वारिदाकारा यद्‌ ग्रामोपवनेष्वपि । 
धावत्करेणुपादोत्थरेणुभिर्मदजस्रवैः ।। ४ || 


भुवो यत्र विराजन्ते भवं तं भाविताः सदा । 
केदारसस्यसन्नद्धमोलयो विनयानताः ।। ५ ।| 


प्रसादेन महेशस्य प्रासादतलचारिणः । 
एधन्ते यत्र नियतं सदैव गृहमेधिनः ।। ६ ।| 


पुरस्य तस्यास्य बहिःकेदारान्तेऽत्र सेतुषु । 
. काचित्प्रकाशते श्रेणी निश्रेणी स्वर्गमार्गिणम्‌ ।। ७ || 


द्विजानां प्राज्यवेदानां तदन्ते निष्कुटाद्‌ बहिः । 
श्वकुक्कुटेर्विचरिता ह्यन्त्यजानां गृहावलिः ।। ८ ।। 


तृणाचितेर्जीर्णगृहैरलाबूलतिकाततैः । 
सूकरग्रान्तचरितेः कुटीरः सारमेयकैः ।। ९ || 

दृश्यादृश्यमनुष्येऽपि सारमेयरवाकुलैः । 
सास्रपङ्केष्वङ्गणेषु क्रयविक्रयवृत्तिषु |! १० || 


उपरिभ्रान्तगघ्ेषु समिद्धोग्रेक गन्धिषु । 
निशावसाने निद्राणे चर्मणास्तरतभूतले ।। ११ ।। 


भवन्ति बोधिता यत्र शिवाकुक्कुटकूजितेः । 
मधु पीत्वाऽन्त्यजा मत्ता गायन्तो यत्र निर्भयम्‌ ।। १२ ।। 


कश्चिच्छायासु हेरण्ड वृक्षाणां चर्मणास्तृते । 
वन्यधान्यावहननैर्नयन्ति' किंल बालकाः ।। १३ ।। 
शुकमत्स्यावृततले मक्षिकायुथभूषिते । 

“पक्कणे निक्वणं नाना श्रुङ्गवेणुकृतस्वनैः ।। १४ || 


पललारुणितानग्रबालकैर्हस्तमभूषितेः । 
ग्रामकर्मकरः कश्चित्तत्र नन्दाह्वयोऽन्त्यजः ।। १५ || 


जातमात्रसमुत्पन्नमवपादाब्जभावनः । 
नन्दोऽन्यत्कर्म कुत्रापि त्यजन्बाह्यान्मनोरथान्‌ ।। १६ ।| 


शिवमेव परं मेने तदास्यविहिताशयः । 
कृतस्थितिर्वेतनेनाप्यवर्ततं तदान्त्यजः ।। १७ || 


अन्त्यजोऽपि द्विजं प्राप्य भक्ति लेभे महेश्वरे । 
भक्तिमेव परं मेने भवस्य भवनुत्तये ।। १८ ।। 


दुन्दुभीनां मदलानां चर्मयन्मुखबन्धनम्‌ । 
रथकर्षणरज्जूनां चर्मणामपि दायकः ।। १९ || 

शम्भोस्तदालयद्धारि पुलकाङ्कितगात्रकः । 
भक्त्या सम्प्रणमन्‌ गायन्‌ भस्मफालो मुदं ययौ ।। २० ॥| 


स कदाचिद्दरिद्रोऽपि शिवकेङ्कर्यधूर्वहः । 
श्रीकरञ्जवनेशस्य द्वारि देवालयस्य सः || २१ || 


गत्वा स्तुत्वा शिवं नत्वा प्रार्थयामास भक्तिमान्‌ । 
चण्डालः (नन्दः प्राह) 
शिवाभिधानरहितं वन्दनं तव मा मास्त्विति ।। २२ ।। 


यस्यानन्दनतो नृत्तं वीक्षितुं शङ्करः स्वयम्‌ । 
उमापतिः पुरःस्थं तं नन्दिकेशं तदाब्रवीत्‌ ।। २३ ।। 


शिवः (उवाच) - 


पार्श्वं त्वया धेनुसुत स्थीयतामित्यशाद्धरः | 
तथा स्थिते द्विजे तस्मिन्‌ देवेशमृजुदर्शनम्‌ ।। २४ ।| 


\ 
) नत्वा स हृष्टस्तद्भेरीमुखचर्मादिकं ददौ । 
मदलानां स निर्माणं कृत्वा ध्वनिमथाकरोत्‌ ।। २५ ।। 


पुरोगतस्थलं दृष्ट्वा तटाकमखनत्तदा । 
प्रदक्षिणा प्रणामाद्यौर्देवं नृत्तैरतोषयत्‌ ।। २६ ।। 


स्वकैः प्रत्युद्‌गतोवर्भरनिजं प्राप निकेतनम्‌ । 
इति प्रत्यालयं शबम्भोश्चर्मवाद्यान्यथातनोत्‌ ।। २७ || 


दशनोल्लासि हृदयः शिवं तिल्लपुरेश्वरम्‌ । 
विधेर्वशेनान्त्यजोऽपि द्रष्टुं सन्निदधे मनः ।। २८ ।। 


ति ऽ च जाः ज ता जक जका ऋ ऋ = 

1. आनन्द नृत्तं नन्दो नः वीक्षतामिति शङ्करः - इति व्यक्तः पाठः । 

रात्रावनायातगतिः श्वोगन्तास्मी त्यचिन्तयत्‌ । 

प्रभो(भा)ते कार्यमार्याणां कुर्वन्‌ रुद्धो हि बन्धुभिः ।। २९ |, 
तिल्लेशो भक्तहत्पद्‌ मलासोल्लसितमानसः । 

श्वो गन्तास्मीति सञ्चिन्त्य निनाय दिवसान्‌ बहून्‌ ।। ३० 
प्राप्तेशभक्तिसन्दोहो नन्दो मुदितमानसः । 

ततः स तिल्लनाथस्य प्रणामोल्लासिमानसः ।। ३१ ।। 
अविचार्यं निजापत्यं दारान्‌ बन्धूनधान्त्यजः । 
निरगात्कञ्जनगरान्मनो मारुतरंहसः ।। ३२ ।। 

अदूराव्व शिवोत्तुङ्गगोपुराणि ददर्श सः । 

सह्यजायां ततः स्नात्वा चिताभस्म विभूषितः ।। ३३ ।। 


त्रयक्षस्य पुरमद्राक्षीत्‌ विस्मयेन स्मयावहम्‌ । 
मल्ली वल्ली सुमल्लीभिर्वेष्टितं तिल्लभूरुहैः । । ३४ 


अन्यैः शाखिसमूहैश्च मृगपक्षिगणोज्ज्वलम्‌ । 


अत्यन्तद्ृप्तशफरीवापीशतविराजितम्‌ ¡| ३५ । ¦ 


श्रीतिल्लनगरोपान्तं प्राप शङ््करकिङ्करः । 
तर्त्रँव नत्वा चोत्थाय स्थित्वोपानं ददर सः !। ३६ ।। 


पुराद्‌ बहिः स्थितो नित्यं पुरं चक्रे प्रदक्षिणम्‌ । 
स्थिति श्रुत्वाहिताग्नीनां त्रिसहस्रदिजन्मनाम्‌ ।। ३७ ।। 


प्रवेष्टं न मया शक्यमित्यवर्तत सो बहिः । (2) 
कृतावासः स्मरेदेवं गोपुरं तद्िलोकयन्‌ ।। ३८ || 

इति तत्र दिवा नक्तं पुरं चक्रे प्रदक्षिणम्‌ । - 
कुर्वन्‌ खिन्नमनाः शिश्ये धिक्कुजन्मेति चिन्तयन्‌ ।। ३९ ।। 


नृत्येशदर्शनोत्कष्ठाकुण्ठितात्मजनुस्तदा । 
'तदुज्डितमहादेवो भवो भक्तार्तिनाशनः ।। ४० ।। 
स्वप्ने प्राहान्त्यजं गत्वा त्यज त्वं वै कलेबरम्‌ । 
लोकाचारपरत्वेन खन्मना ते तनुं त्यज ।। ४१ ।| 


त्वं मे भक्तोऽसि नृत्तं मे नित्यमद्य विलोकय | 
सहेमगोष्ठीनिष्ठः सन्‌ नक्तं तस्मे प्रदर्शयेत्‌ ।। ४२ || 


द्विजान्‌ तदागत्तः स्वप्ने हरः प्राह दयाघनः । 
शिव (आह) - 
कश्चित्प्रवेक्ष्यत्यनलं तद्‌भवन्तोऽषद्य पश्यत ।। ४३ ।। 


श्रुत्वा शिवाज्ञां ते प्रातरदष्ट्वान्त्यजमथो द्विजाः । 
द्विजाः (ऊचुः) - 
रे रे शिवाज्ञया साधो त्वत्कृतेज्ज्वाल्यतेऽनलः ।। ४४ || 


प्रवष्टुमर्हस्यचिरादेहमुन्मुच्य पापजम्‌ । 
पुरेऽस्मिन्‌ भक्तवर्याद्य त्वचं जीर्णामिवोरगः ।। ४५ || 


इति तेः स समादिष्टो हर्षोत्कर्षाश्रुलोचनः । 
` कृतार्थोऽस्मीति तानुक्त्वा प्रविष्टोऽग्नि महेश्वरम्‌ ।। ४६ ।। 


विचिन्तयंश्च मनसा स नृत्तेशपदम्बुजम्‌ । 
प्रविष्टमात्रो वह्नौ स उत्पपातोपवीतवान्‌ ।। ४७ || 

1. तच्ित्तज्ञो । 2. तस्मै नृत्तमदर्शयत्‌ । 

द्विजवर्यवपुर्घृत्वा भस्मरुद्राक्षभूषणः(म्‌) । 
पुष्पाणि ववृषुर्दवा नेदुर्दुन्दुभयो दिवि || ४८ || 


तिल्लद्विजाः प्रणेमुस्ते तं दविजं हर्षनिर्भराः । 
स द्विजोऽपि दिजः सार्धं नन्तुमागात्सभापतिम्‌ ।। ४९ || 


दृष्टा स तुष्टहृदयो ननर्तानन्दनिर्भरः ।। ५० || 


पाहीशान द यानिधान भगवन्‌ हेमोत्तमाङ्गोल्लस- 
त्राट्याडम्बरनिजिताखिलजगत्‌च्रुट्यन्महोडुछटम्‌ । 
त्वां दृष्ट्वा मुनयः सुरासुर वराः प्रापुर्विमुक्तै परां 
नो जन्मादिकविभ्रमं भवतु मे त्वत्पादपद्मं प्रभो | 
मच्वित्तभ्रमरः पिपासति हृदा त्वत्पाद पङ्केरुहम्‌ ।। ५१ || 


इत्युक्त्वा स तिरोधत्त तस्मिन्हेमसभान्तरे । 
भक्तेष्वानन्दमग्नेषु साश्चर्यषु द्विजेषु च ।। ५२ || 


स्ततवत्सुरब्रन्देषु हर्षप्रोतोत्प्लुतेषु च 
स तदा प्राप सायुज्यमिज्याद्यैरपि दूरगम्‌ ।। ५३ ।। 


आकाशे भासतः शम्भोः शातकुम्भसभापतेः ।। ५४ ।| 


श्वो गन्तृनाम्नश्चरितं विचित्रं 
त्रिणेत्रभक्तिप्रदमुक्तिसारम्‌ । 

श्रुणोति यः सन्ततमादरेण 
सभानटेशस्य पदं स याति ।| 


|| इति श्रीशिवरहस्ये नवमांशे नन्द चरित्रं नाम एक चत्वारिंशोऽध्यायः || 

1. स्तुतवत्सु सुरेन्द्रेषु । 

| | दिचत्यारिशो ऽध्यायः }। 
स्कन्द्‌ उवाच - 


उक्तं विचारभक्तस्य कथ्यतेऽद्य कथा मया | 
जननीव्यस्तशस्तश्रीवस्तुमत्स्याद्यविस्पृतिः || १ ।| (‡ 


पापानां खण्डनं यन्न मण्डनं च भुवो द्विज । 
`डिण्डीरनिभमृत्सारमस्ति तौण्डीरमण्डलम्‌ |¦ २ | 


जननी जीवना नाम सर्वेषां सर्वमङ्गला । 
परिरब्धुं शिवा यत्र चकार सुमहत्तपः ।। ३ ।। 


तादृ ्देव्यास्तपस्स्थानं भवितुं यत्तपो व्यधात्‌ । 
यत्र सर्वेऽपि मध्यस्था मध्याचाराः प्रतिष्ठिताः ।। ४ || 


यत्रैव कृतिनः सर्वे सुकृतां राशयो द्विजाः । 
भवन्ति गृहिणो यत्र सदैव द्ुहिणोपमाः ।। ५ || 


दशनानाविधोदामधामप्राकारसंवृता । 
कालिकोज्ज्वलकण्ठश्रीश्रीकण्ठोत्कण्टया शिवा || & || 


दत्रिशब्धर्मगोत्प्रीतिगाथा यत्र च विश्रुता । 
यत्र श्रीकालहश्त्यद्िश्रङ्गारपुरयोषिताम्‌ । | ७ ।| 


केशसकां व्याधवधूकचलग्ना न याति च । 
वृषारण्ये च पूजार्थं सुराश्चाप्सरसोऽपि च ।। ८ ।। 

शबराश्च शवर्यश्च यत्र जाता यशस्विनः 
श्रीकण्ठशेलश्रुङ्गा्रसरसीष्वमरीगणाः ।। ९ || 


विहरन्ति शबर्या यत्सा च ताण्डीरभून्नतिः । 
ग्या गङ्गाधरस्येव मज्जनार्थं नदी तलम्‌ ।। १० ।| 


समुद मिदयोन्नता यत्र नगरे कुलिशाद्वये । 
नद्यद्विवारियुरभिस्नानरक्ततपोमया || ११ || 


यत्र क्षीरापयापार््वद्ये तीव्रकरूषीवला । 
यत्रोद्यानवने वाद्याश्चन्द नामोदि वायवः ।। १२ || 


रम्भाचम्पकजम्बीर हिन्तालाम्रार्जुनैरपि । 
वेद शास्त्रनहावादंरवर्धितेर्वह्निधूमकेः ।। १३ ।। 


आविर्भवद्वार्षिकाद्या ग्रामाः सङ्ग्रामवजिताः । 
यत्र द्विजात्मजा भूत्वा देवी वल्याह्वये पुरे |! १४ ।। 


तपसि स्थितवत्यास्तु दै त्यसंरक्षणादुमा । 
वल्निरूपं शिवं शान्तं क्रर्यं चक्रे दयानिधिः ।। १५ || 


शौरिलाभाह्वये शम्भोर्यत्रधाम च सम्मतम्‌ । 
यत्र युक्तामयाकार श्रीपाश्पुरशङ्करः ।। १६ || 


जगत्प्रसूते यस्यासीज्जननी वेणुवल्लरी । 
यत्राधिपुरमेकान्तमुमाकान्तस्य सम्मतम्‌ ।। १७ ।। 


मयूरपुरवाल्मीकिपुरमल्लपुराणि च । 
तुण्डीरमण्डले तस्मिन्‌ वर्णनाशक्यवैभवे || १८ ।| 

अस्ति सर्वयुगोत्कृष्टा पुरी काञ्चीति विश्रुता । 
सस्यावृतक्षेत्रयुता सर्वलोकाभिनन्दिता ।। १९ ।। 


प्रत्यक्षयत्तदाश्चर्यप्रभावाय प्रकाशते । 
आत्मीयं नायकं यत्र दयासारं कुचाश्रयैः || २० || 


उपचारैः समानार्च तैस्तैः श्रुतिसमीरितैः । 
ररक्ष राक्षसत्रस्तां धरित्रीं धर्मगोपनैः || २१ ।। 


यथामति पुरस्यास्य माहात्म्यमपि वर्ण्यते । 
त्वङ्गद्‌ गङ्गाजटाजूटं केलासनिलयं पुरा ।। २२ ।। 


नत्वा नाथमुमा धर्मानश्रणोल्लोकनायिका । 
सर्वधर्मान्तरियं त्वस्मात्तस्य लिङ्गसमर्चनम्‌ ।। २३ || 


तामर्चनोन्मुखीं किं ते पूजयेत्याह शङ्करः । 
स्मेराननं तदानम्य देवी प्राह तदर्चनम्‌ ।। २४ || 


देवी (उवाच) - 


कतुं कामयते चेतस्त्वदुक्तानि दयानिधे । 

दधौ मनस्तथा संवित्साच शम्भोस्तथात्मनः ।। २५ ।। 
ततश्च चतुरशीति लक्षजीवात्मनः प्रभोः । 

मुखेन कथितं तत्र वेदमार्गं विवृण्वती ।। २६ ।| 


आत्मनायकमानम्य साञ्जलिः साथ निर्ययौ | 
पर्वतेन्द्रश्च तां प्राप्य तस्यै परिजनं ददौ ।| २७ || 

कञ्चीं साच ययौ देवी सिद्धविद्याधरस्तुता । 
पद्‌ मनाभमणिस्तत्र प्रणम्येनामुवाच ह ।। २८ ।। 


हरिः (उवाच) 
देवी भूतलमेतन्मे भवत्या भवनं शुभम्‌ । 
भवत्विति तद! तस्य वाक्यं चैवान्वमन्यत ।। २९ ।। 
सर्वस्य प्राणिजातस्य देवी तत्र विभूतये । 
चन्द्रशेखरमानर्च कृपागर्भमनाः सती ।। ३० ।। 
सिद्धःसंरूपि (सिद्धस्वरूपी) सर्वत्र स्वैरक्रीडापरः शिवः | 
तस्यै चत्सानमदन्दं जगन्मूर्तिरदर्शयत्‌ ।। ३१ ।। 


काङ्क्षन्ती मनसा द्रष्टुं कामाक्षीत्यपि सा शिवा | 
पञ्चाक्षरलसद्टाणी प्रवृत्तात्मा तपस्यभूत्‌ ।। ३२ ।। 


सहेत किं तदात्मेशः श्रुतमूलं तयैक्षि सः । 
तपःफलं सा दृष्ट्वैव जहौ श्रृङ्गारभावनम्‌ ।। ३३ ।। 


शान्ताशं सा प्रणम्थेनं बिम्बोष्ठी लम्बकुन्तला । 
इत्थं मनो दधौ तस्या भक्ता भर्तुः समर्चने ।। ३४ ।| 


सा शिवागमसारज्ञा शिवाभ्यर्चनकारणात्‌ । 
पुरस्कृता पत्रपुष्पपाणिभिश्येटिकाजनैः ।। ३५ ।। 


पादाभ्यां पल्लवाभाभ्यां प्राप्योद्यानं स्वयं शिवा | 
पुष्पाणि पूजनार्हाणि तानि हद्यान्वाचिनोत्‌ ।। ३६ ।। 

अभिषिच्य शुभेस्तोथेः कम्पासरिदु पातैः । 
सुगन्धिभिश्चन्द नाद्यैरूपलिप्य च चन्दयैः || ३७ ।। 


अलङ्कृत्याहतेः पुष्पधूपदीपादिभिस्तदा । 
हदयैनवेद्यजालेश्च फलताम्बूलकैस्तथा ।। ३८ ।। 


नीराजनारार्तिकैश्च कर्पूरोज्जवलदीपकः । 
प्रदक्षिणाप्रक्रमणेः स्तुत्या दे वमतोषयत्‌ ।। ३९ ।। 


पार्वती (उवाच) - 


शम्भो रसालवरमूलग हस्तशूल 

व्यालाङ्गमाल जितकाल ललामसोम । 
गङ्गाविशालरयचुम्बि जटालवाल 

श्रीकण्ठमूल भजतापघहारशील । | ४० || 


एकाग्रमूलनिरयं भुजगाधिराज- 
राजत्किरीटवलयं सदयं सदेव । 
अत्यन्तमेव भजमान जनान्तरङ्गे 
नृत्यन्तमाशु गिरिशं परिशीलयामि ।! ४१ | 


एकाग्रमूलनिलयं भजतामनेक- 
जन्माजिताघविनिवारणकारणं तत्‌ । 

तेजः श्रयामि शिवमद्य शिवेतराणां- 
निर्णोदनैकनिरतं भरितं जगत्याम्‌ ।। ४२ ।। 


एकाग्रमूलनिलयाय दयालयाय 
संसारघोर वरुणालयतारणाय । 

सूतः 


तापत्रयोपशमनाय सकृन्नराणां 
लोकत्रयैकविमवे करये नमस्याम्‌ ।। ४३ || 


एकाम्रमूलनिलयादि नवीतिहोत्र- 
सोमाम्बकादखिल पूर्वसुरान्तकर्तरुः 

मन्ये नवान्यदि हदे वतमादि मध्य- 
जगतोनाशङ्करात्‌ शङ्करात्‌ ।। ४४ || 

(हीनादथान्तरहिताद्रयचन्द्रचूडात्‌ ।।) 


जगन्माता पति स्तुत्वा कालेकालेऽन्तकान्तकम्‌ | 
नायके चूतमूलस्थे गाद्प्रेम जगच्छरिये ।! ४५ ।। 


पाण्योरिदं फलमिति शिवमानर्च सान्वहम्‌ । 
सप्ता्णवीमिवोत्कूलामोधैः कम्पानदीभरैः ।। ४६ || 


दृष्ट्वा स्वपतिना हृष्टा जलौघं कामलोचना | 
अनेनात्याहितं शम्भोः स्यादिति व्यथिताऽभवत्‌ ।। ४७ || 


कराभ्यां लिङ्गमालिङ्ग्य तटिकीतट विप्टवे । 
ब्रुवन्ती नाथनाथेति मन्मथान्तकमीश्वरी ।। ४८ || 


कूले कम्पातरङ्गिण्या मूले चूतमहीरुहः । 
दु कूलसंवृताङ्गी सा -मूललिङ्गं परिष्वजे ।। ४९ || 


कामाक्षी तत्र कामारिं चकार कुचमुद्रितम्‌ । 
शिवाकुचाभ्यामाश्लिष्टो गाढं दृढतसरो मुहुः ।। ५० || 


1. पूर्वसुर - असुर । 2. तल्लिङ्गं परिषस्वजे । 

कम्पा शम्पाभवेगेन क्वणत्‌ कङ्कणहस्तया । 
स्थाणुर्मुदुलतां प्राप्य शिवः स्मेरमुखश्रिया ।। ५१ ।। 


करीन्द्रचर्मवसनः कर्कशाङ्गोऽपि कामजित्‌ । 
प्रादुरासीच्छिवाश्लिष्टः शिपिविष्टोऽष्टमूर्विमान्‌ ।। ५२ ॥ 


दिव्यां देवदयां दृष्ट्वा परिरम्भणसम्भवाम्‌ । 

नवीनपाणिग्रहणं शाङ्गसङ्गं च शाङ्करी ।। ५३ ।। 

देवैः प्रहर्षितो दृष्टः पुष्पोत्कीर्णैरवर्ष्यतं । 

अन्तहताशयाः सर्वा जह्षुर्जीवकाटयः ।। ५४ ।। 

वष॑त्सु देवपुष्पेषु नेदुरदुन्दुभिकोटयः । 

कम्पानदी ननामेनामम्बिकामनुकम्पिनीम्‌ । 

मृदुलस्वच्छसौभाग्यवरवेषः सदाशिवः ।। ५५ ।। 
शिवः आह - 

वरं देवि वृणीष्वेति प्राह देवी तदा ब्रवीत्‌ । 

प्राञ्जलिः पादयोः शम्भोः प्रणता शाम्भवी तदा ।। ५६ || 
देवी उवाच - 


निरुद्धसरिदोघेन न समाप्तं त्वदर्चनम्‌ । 
वर्तयिष्यामि तद्‌भूयो मस्तियस्त्वं प्रसीद मे ।। ५७ ।। 


अश्मनीसीमसम्पत्यां काञ्चीपुर्या दिवानिशम्‌ । 
करिष्याम्यखिलान्धर्मान्‌ भवत्पादलसन्मनाः ।। ५८ ।। 


क्रियावन्तोऽत्र सर्वे स्युः फलेधर्मैश्च संयुताः । 
इति लोकेशमात्मेशं ययाचे शेलनन्दिनी ।। ५९ ।| 


जकः जः श य भ भि च त प जि ज म ज +, त आ मः 

भोगीन्द्रभूषणो दे वस्तस्यै सा (स्वार्धाङ्गमादधत्‌ । 
भुवनत्रयबीजार्थं सिद्ध्यर्थं धर्मसन्ततेः ¡| ६० ।। 


शालिप्रस्थद्वयं देव्यै ददुः सर्वेऽपि शाङ्कराः । 
निर्दोषाः स्युः सुकर्माण इति भूयो वरं ददौ ।} ६१ || 


सूतः (उवाच) - 
लब्ध्वा वरान्‌ सा गिरिशाद्‌ गीरीन्द्रजा 
त्रिलोकसंरक्चषणकारणाय । 
श्रीकामकोष्ठे विभवेकधास्निं 
हात्रिशतं पालयति स्म धर्मान्‌ |! ६२ |! 
अनिर्वाणैश्च नम्लानैः फुल्लहल्लकमण्डितैः | 
शरदादौ स्थापितोऽयं चकास्ति शरदां शतम्‌ ।। ६३ || 
व्यनक्ति दिविधं चापि लोकानां भाविलक्षणम्‌ | 
प्रत्युदामेव कल्हार त्रयमप्येव मेव ते || ६४ |! (2) 
इत्याश्चयकरी तत्र जागर्त्यखिलनायिका । 
दुर्विनिघ्नमिदं तीर्थं तीर्थं देवाभिरक्षितम्‌ ।। ६५ ।| 
यत्रास्ते कामकोष्ठस्य दक्षिणे कच्छपेश्वरः । 
महीनिदर्थनं तीर्थमस्ति लोकैकविश्रुतम्‌ ¦| ६६ || 
काञ्चीधामायितोऽम्भोधिः भूचक्राकारयोगतः । 
रक्षन्त्याः सर्वधर्माणि देव्याः श्रीमन्दिरे शुभे ।। ६७ |, 


कामकोष्ठे सदा हृष्टे प्रादक्षिण्येऽर्कचन्द्रको । 
शश्वच्छायाविपर्यासादिशः प्राच्यादिषु क्रमात्‌ ।। ६८ ;¦ 
०51\.8-11 -9 65 


निर्णेतुं न हि शक्यन्ते सर्वैरद्यापि मानवैः । 
कामाक्षी रक्षते तत्र धाम्नि कम्पासरित्तटे || ६९ || 


कामिकाञ्ची तरुच्छाया सन्ध्ययोरविकारिणी । 

यत्र कृत्वा तपो देवैः कृतकृत्येर्महर्षिभिः ।। ७० || 
समर्थितान्यनेकानि शिवधामानि सत्तम । 
शरासनमनालक्ष्यं साश्चर्यं तत्र तिष्ठति ।। ७१ || 


तद्‌ दृर्यते यर्मनुजेस्तेषामायुर्विवर्धते । 
पुण्यश्रावकमाङ्गल्यतीर्थान्यन्यानि सन्ति च ।। ७२ ।। 


एकनालाग्रपत्रा च कापि रक्तसुपद्‌मिनी | 
आश्चर्यकारिणी फुल्लहल्लकारुणगन्धिला ।। ७३ ।। 
मज्जतामघहन्त्री सा पुण्यदात्री ससौरभा । 

बिलं तत्र प्रविशतां स्वर्गमार्गगतिप्रदम्‌ || ७४ || 


तत्र पालयति द्वारं पञ्चहस्तो गजाननः । 
षडाननः शक्तिधरो बाह्यप्राकाररक्षकः ।। ७५ || 


त्रिशूलपाणिरम्भोदनिभो मुखरनूपुरः । 
निशीथे रक्षति चरन्‌ भैरवो भेरवारवः ।। ७६ ।। 


यत्र पश्यति भूतानि प्रविष्टस्तं पुनः पुरे । 
न पश्यामि यथा धाम न तद्यत्रापि दृश्यते ।। ७७ ।1(?) 


शिला काचन तत्रास्ति मुक्तिदानैकवर्त्मति । 
यत्किज्चित्पतितं तस्यां वस्तु तत्कनकायते ।। ७८ ।। 

तत्र पीठानि देव्यास्तु सप्त सन्ति महीतले । 
देवोऽनुकम्पमेकाग्रमूले तिष्ठत्युमार्चितः ।। ७९ ।| 
कदाचित्तत्र कालाख्यश्चोलेन्द्रस्तत्र आगतः । 
शिवकैङ्कर्यवनिष्णातो निधित्सुः काञ्चनाचलम्‌ ।। ८० || 
काञ्चीमालेस्य हृष्टात्मा काञ्चीं तां मणिसद्युतिम्‌ । 

तां पुरीं प्राप्य कामाक्षीकामुके' भक्तिमानभूत्‌ ।। ८१ || 
यत्र विष्णुर्महादेवं समाराध्यावसत्सदा । 

तां योजनप्रमाणेन दिशासु चतसृष्वपि ।। ८२ ।| 
अकरोत्परिघाकारहरम्यं प्राकारगोपुरम्‌ । 

नानावर्णजैः पूर्णा कृत्वाश्चर्यकरीं पुरीम्‌ ।। ८३ ।। 
ततो देवाज्ञया मेरोर्निदधे निजलाञ्छितम्‌ । 

तत्र काञ्चीपुरे कश्चित्‌ रजकान्वयशेखरः ।। ८४ ।| 
शिवतद्‌भक्तपादाब्जसेवनस्थिरमानसः । 
विचारभृत्यनाम्नाऽभूत्‌ भक्तवस्त्राण्यनेकधा ।। ८५ ।| 
निर्णेजकः सदा स्त्रीभिर्नतरेषां कदाचन । 

स भक्तानां यदा देशवासिनां क्षालकः सदा ।। ८६ ।। 


स्वाघमालिन्यसञ्जातं स तदा समपाकरोत्‌ । 
परीक्षितुं समुद्यक्तो देव्या भावं तपःस्थितः ।। ८७ ।| 


स शिवो दे वभक्तस्य भावं वेदितुमागतः । 
कृशो मलिनकन्थाङ्कस्कन्धः स वृद्धतापसः ।। ८८ ।। 


~~ -- ~~~ ~ ` न ना क = = न ~ जाः मा ~ का ता क जा = = ` ज 


1. कामशिवे इत्यर्थः ।। 2. भक्तिमातनोत्‌ ।। 

तं तदा शिशिरे काले प्रपेदे प्रस्खलत्पदः । 
दृष्ट्वा भस्मदिग्धाङ्गं तं प्रणम्य कृताञ्जलिः ।। ८९ 


कुशलोक्त्या प्रसादयैनं रजकः प्राह हर्षितः । 


रख.गकः उवाय - 


भिक्षुः 


ने त शि त) [रजी ` क 7) 

नाथं कायं तव कथं कन्था चेयं मलीमसा ।। ९० || 


दे हीमां विमलां कुर्यामित्युक्तः स तदाद्रवीत्‌ । 
उवाच - 
नान्या मेऽस्ति कुतः कथा यदहं त्वां समागतः ।। ९१ ।। 


न ददामि त्वमद्यैव धौतां कृत्वा ददासि चेत्‌ । 
यदि दास्यसि सद्यो भ दाता नो स्यात्‌ तनुव्ययः ।। ९२ 


इति कन्थां विभुस्तस्मे तथेति ब्रुवते ददौ | 
रजको विमलां करतुं तदा कन्थां समुद्यतः ।। ९३ ।। 


अन्येर्मलेस्तां संयोज्य यत्नात्कुम्भ्यां स पाकतः । 
धौतं पषाणमोलौ तां यावच्निधिपते तदा ।। १४ || 


तावच्छिवाज्ञयाऽमोघमेघाश्च ववृषुश्चिरम्‌ । 
वृष्टिर्न विरमत्येषा शीतासारोरुवातिका ।। ९५ ।। 


शीतार्तोऽथकथां' भिक्ुर्हाहा हन्त हतोऽरम्यहम्‌ । 
व्यतीता प्रोक्तवेलापि धौतकन्था न शुष्यते || ९६ ।। 


अन्यानि मम वासांसि न गृह्णात्येव भिक्षुकः । 
वस्त्राधातमहाग्राण्ि शिरःस्वं घातयाम्यहम ।। ९७ || 


व ए क जिना [` र ररे सि (मिक गरि 


1. शीतार्ती व्यथितो भिक्षुः - इति पाटः युक्ती भाति ।। 

इति भक्तः शिरो ग्राण्णि यावता घातयत्यसौ । 
तावद्‌ गरधरो ग्रीवां तस्य हस्तेन शीलयन्‌ ।। ९८ ।। 


अपालयत्फालनेत्रो रजकं भगवान्‌ भवः । 
वृषारूढं तदा देव्या ववन्दे सोऽपि भक्तितः ।। ९९ || 


सुखी भवेति देवेशो जमभेकम्रमूलगः ¦} १०१ 
सूतः (उवाच) - 


जन्माऽऽडितं देवद याविशेषेर्विवारभृत्योऽपि विघूर बन्धम्‌ | 
सं चेकदन्तायाद्यरिष्ुज्यमान एकाग्रधामेश्वरधाम भेजे || 


विचारभक्तस्य विशिष्टभक्त- 

विचार युक्तरभिवन्द्यमानम्‌ | 
विशिष्टमेतच्चरितं पवित्रं 

पठन्ति ये यान्ति परं पदं दे || १०३ |, 


|| इति श्रीशिवरहस्ये नदमांशे दिचत्वारिंशोऽध्यायः ।। 


$$ ॐ 

"वाः = 


| | त्रिचत्वारिशोऽध्यायः || 


स्फन्प उवाच 


कथयामि कथां पुण्यां वागीशस्यं महात्मनः । 
कश्चिदत्यग्रवालेति विषयस्तिलको भुवः || १ || 


विलासभवनं लक्ष्म्या महीमण्डलमण्डनम्‌ । 
यस्मिञ्जनपदे सर्वे हारा एव विहारिणः ।। २ || 


भस्मसम्पन्नफालास्ते महारुद्राक्षवक्षसः । 


यस्मिन्‌ कुटुम्बिनां सौधे चरतीन्दौ विधुन्तुदः ।। ३ ।। 
सन्दिग्धे ग्रसितुं प्रायो मध्ये सुभ्रमुखावलि । 
वेणीपुष्पसमुत्किप्तेः नानपुष्य(प)मणि व्रजेः ।। ४ || 
विभूषा हालिकस्त्रीणां यस्मिन्‌ कृषिकलाजुषाम्‌ । 
यत्र कुल्यासु कादम्बमाध्वीपुण्ड््ुपर्वसु ।। ५ ।। 
मुक्तासीतासुकल्हार सरःसु क्रमुका बहिः । 
यत्र्षुकाण्डखण्डोद्यद्रससारेण भूमयः ।। ६ ।। 
नदीमातृकतां यान्ति रससस्यादिसेतवः | 
यत्र कान्तागलोल्लासि क्रमुकाक्रमितं फलम्‌ ।। ७ || 
गृहीत्वालिकुचद्न्द कुचवत्कठिनं जहुः । 
महिष्यो यत्र वापीषु घनपङ्क्तिवदर्णवे || ८ || 
निमज्जन्त्यो अषोल्लीढठेर्दुग्धेरुकलयन्ति ताः । 
यत्रारामतरुस्तोमसीमासंस्थो विराजितः ।। ९ ।। 

पुष्पवन्तौ महीशाखिभुजाग्रालिङ्गिताविव । 
सौरभीजुषि केदारे मेरुवद्‌व्रीहिशशयः ।। १० || 


यत्र हालिकसौधेषु मिलन्ति शिखिनोऽम्बुदैः । 
यत्र सुन्दरवागीशौ अवतीर्णो शिवाज्ञया ।। ११ || 


जगद्धिताय हन्तास्य माहात्म्यं केन वर्ण्यते | 
तस्मिन्त्सत्यग्रपालीति विषये विश्रुताशये || १२ ।। 


नानापुष्पेषु तेष्वेकं मामराख्यं' महत्पुरम्‌ । 
यदीयपरिघाचक्रे पङ्कजानि चकासति ।। १३ | 
कतुमभ्युद्यतानीव वप्रयुद्धं वधूमुखैः । 
यद्विशेषफणारत्नविशेषैः पाटलोत्पलैः ।। १४ || 


परीते परिखाचक्रे दिवो बिम्बमिवोक्ष्यते | 
नराः स्त्रियः सुरस्त्रीमिर्यत्र सौधेषु सर्वदा ।। १५ || 


दिव्यभौमपदार्थानां कुर्वते क्रयविक्रयौ । 
आमूराख्ये पुरे तस्मिन्‌ चतुर्वर्णाश्रमाश्रये || १६ || 


यत्र भुग्नवलग्नेन यौवतेन समन्विते । 
आपदामपदे शम्भुभक्तिसिद्धयेकवर्त्मनि ।। १७ || 


चतुर्थजातिधौरेयो भक्तिधुर्योऽभवत्‌ तदा । 
हलहल्लोहलोदञ्चत्सम्पदा मानितातिथिः ।। १८ || 








~ ~ ~~~ 





1. मामुराख्यामिति अङ्करहितायां “इदं पुस्तकं तुलजारामर?"- 
त्यङिकतायां मातृकायां पाठान्तरं दृश्यते । 

कीर्तिमान्‌ कीर्तिमान्नाम बन्धुमित्रप्रियोऽभवत्‌ । 

गृहीणी मोदिनि नाम कौमुदीव कला ततः ।। १९ ।। 
वारिघेर्वेलयेवासीत्‌ सरला विरला तदा । 

सत्यां कीर्लिमतस्तस्यां कन्यासीत्कसमलावती ।। २० ॥। 
शुभोदया सा दयभवत्कमलेवामलाशया । 
सातापित्रर्मुखाब्जस्थ विकासिरविसुप्रभा || २१ ।। 
यथा मेनाहिमवतोरुमेवेनामपोषयत्‌ । 

विद्या हृद्यतमेवाभूत्‌ प्रियशिष्यगुरूदिता । ¦ २२ ।। 
तमोनिवारको नाम्ना मौदिन्यां कोऽप्यभूत्सुतः । 
कीर्तिमान्‌ सह मेदिन्या लब्धभव्यतनूभवः । | २३ ।। 
अमन्यतान्वयं स्वस्य स्पृहणीयसिवोन्नतम्‌ । 
शुभाङ्गलक्षणः सोऽयं जातकमादि संस्कृतः ।। २४ ।। 
पितुहृत्पद्‌ मबोधाय सुतो विद्यां समग्रहीत्‌ । 
क्रमात्कलाविवृद्धोऽभूत्‌ कलाधर इवोद्यतः ।। २५ || 


गुरूणां विस्मयं कुर्वन्‌ अपुष्यद्‌ वृद्धिमिन्दु वत्‌ । 
कन्यां तिलकवत्याख्यां दातुं द्वाद शहायनाम्‌ ।। २६ ।। 


प्रवरायानुरूपाय वराथाचिन्तयत्पिता । 
शूद्रः कलिरिपुर्नाम मन्त्रिव्या महीपतेः । | २७ ।। 


पूर्वसम्बन्धशोभी च शिवपादस्थिराशयः । 
आत्मीयां कीतिमान्‌ पुत्रीं वरीतुं प्राहिणोद्धितान्‌ ।। २८ ।। 

कीर्तिमन्तं च ते प्राप्य वव्रिरे कन्यकां च ताम्‌ । 
सम्भाव्य कीर्तिमान्‌ प्रीत्या बान्धवान्‌ कलिवैरिणः ।। २९ ।| 
तस्मे स्वतनयां मेनां दास्यामीत्यवद च्चतान्‌ । 
कन्यापित्रमतं श्रुत्वा प्रत्यागतसुहृन्मुखात्‌ ।। ३० ।। 
कलिशत्रुः प्रहष्टोऽभूत्तदर्शनकुतूहली । 
तावन्चपतिनादिष्टः कलिवैरी रणददिषः ।। ३१ || 

जेतुं स निर्ययौ धीरश्चतुरङ्गबलान्वितः । 

प्रत्येत्य द्विषतो युद्धे युध्यमाने च तैरमुहुः ।। ३२ ।। 
पराजित्य रणे योधानायुधैः स समागमत्‌ । 
तस्यास्तिलकवत्याश्च जनकः कालमीयिवान्‌ ।। ३३ ।। 
मोदि नीचान्वगात्तत्र यतिलोकपरायणा । 

तयोः सा पुत्रकेणोर्ध्वदेहं चक्रे विधानतः ।। ३४ ।। 
रिपुः कलिरिपुश्चोभौ सत्रद्धौ निहतौ युधि । 

तदा कमलिनी श्रुत्वा निहतं कलिवैरिणम्‌ ।। ३५ ।। 


शुभ्रवासान्विता साध्वी वैधव्यं चान्वभूत्तदा | 
देहस्यास्थिरतां ज्ञात्वा तद्भ्राता धर्मवानभूत्‌ ।। ३६ ।। 


अर्चयित्वा महेशानं अर्थिनोऽभ्यार्चयद्धनैः । 
प्रावर्तयद मोधश्रीरन्रशालामलानपि ।। ३७ ।। 
कृतारामतटाकश्च शिवगोपुरबन्धनैः । 
"चातुर्वण्यैस्तथा भक्तानन्नदानैरतोषयत्‌ ।। ३८ ।। 


क्म वि त क द , क 


* चतुर्व्ण्यान्‌ । 

तमोरिपुस्स्वच्छचित्तः पश्यन्‌ सांसारिकीं रुजम्‌ । 
अहिंसानिष्ठहृद यः श्रौतद्विट्‌ चार्हतोऽभवत्‌ ।। ३९ ।। 


हित्वा बन्धांस्ततः सापि तदा तिलकवत्यपि । 
सल्यजातीरनिलयं वीरस्थानेश्वरं गता । | ४० || 


मठं तत्र विधायैव नीललकण्ठपदार्चका । 
प्रागेवार्कोद यात्पांसून्मार्जन्या परिधूय सा ।। ४१ || 


धेनोश्चिरप्रसूताया गोमयेनोपलिप्य गाम्‌ । 
स्वहस्तलूनैः कुसुमैःर्ग्रथित्वा च नवस्रजः ।। ४२ || 


. स्वयमभ्यर्चयल्लिङ्गे ददौ वीरेश्वराय सा | 
एवं सा शिवकैङ्कर्यनिष्ठा शिष्टतमा सती ।। ४३ ।। 


निनाय वासरान्मासान्हायनान्रयनाश्रुभिः । 
श्रुत्वाऽनुजं जेनमार्गस्थितं दुःखाकुलाऽभवत्‌ ।। ४४ || 


तदुम्खतप्ता सा नित्यं वीरस्थेशं व्यजिज्ञपत्‌ । 
कुमारी (उवाच) - 
वीरहट्टेश शम्भो मे यदि ते करुणा शिव ।। ४५ || 


ममानुजो बलादेव स्थाप्यः शैवपथे स्थिरः । 
विज्ञप्तिमथ देवोऽपि तस्याः श्रुत्वा दिने दिने ।। ४६ || 


तदा तदुदरे शूलं कालाग्न्युज्ज्वलदीपितम्‌ । 
व्यवर्धयत्तदाऽसह्यं शूलं तदुदरे शिवः ।। ४७ ।। 
74 





विद्वलस्तेन शूलेन धर्महीनजिनालये । 
न्यपतत्तद्रुजः शान्त्यै कुत्सितेस्तेश्चिकित्सितः ।। ४८ ।। 


मन्त्रसिद्धार्हता विद्या नालं शूलं व्यपोहितुम्‌ । 
विचृम्भत्येव सहसा शूलो हालाहलोपमः ।। ४९ ।| 


आपाद चूडमामृश्य पिञ्छाग्रैः पिञ्छधारिणः । 
मन्त्रसिद्धान्त्स्वसिद्धान्तान्त्सञ्जेपुर्जनदेशिकाः ।। ५० ।| 


तथापि वर्धमानोऽसौ धर्मसेनममोहयत्‌ । 
धात्रेयी काञ्चिदाभाष्य प्रेषयद्‌ भगिनीं प्रति ।। ५१ ।। 


सा धात्री तां च दृष्ट्वाऽऽरतिं भ्रातुः शूलकृतां वदत्‌ ।(?) 
सा समागत्य ददृशे भ्रातरं शूलविद्वलम्‌ ।। ५२ ।। 


उवाच जैनान्त्संवीक्ष्य भ्रातरं शूलविद्वलम्‌ । 
कुमारी (उवाच) - 
सर्वरोगहरं यैतद्‌भस्मेदं शिवशासनम्‌ ।। ५३ ।। 


अनेन संस्पृशामीदं मस्यार्धाोदरमञ्जसा । 
पञ्चाक्षरेण सञ्जप्य शूलहस्तं हृदि स्मरन्‌ ।। ५४ ।। 


पस्पर्श भस्मना सापि पञ्चाक्षरमतन्द्रिता । 
तदा तदुदरे पार्श्व तस्यार्धं शान्तिमानभूत्‌ ।। ५५ ।। 


जेनो भक्तेक्रियां दृष्ट्वा तदावनतकन्धरः । 
सोऽप्ययाचत तद्‌ भस्म पञ्चाक्षरविमन्त्रितम्‌ ।। ५६ ।। 


"क र म वी स री षक त गरक सिके ) सिके वपो त 


1. स्मरन्ती हृदि शूलिनम्‌ । 2. शान्तिमातनोत्‌ । 
13 


भ्राता (उवाच) - 


भवामि भस्मफालोऽहं जेनांस्त्यक्त्वा सुखी भवे । 
शपे शिवस्य पादाब्जं नैतत्सन्देहकारणम्‌ ।। ५७ । (४) 


इत्यार्तन तदा पृष्टा भस्मना शान्तिमातनोत्‌ । 
सोऽपि भस्मत्रिपुष्ट्राङ्को रुद्राक्षसख्रम्भिरुज्ज्वलः ।। ५८ । । 


बभूव शिवधघर्मज्ञस्त्यक्त्वा जेनमतं तदा । 
अनुजाया मते तिष्ठर्गिरिजापतिपूजकः ।। ५९ ।। 


स्तुत्वेशं स्तुतिभिनित्यं जगाम किल कालतः । 
कलधौतमहाशेलं शिवप्रेमास्पदं तदा । 
सा चापि गिरिजापादपद्‌ ममूलं जगाम च || ६० || 


एवं भस्मप्रभावोज्डितवरगदहच्छरूलहस्तानुकूलं 

ज्वालाक्षातुल पादपद्‌ मविलसद्‌भक्त्थेव भुक्त्वा सुखम्‌ । 
मुक्ति चापि जगाम शम्भुकृपया शूडोरुजाप्यार्जितां 

वाचां चापि पतिर्बभूव स तया युक्तो हराङ्गंविशत्‌ ।। 


|| इति श्रीशिवरहस्ये नवमांशे भस्ममहिमा नाम त्रिचत्वारिशोऽध्ययः ।। 

| । चतुश्चत्वारिंशो ऽध्यायः ।। 
स्कन्द उवाय - 


कुलपक्षस्य चरितं सर्वपापप्रणाशनम्‌ । 
भाग्यजन्मपदे देशे पाण्ड्यभूपालपालिते ।। १ || 


सौरभोत्तरकुड्याख्यं क्रमुकाक्रामितं पुरम्‌ । 
तत्रासीत्कुलपक्षाख्यो निर्मलः शूलभृत्परः ।। २ ।। 
हरभक्तार्चको नित्यं हारिताघोऽखिलात्मनाम्‌ | 
शम्भुदास्यं तत्प्रभुत्वात्पाण्ड्यस्यैवाकरोत्तदा ।। ३ ।| 
जातस्य त्रिषु वर्णेषु नीचो वा को महेश्वरे | 

भक्ति विभर्ति तत्पादे धत्ते मूर्ध्निं सदैव सः || ४ || 


यो वा को वापि तद्‌भक्तो ह्यायाति परमार्थवित्‌ । 
स तं नत्वा सोपचारैरन्नादिभिरतोषयत्‌ ।| ५ || 


भस्मरुद्राक्षसम्पन्नं दृष्ट्वैव प्रणमेत सः । 
पञ्चाक्षरीमनुर्वक्त्रे तत्पादं प्रणनाम सः || ६ || 
एवं शिवार्चको नित्यं कुलपक्षः सुधार्मिकः | 
परोघजेता पाण्ड्यस्य मन्त्रिणामग्रगोऽभवत्‌ ।। ७ ।। 


तेनैव बोधिता साध्वी महिला पाण्ड्यभूपतेः । 
शेवाड्घ्रिपूजनरता राजानं पाण्ड्यभूपतिम्‌ ।। ८ ।। 


जेनपक्षस्थितं साध्वी मन्त्रितेन प्रसादिता । 
तदा तेन प्रबुद्धोऽसौ पाण्ड्यभूपोऽतिसत्तमः ।। ९ ।। 

उन्मत्तजेनानाहूय स्वगात्रस्थं तदा ज्वरम्‌ । 
नाशक्नुवंस्ते त्वरितं रोगज्वरनिवारणे ।। १० || 


वागीशमाहूय तदा शिवभक्तं तदा सदा । 
तेन ज्वरं नृपस्याङ्गे नाशयामास सा तदा ।| ११ ।। 


जनाञ्छूलस्थितांश्चक्रे शूलपाणिपराङ्मुखान्‌ । 
भस्मरुद्राक्षसम्पन्नं पाण्ड्यभूपतिमातनोत्‌ ।। १२ ।| 


मिथिलायां दिजः कश्चिच्छूलशर्मति नामतः । 
पूगपुन्नागपनसनारिकेलाग्रशोमिता ।। १३ ।। 


श्रीभूतिधरतेजोमिर्दीप्तभूतिषु वीथिषु | 
गृहस्थधर्मनिरतेराश्रिता श्रीविराजिता ।। १४ || 


मिथिला दिजशूराऽभूत्तत्रात्मज्ञः शिवाङ्ध्रिभाक्‌ । 
निलिम्पसम्पन्मुग्धेन्दु मोलिशङ्करकिङ्करः ।। १५ || 


मिधिलाद्विजशूरोऽयं भक्तानां भावितात्मनाम्‌ । 
अनुक्तमपि कैङ्कर्यं भक्तानां स तदाऽतनोत्‌ । | १६ ।। 


स्वयं प्रह्वोऽभवच्नित्यं भक्तानामर्चने रतः । 
यथेष्ट षद्धसेर्यक्तं शिवभक्तानभोजयत्‌ |! १७ ।। 


भूयः सन्तर्प्य तान्‌ भोज्यैः प्राज्यैराज्यादिभिः सदा । 
भृङ्गाङ्गकबरीगौरी नाथाङ्धिनलिनाशयः ।। १८ ।। 


शिवदास्यमसीमान्तं स्वीचक्रे विधिना सुधीः । 
वक्तुं भक्तेषु माहात्म्यं भूतेशकरुणानिधेः ।। १९ || 

सोऽमूत्सुन्दरनाथस्य पद स्मृतिपरायणः । 
सौम्यसोमार्धचूडस्य पाद पङ्कजसेविनाम्‌ ।। २० ।। 


पार्वतीशस्य पादाब्जभक्ति मुक्तिममंस्त सः । ` 
एवं स्थितस्य तस्यैवं भवो भावं परीक्षितुम्‌ ।। २१ ।। 
गोधिनेत्रो गाधिपुरमाजगामातिकुत्सितः । 


नीचवेषेण कलशं धारयन्मद्यसम्भवम्‌ ।। २२ ।| 


तन्मध्यगृहमास्थाय पार्वणे समुपस्थितः । 

स्नाता द्विजास्तथा शान्ता उपवीष्टचरासने ।। २३ ।। 
एवं स्थिते तदा शूरो धर्यशूरश्च भक्तिमान्‌ । 

भस्मफालं तदा दृष्ट्वा भक्तमभ्युज्जहार च ।। २४ || 
चण्डालाय ददौ पूर्वं पेत॒कार्थं कृतं हविः । 

तं दृष्ट्वा चुक्रुधुर्विप्रा धिक्त्वामिति विनिर्ययुः ।। २५ ।। 
विनिन्दितो बन्धुमिश्च स्तब्धस्तस्थौ प्रहृष्टधीः । 
अष्टमूर्तिमवन्दिष्ट भक्तिद्टष्टतनूरुहः ।। २६ ।| 


चण्डालोऽप्यथ तदत्तं बुभुजे परमं हविः । 
हृष्टोऽथ निर्जगामैव मौलिमान्दोलयंस्तदा ।। २७ ।| 


निन्षिप्योच्छिष्टपात्रं तदङ्गणे फणिकङ्कणः । 
विनिर्गतेऽ चण्डाले तत्पत्नी कोपविह्वला ।। २८ ।। 





[त 1 व कि क यण 





ज = क क चाः = क च काका ~ ~ ~ = 1 


1. सम्भृतं - पूरितमिति वार्थे । पार्वण (1116 (लाला10ा$ 0 0{लि1718 
0018{1015 10 91] {11€ 18165 21 8 2 शभा). 

पात्रमुच्चालयामास शृद्ग्रा तद्भृक्तमेव सा | 
शूद्ग्रा तत्पात्रमध्येन दण्डनोत्कीर्य पातितम्‌ ।। २९ ।। 


ग्रामाद्‌ बहिस्तत्रि्लिप्य स्नात्वा श्री समागता । 
पुनरन्यत्तथापात्रं स्थितमेव तदङ्गणे || ३० ।। 


एवं पुनः पुनर्नीत्वा त्यक्त्वा भ्रान्ति परां गता । 
शूरोऽपि भार्या सन्त्व्याथ पुनः पाकमथारभत्‌ ।। ३१ ।। 


पूर्वं निमन्त्रितान्‌ विप्रान्‌ सान्त्वयजञ्छ्राद्धभोजेने । 
तं चुक्रुधुः पुनस्तेऽपि धिक्त्वां चण्डालभोजकम्‌ ।। ३२ ।। 


बहिष्यार्हाऽसि विप्रस्त्वं ग्रामादस्मात्परा व्रज । 
इत्युक्तो दुःखितो विप्रः श्राद्धघातं समीक्ष्य च ।। ३३ ।। 


शिवं हृदि तदा ध्यायन्नुवासासायमेव हि । 
तद्‌ भक्ति विप्रसङ्घानां प्रदर्शयितुमागतः ।। ३४ ।। 


वृषारूढो महादेव्या चञ्चच्चन्द्रविभूषणः । 
नदत्सु देवतूर्यषु न॒त्यन्तीष्वप्सराःसु च || ३५ ।। 


तमाह विप्रमाहूय पश्य ते पैतृकं गणम्‌ । 
सन्तप्तं नितरामब्रर्विमाने नाकरोचिषा ।। ३६ ।। 


गच्छन्तं शक्रसदनं पश्येत्याह महेश्वरः | 
तदानीं स च शुरोऽसौ देवदेवं प्रणम्य च || ३७ || 


कृताञ्जलिपुटस्तस्थौ स्तुवञ्जय जयेति च । 
विप्रसङ्धघेः पितृगणं स्वकीयं विस्मयं गतः ।। ३८ ।। 

गन्धालङ्कारवासोभिर्भूषितं यानमास्थितम्‌ । 

तं तदा पितरः प्राहुर्भक्तं शूरं शिवार्चकम्‌ ।। ३९ ।| 
पितरः ऊचुः - | 

अस्माकं परमा तृप्तिर्भवतो भाग्यगौरवात्‌ । 

सञ्जाता शम्भुभुक्तेन भक्तिसिक्तेन सर्वदा || ४० || 


देशपात्रक्षेत्रदत्तैः तुप्तिर्नः शतवार्षिकी । 
भवभुक्तान्नशेषेण आनन्त्या तृप्तिरेव नः || ४१ || 


यतस्त्वं शिवभक्तानां श्रेष्ठो मान्यो विशेषतः । 
त्वया यदत्तमस्माकं शिवभक्तमुखे हुतम्‌ ।। ४२ ।। 


आनन्त्याय भवेदन्नं किं पुनः शिववक्त्रगम्‌ ।। ४३ || 


यो भस्मरुद्राक्षयुताङ्गकः सदा 
श्राद्धं दद द्‌भोजनकृत्सदैव । 
अस्मारकमेवेष्टतमा हि तृप्तिः 
स्यात्तर्पणेनान्यदत्तो विशिष्टम्‌ ।। ४४ ।। 


यो भस्मरुद्राक्षविहीनफालः 
तेनाफलं श्राद्धमहो सुदत्तम्‌ । 
स्यादेशकालोचितपात्रदत्तं 
भवेत्सदानिष्फलकं सदैव ।। ४५ | 


धन्या वयं शेव पिता पितामह- 
मातामहा बान्धवा येषु सर्वे । 
पुनासि नः पुत्रभूतो महेश- 
भक्तोऽसि मान्योऽसि विशिष्ट एव ।। ४६ || 

पुन्नाम्नो नरकात्सुतारक इति ज्ञेयः रुतः शाम्भवो 
भूयात्तप्ततपस्यया फलमिदं ज्ञेयं पितुर्वे सुत । 
नो चेत्पातयतेऽसिपत्रकुहरे भस्माक्षभृद्षकः 
पुत्रः कुत्सित एव भक्तिविधुरस्तस्मादपुत्रो वरः ।। 
इत्युक्त्वा तं प्रणम्येशं पितरस्तस्य सुव्रत । 


आशीर्भिरभिनन्द्ैनं "शतं जीवेति संययुः ।। ४८ ।। 


शूरं तं भूसुरा दृष्ट्वा क्षयद्वीरपदार्चकम्‌ । 
ऊचुः संहृष्टमनसो धन्योऽसीति मुहुर्मुहुः ।। ४९ ।। 


दृष्ट्वैव स्व पितृन्‌ सर्वान्‌ महदेवं दृशा तदा | 
तुष्टाव शिपिविष्टं तं शूरो मूर्ध्निं कृताञ्जलिः ।। ५० ।। 


शूरः उवाच - 


पायं पायं नेत्रपत्रेस्त्रिणेत्रं 
नामं नामं शश्वदुन्नम्य हर्षात्‌ । 

हायं हायं दुःखजातं समग्र 
त्वत्पादान्जालोकनेनैव शम्भो ।। ५१ || 





यामि केलासमूलं ते भार्ययाहं महेश्वर । 
कनीनिकाविहीनस्य नेत्रस्येवास्ति मे स्थितिः ।। ५२ ।। 


तवानुयामि तिष्ठामि शम्भो रक्ष कृपां कुरु । 
इत्युक्तं शूरवचनं श्रुत्वा तच्चेन्दुभूषणः ।। ५३ ।। 

दत्त्वा योगं समायाहि इत्यवोचद्‌ द्विजं प्रति । 
इत्येवं दि जशूरोऽपि समाधिमगमत्तदा ।। ५४ ।। 


नाडीं सुषुम्नां मरुताऽभिपूर्य 
द्रुतां सुधां चान्द्रमसीं विधूय । 
हित्वा स तद्‌ ब्रह्मकपालरन्घ्र 
कलासनाथस्य पदं प्रपेदे ।। ५५ || 


मिथिलाद्िजशूरवृत्तमेतत्‌ 
प्रथितं भक्तिपरायणं परार्ध्यम्‌ । 
दृ ठभक्तियुतो मडावब्जपादे 
न हि गाढं तम आविशेत्स धन्यः ।। ५६ || 


|| इति श्रीशिवरहस्ये नवमांशे चतुश्चत्वारिशोऽध्ययः || 

| पञ्चचत्वारिशोऽध्यायः ।। 
स्कन्द उवाच 


श्रीमतो बोधसम्बन्धनाथस्य कथये कथाम्‌ । 
अस्ति ब्रह्मपुरी नाम पुरारातेः प्रसादकृत्‌ ।। १ ।| 


कावेरीशुक्तिमुक्ताः प्रकारात्रय(यत्र) कल्पिताः । 
परिघावलयो यत्र पातालाकाशलङ्घने ।। २ ।| 


विघ्नं पथि वितन्वन्ति प्राकाराश्चन्द्रसूर्ययोः । 
यत्र प्राकारवीथीषु दिवापि घनवाहनाः ।| ३ ।। 


विद्युद्‌भ्रान्ति वितन्वन्त्यः सञ्चरन्त्यभिसारिकाः । 
यस्यां हरिन्मणीवेदीकान्तिशैवालमोचकाः || ४ || 


रत्नाकरप्रभापूरं वहन्ते वीथिकापगाः । 
यत्राध्वरहविर्धूमैरकालेऽप्युत्थिता घनाः ।। ५ ।। 


मुञ्चन्ति पयसो धारा यत्र चन्द्रोपलाम्भसः । 
केलीसरःसु पूर्णेषु चन्द्रं पीडयते करैः ।| & ।| 





यत्सौधचन्द्रकान्ताम्बुप्रवाहैर्विपणीमहो । 
आकृष्य पूरिताम्भोधिः धत्ते रत्नाकराभिधाम्‌ ।। ७ || 





1. मातृकान्तरे अधिकः पाठः एवं यत्र सोमरसोत्तराः । 
यत्र क्रीडामयूराणां लास्यं बाला दिदृक्षवः । 
हस्तैरातन्वते सौधैः पयोदपटहारवम्‌ । 

पताकाघटनाद्यस्यां पतितैरुडुभिर्यतः । 

अगृह्य ते रतिर्यस्य छिन्नमुक्तावधूजनः ।। ८ । (2) 
सुमनः सुमनामोद भ्रमत्षट्पद राजयः । 
आनन्दवारिधेः पूरे जलक्रीडां वितन्वते ।। ९ ।। 
यत्र क्रोडाकुङ्गीभिः केलीपर्वतमूर्धनि । 
हरिन्मणिप्रभा दूर्वाश्चरन्ति विमलाशयाः ।| १० ।| 
कवेराटोपकूटानां पटीयसि दियावने । 
भाविताध्वरधूमाभ्यां यस्यां तेजस्तमोजुषि ।। ११ || 
अर्धनारीश्वरः सूक्तैर्नक्तन्दि वभिदामुदा । 
प्रलयोत्कलपाथोधिशुक्तामुक्तालिवेष्टिता ।। १२ ।। 


याऽशेषमूर्तिभिः शम्भोरालयोद्‌भासिशोभनेः । 
नारिकेलावलीरम्भा क्रमुकाराममध्यगा || १३ ।। 


असंवर्तेऽपि या भाति वेल्लितेव पयोधिना । 
केदारे यत्र माकन्दरक्ताम्बुजदले मधु ।। १४ || 


मुञ्चन्तो ज्वलना रीतिं भूसुराणां वितन्वते । 
वधूमुखजितैर्यत्र सारसेस्तप्यते तपः ।। १५ || 
कुशेशयत्वमेतेषां कथङ्कारं न चेद्‌भवेत्‌ । 
कस्तूरीगन्धकरपूरेः कुङ्कुमक्षोद राशिभिः ।। १६ ।। 
स्फारैरवकरैर्यस्यां भरित्रर्मणिमेदुरेः । 
चञ्चत्केलीदराधारगलितैर्मणिमेदुरैः ।। १७ || 


1. दूर्वाश्चर्यन्ते विमलाशयम्‌ ।। (440९) 

ल्िप्तेर्ककरः यस्य मेरुभ्रान्ति वितन्वते | 
पुष्पवन्तौ यदारामे चरन्तौ विटपान्तरे ।। १८ ।। 


वितन्वाते जपामल्लीगुञ्छसच्छायितौ तदा । 
उल्लोलाचान्तलोकेषु सप्तकल्लोलमालिषु ।। १९ ।। 


द्रोणीमारोपयच्छम्भुर्भक्तान्कल्पान्तिमे हरः । 
तस्यामासीद्‌ द्विजाधीशो द्विजराजघधटार्चकः ।| २० || 


आम्नायागमषट्छास्त्रपरादृश्वा शिवत्रतः । 
शिवाङ्घ्रिचित्तः सहूत्तः षट्‌ कर्माचरणोद्यतः ।। २१ ।। 
विवर्तं इव धर्मस्य सर्वस्यैव समुद्‌ गतः । 

शान्तेरिव परीपाको दान्तेरिव परिग्रहः ।। २२ ।। 


उल्लास इव बोधस्य मोक्षस्येव महापथः । 
परोरजोभिश्चरितैः पवित्रितजगत्‌त्रयः ।। २३ ।। 
तपस्तुष्टाम्बिकाजानेः प्रसाद इव मूर्तिमान्‌ । 
विनयाभरणा काचित्करुणेव शरीरिणी ।। २४ || 


आसीद्‌भगवती नाम्ना तस्य धर्मकुटुम्बिनी । 
धर्मानुष्ठाननिष्ठा सा वसिष्ठगृहिणीसमा ।। २५ 


प्रतिष्ठाऽतिथिसत्कारे गरिष्ठा शाठ्य वर्जिता । 
महता सापि कालेन तनयं विनयान्वितम्‌ ।। २६ 


अप्राप्य सा तदा खेदात्ततश्चिन्तामगाहत । 
तदा भगवती सापि सुतमप्राप्य दुर्मनाः ।। २७ 

किमप्यन्तश्चिन्तयन्ती ह्यनुसृत्य शिवव्रतम्‌ । 
व्यरीरचत्सोमवारे निशि तत्र शिवार्चनम्‌ ।। २८ 


सा प्राह शिवधर्माख्यं ब्राह्मणं ब्राह्मणी तदा । 
आर्यापुत्रवतां नास्ति लोकोऽयं वा परोऽपि वा || २९ ।| 


मम किं जन्मना वापि चिरस्थित्यायुषापि किम्‌ । 
पुत्रवत्ता हि लोकानां सफलं संसृतेः फलम्‌ ।। ३० ।। 


प्ररोहो धर्मसालस्य महत्वस्यास्य वैभवम्‌ । 
धर्मपत्न्यनपत्यापि भुवो भाराय केवलम्‌ ।। ३१ ।| 


येन केन प्रकारेण साम्बमाराध्य शङ्करम्‌ । 
तनयं प्राप्नुहि प्रौढं शिलाद इव नन्दिनम्‌ ।। ३२ ।। 


इति तस्या वचः श्रुत्वा शिवपादरतो द्विजः । 

शम्भोराराधनाऽलभ्यं किञ्िन्नास्तीत्यमन्व(य)त ।। ३३ ।। 
विप्र उवाच - 

भद्रे सम्यक्त्वयाऽभाणि ह्यर्चयावो महेश्वरम्‌ । 


अभ्यर्च्य तनयं प्रौढं प्राप्स्याव इति सोऽब्रवीत्‌ ।। ३४ ।| 


स जायया समं प्रौढं दृढं मृडपदार्चनम्‌ | 
अमंस्त द्रोणिकेशं तं समर्चयितुमञ्जसा ।। ३५ ।। 


पावने शम्भुसरसि प्रातर्विंहितगाहनः । 
अर्चयामास रक्ताव्जेर्यथाविधि दिवाकरम्‌ ।। ३६ ।| 

आरुणोत्थेमन्त्रवर्थैस्तरुणारुणनायकम्‌ । 

नमस्यन्‌ शरणं यातश्चरणाम्बुरुहं रवेः ।। 3७ ।। 
शिवं शिवायुतं विप्रो भस्मरद्राक्षभूषणः । 
रुद्रपञ्वाक्षरावृत्त्या बिल्वपत्रेरपूजयत्‌ ।। ३८ ।। 
प्रदक्षिणप्रणामादिस्तुतिधूपनिवेदनेैः । 
शिवागमोक्तविधिना द्रव्यैः सौभाग्यदायिभिः ।। ३९ ।। 
प्रकल्पितोपचारं च कन्दमूलफलादिभिः । 

तदा भगवती सापि स्वात्मनाथेन मोदिता ।। ४० || 
मनो यत्र तपः कर्तु तर्तुं संसारवारिधिम्‌ । 

भरितानन्द हृत्पद्‌ मा ^ स्वान्तः शान्ता महेश्वरे ।। ४१ ।| 


यथा कुमारजनने पार्वती पर्वताग्रगा । 
शर्वमाराधयामास तथेयं पुत्रवाञ्छया ।। ४२ ।। 


स्नात्वा तदा सा धम्मिल्लमन्दारप्रसवोचितम्‌ । 
जटाभरत्वं तपसे गमयामास सुव्रता ।। ४३ || 
हंस कूलीदुकूलं सा हित्वा वल्कलधारिणी । 

अपि प्रसूनापचये निःसहाङ्गुलिपल्लवा ।। ४४ ।। 
पवित्रं सा कुशाग्राणां पवित्रत्वेन बिभ्रती । 
चन्दनासारमात्रं सा परिधूयाङ्गरागकम्‌ ।। ४५ || 


भस्मघूसरिताङ्गं सा चक्रे सिन्दूरलाज्छिते । 
फाले त्रिपुण्डूरचनां माला रुद्राक्षकल्पिताः ।। ४६ ।। 








* शान्त स्वान्ता 

अनल्परत्नाभरणा स्वीचक्रे तरुणी तदा । 
अङ्गुष्ठग्रेण तिष्ठन्ती कर्म सा वर्मणावृता ।। ४७ ।| 


वर्षारात्रिषु धाराभिर्वारिदोत्थासु सा बभौ | 
सौदामिनीव भूलोके कामिनीयामिनीषु सा ।। ४८ ।। 


तिमिरस्तिमिते काले तद्‌ गर्भप्रभया दिशः | 
भासिताः कुन्द सन्दोहकोरका इव तद्‌ध्रदे ।। ४९ || 


तस्यारुणाघराबिम्बतिरस्कारिचमत्कृतिः । 
पाणिपादेन पद्‌ मानि मुखेनेन्दु कलामपि ।। ५० || 


नेत्रेण नीलपद्‌मं सा धम्मिल्लजितसद्‌घना । 
कुचाभ्यां जितमातङ्गगुम्भाभ्यां चारुहासिनी ।। ५१ || 


प्रादर्शयद नायासा निन्ये सा हैमिनी निशाः । 
नीहारहारिपद्‌ मश्रीरप्यस्या मुखपङ्कजम्‌ ।। ५२ ।। 


मनोहारि सदेवास्या हरहृत्पद्‌मसद्‌ मगम्‌ । 
तपस्यन्त्यां तदा वन्ये ददौ कोऽपि जटाधरः || ५३ || 


भस्म तन्मुखगात्रेषु तेन सा दौहदं दधौ । 
उदेष्यच्चण्डमार्ताण्डपुरुहूतदिशेव सा ।। ५४ || 


तथापि मध्ये नैतस्या महत्ता समभूयत । 
फाले विरचितां रक्षां रेखां कुक्षिजुषः शिशोः ।। ५५ ।। 


साऽभक्षयद्‌ध्रुवं मृत्स्नां भस्मनोद्धूलनेच्छया | 
कुक्िस्थस्य कुमारस्य विभूत्येव वपुःश्रिया ।। ५६ ।| 

पाण्डिमानं वहन्त्यासीत्‌ सत्वाधिष्ठानदे वता । 
सुधया पूरितौ तस्याः कुचौ मेचकचूचुकौ ।। ५७ ।। 


संवीक्ष्य तां प्रमोदेन प्रमदां मुदिताशयः | 
इन्दु शेखरभावेन भासुरो भूसुरस्तदा ।। ५८ ।। 


यथाविभवमातानीत्‌ क्रियाः पुंसवनादिकाः । 
सीमन्तोन्नयनेनासौः स्फुरितातिशया बभौ ।। ५९ ।। 


तदः मणिशलाकेव शाणोल्लीटदप्रभावती | 
अथ वै जनने मासि ग्रहेषुच्चेषु पञ्चसु ।। ६० ।। 


मुहूर्ते शोभने सूनं" प्रसूता भाययन्दिशः । 
सूतिका भासयामास मणिदीपतिरस्क्रियाम्‌ ।। ६१ || 


कुर्वतानन्तभानूनां लीलायितमुदज्चितम्‌ । 
देवाश्च सुमुखाः सर्वै तदा मखमुखेऽग्नयः ।। ६२ ।। 


प्रदक्षिणाकारतया जवलुः पवना ववुः । 
ववृषुः कुसुमाऽसारं दे वगन्धर्वजाप्सराः ।। ६३ ।| 


जगुः कलं ता ननृतुः मेनकाद्याः सुराङ्गनाः । 
अनाहता दुन्दुभयो नेदुः जलदगौरवम्‌ ।। ६४ ।। 


अथ शय्यासमारूढो वभौ भगवतीसुतः । 
उद याद्रिमीवारूढश्चण्डभानुः प्रचण्डभाः ।। ६५ || 


* सा शुभमूहूर्ते दशापि दिशः भासमन्तं सूनिं प्रासूत स च शिशुः भजिदवि इव सूतिकां 
(मातरं च) भासयामास इत्यर्थे पद्यमिदम्‌ || 

पुत्रजन्मामूतं श्रुत्वा तत्पिता हर्षवर्षणैः । 
तर्षितो बहुकालेन ब्राह्मणेभ्यो ददौ वसु ।। ६६ ।। 


महान्तमुत्सवं कुर्वन्‌ बन्धुवर्गसमन्वितः 
अपूपुषत्कुमारं स्वं पूषेव गगनस्थितम्‌ ।। ६७ || 


दिने दिने परां वृद्धिमवाप्यात्यन्त हर्षितः । 
अयासीदतुलां पुष्टिमिष्टां पित्रोरधाच्छिशुः ।। ६८ । | 


मूर्धन्युन्नमिते तेन वेदे रुन्नमितं शिरः । 
अङ्गणे किङ्किणी रल्लैर्हसकस्वनमञ्जुलः ।। ६९ ।। 


जननीकरमालम्ब्य पञ्च पाणिपदानि सः | 
वक्षःस्थहेमसूत्राढयं पुण्डरीकनखाङ्कितः ।। ७० । (2) 


भुवं गत इव स्कन्दः कौतुकं पितुरातनोत्‌ । 
अव्यक्ताक्षरवाङ्माध्वीमुखरीकृतदि ङ्मुखः ।। ७१ || 


अव्याजहसितोल्लासिसुदन्तकमुखश्रिया । 
फालवत्रिपुण्डूरचनारोचनाक्त सुरेखया ।। ७२ ।। 


विलोलकर्णपाशान्तरत्नरुद्राक्षकुण्डलः । 
भसितालक्तकासक्तपादारक्तितभूतलः ।। ७३ ।। 


व्यालोलकुन्तलानीलकालत्ततिलकामुखः । 
पूर्णेन्दु मध्यविलसन््यङ्कुशङ्काविशेभिना ।। ७४ || 

फालेन भाति बालोऽसौ पर्यङ्कोत्तानशाय्यपि । 

सा जगौ लालने गीति नान्यां पञ्चाक्षरीमनोः ।। ७५ ।। 
अङ्के कनकपर्यङ्के मुक्ताश्रङ्खलयान्विते । 
मातोपलालयामास मदघुरैर्गीतिगुम्फनैः ।। ७६ ।। 
बालोऽपि भस्मविघतामलरुद्रनेत्र- 

सम्भिर्विकीर्य कुसुमानि च पांसुलिङ्गे । 

नैवेद्यमिष्टमद दाच्छिपिविष्टलिङ्गे 

सम्मूजयन्‌ शिव शिवेति स बालवर्भैः ।। ७७ || 


|| इति श्रीशिवरहस्ये नवमांशे ज्ञानसबन्धोत्पत्तौ नाम 
पञ्चचत्वारिशोऽध्ययः | 


92 


।। षटर्चत्वारिशोऽध्यायः ।। 
स्कन्द उवाच 

एवं तस्मिन्‌ शिशुक्रीडापरिपाटी वितन्वति । 
पित्रोर्नकेवलं चैव त्रैलोक्यं सुखभागमभूत्‌ ।1 १ ।। 
तदा कदाचिदुत्थाय मूहूर्तं ब्राह्मसंज्ञिते । 
शिवतीर्थाम्भसि स्नातुं तत्पिता प्रस्थितो दविजः || २ ।| 
स दण्डशिखरे धौतं वेष्टयित्वा शिशोः सह । 
सदर्भमुष्टिरुदेल्लद्‌ गात्रोमित्रजनो द्विजः ।। ३ ।1(?) 
तेनान्वितो ययौ बालः सस्तटमुदारधीः | 
पादाभ्यां पल्लवाभाभ्यां सिकतासु पदं दधत्‌ ।। ४ || 


स्थापयित्वा शिशुं शम्भुतीर्थतीरे स भूसुरः । 
कृतोचितसमाचारः स्नातुं तीर्थमगाहत ।। ५ ।। 


बालकोऽपि तमालोक्य धूलिक्रीडापरायणः 
सरस्तटे परं न्यस्तं पितुरालोक्य सो वदुः ।| ६ ।।(?) 


अदृष्ट्वा स्वं च पितरं अघमर्षणकारिणम्‌ 
रुरोद गोपुरं शम्भोः पश्यन्‌ द्रोणीपुरेशितुः ।। ७ ।। 


ताताम्बेति च सौत्फुल्लहल्लकारक्त पाणिना । 
कज्जलालेपलोलेन लोचनेनाश्रुकारिणा ।। ८ ।। 


पाहिमामिति देवेशं स बलाद्बालकोऽरुदत्‌ । 
तदाकर्ण्य महदेवो महादेव्या तदाऽऽगतः ।। ९ || 

दयमानमना द्रोणीनाथोऽसौ मन्मथान्तकः । 
आरुह्य वृषभं दिव्यं शरद्धनसमप्रभम्‌ ।। १० || 


गणयोगीन्द्रगीर्वाणवाणीशहरिसेवितः । 
धारालबाष्पनयनं रुदन्तं तं स्तनन्धयम्‌ ।। ११ ।। 


दे वोऽदर्श(ऽपश्य)दयासारस्रोतःशीतलया दृशा । 
त्र्यक्षो वीक्ष्य दृशा बालमबालसमविक्रमम्‌ ।| १२ ।। 


त्रैलोक्यजननीं प्राह दयमानमनास्तदा । 
ईश्वरः उवाच - 


स्तन्यं हेरम्बषड्वक्त्रपीतशेषं गिरीन्द्रजे ।। १३ || 


शिशवेऽस्मे स्तनं देहि वात्सल्यात्त्वं सुवत्सले । 
श्रुत्वा सा चषके गौरी काञ्चने चषके पयः ।। १४ || 


पयोधराभ्यां निःसरुत्य बालायास्मै ददौ शिवा । 
आदाय चषकं बालः पाणिभ्यां मुदिताशयः ।। १५ ।| 





पपौ पयः शिवज्ञानचतुर्वेद समुद्भवम्‌ । 
विमृज्य लोचने देव्या दत्तमास्वाद्य तत्पयः ।। १६ ।| 


उन्मीलत्संविदुल्लासं सस्मार स्मरशासनम्‌ । 
प्रबोघलहरी प्राप्य पशुपाशविमुक्तये ।। १७ ।। 


तत्सत्यं तत्ततस्तस्मै प्राध्यापीत्‌ सकलाः कलाः । 
अशेषजगतां मातुरास्वाद्य स्तन्यमक्लमः || १८ || 

ख्यातोऽम्बिकासुत इति ज्ञानसंबन्ध इत्यपि । 
सोऽपि विप्रो ददर्शैवं मग्नोऽम्भसि महेश्वरम्‌ ।।१९ 


त्रयमुक्षाधिरूढं च वीक्ष्य देव्या समन्वितम्‌ । 
जजाप शतरुद्रैश्च स्तुवन्नभ्युव्थितोऽभवत्‌ ।। २० ।। 


वहन्तं चषकं हैमं करेऽद्राक्षीन्निजार्भकम्‌ । 
तारामित्र पयः सिन्धुतरङ््गितहदम्बुजम्‌ । | २१ || 


लेलिह्यमानं भक्त्यैव वीक्षमाणं नभोऽन्तरम्‌ । 
आनन्दाश्रुपरीवाह सेकशीतलिताङ्गकम्‌ ।। २२ ।। 


कदम्बमुकुलोल्लासि पुलकोदामभूषणम्‌ | 
नृत्यन्तं किञ्चिदाकुञ्च्य चरणाम्बुरुहाञ्चलम्‌ ।। २३ ।। 


वीक्ष्य वीक्ष्य निजं बालं विस्मेरहृद योऽभवत्‌ । 
विक्रीडमानं तं बालमुवाच स तदा पिता || २४ || 


पिता उवाच - 


त्वयि (अयि) बालक केनेदं तुभ्यं दत्तं पयोऽधुना । 
कस्योच्छिष्टमिदं हन्त चषकं तत्करस्थितम्‌ ।। २५ || 


शुद्धि ते पावनैर्मन्त्रैः करिष्येऽहं द्रुतं वद । 
एतदुच्छिष्टदातापि कुत्र वा वर्ततेऽधुना ।। २६ ।। 


दर्शयेति तदा पित्रा स चोक्तो बालकस्तदा । 
गोपुराग्रं तदद्राक्षीत्‌' स्वेनाङ्गुष्ठेन वर्त्मना ।। २७ ।| 


1. अदर्शयद्‌ गोपुराग्र 

तदास्तौषीत्कुमारोऽपि देवं द्रोणीपुरेश्वरम्‌ ।। २८ ।। 
बालः (उवाच) - 
शम्भुः सान्द्ररयः पयोधिमतुलं पातुं ददौ यः पुरा 
सम्पृष्टः शिपिविष्ट एव नितरां वैयाघ्रपादाय तु । 
तनेवार्पितमद्विजाकुचगिरिसखरोतोऽम्बुघारा पयो 
ज्ञानानन्दसुधाससुद्रलहरीसंहारिपापतव्रजम्‌ ।। २९ ।। 
एवं वदन्‌ तदा बालो जहर्ष च ननर्त च | 
प्रसूनवृष्टिमातेनुर्भ्रमद्‌ भ्रमरिकां सुराः ।। ३० ।। 
दिवि दुन्दुभयो नेदुर्ननृतुश्चाप्सरोगणाः । 
तत्पितापि सुखाम्भोधौ ममज्ज नितरां तदा ।। ३१ ।। 


नभोनिबिडितामर्त्यकिरीट गलितान्मणीन्‌ । 

पूर्णपेषं पिनष्टीव जनता तत्र सङ्गता |! ३२ ।। 
दिविदेवैरसङ्ख्यातैः क्षितौ बहुविधेनरिः । 

समूह्य बालं स्कन्धेन ययौ द्रोणीपुरेश्वरम्‌ ।। ३३ ।। 





शङ्खदुन्दुभिनिर्घोषं वीणाध्वननमञ्जुलम्‌ । 
अवरुह्य ततो बालः पितुरंसतलात्ततः ।। ३४ ।। 


प्रणम्य स तदालोक्य गोपुरद्वारमाययौ । 
प्रदक्षिणीकृत्य तदा शिवधाम दिजार्भकः ।। ३५ || 


प्रस)मुदग्चितरोमाञ्चकञ्चुकाश्रुमुखो ययौ । 
नत्वा साष्टाङ्गमीशानं श्रीमद्‌ द्रोणीपुरेश्वरम्‌ ।। ३६ ।। 

अस्तौषीदथ देवेशं मन्मथारातिमीश्वरम्‌ ।। ३७ ।। 
बालः उवाच - 


शम्भोभर्गभवान्तकाव्यय विभो पाह्यम्बुजातेक्षणा- ` 
लोक्यामौलिसुमूल फालविलसन्नत्रप्रभाभासित । 

आलोलद्युति सोमसुन्दर जटाजुटात्तगङ्गोत्तम 
व्यालानद्धशरीरकान्त गरजिच्छीरज्जिताङ्ग प्रभो || ३८ ।। 


इत्थं संस्तुत्य देवं पुनरपि स तदा शम्भुधामानि नन्तुं 
मान्यैः स दविजशाम्भवेर्धूतमहाभस्मत्रिपुण्डाङ्कितः । 
पाण्ड्यस्यानुमते जिगाय स तदा जनान्‌ जितारिः सदा 
सिद्धान्तोव्थितवेदवाद जनितैर्वाक्यश्च तर्कान्वितेः ।। ३९ ।। 


स्थाप्य ज्ञानमहोदधि शिवजनश्रेयस्करं शाम्भवं 
धर्म भस्मवराक्षधारणविधिं यो निश्चिकायादरात्‌ । 
सोऽन्ते धाम ययौ गिरीश्वरभवाजानेर्जनुर्नीशितुः 
श्रेयांस्याश्रयितुं महेशकृपया नैश्रेयसीं तांश्रियम्‌ ।। ४० || 


|| इति श्रीशिवरहस्ये नवमांशे ज्ञानसम्बन्धचरितं नाम 
षट्‌ चत्वारिंशोऽध्ययः ।। 


1. शम्भोभर्गभवान्तकाव्यय विभो पाह्यव्जजान्जेक्षणा- 
नीक्ष्योत्तुङ्गशिरःसु फालविलसन्नत्रप्रभाभासित । 
आलोलद्युति सोमसुन्दर जटाजूटात्तगङ्गोत्तम 
व्यालानद्ध शरीरकान्त गरजिच्छीरञ्िताङ्ग प्रभो ।। 

च्व 


| सप्तचत्वारिशोऽध्यायः ।। 


स्क्रन्द उवाच 


मिथिला द्विजमानस्य वक्ष्ये पूतवतीकथाम्‌ । 
शाङ्र्गरिव न नामास्ति पुरी भूचक्रभूषणम्‌ ।। १ ।। 


यया चोलमहीकान्तावदने तिलकायितम्‌ । 
सदा .धनद कोटीभिरुपासित महेशया ।। २ ।। 


वितायते यया सार्धं सार्धावश्यैकसारया । 
यद्‌ गोपुरैर्निजशिरोलसच्चन्द्रार्कमण्डलैः ।। ३ ।। 


विडम्ब्यते मुहुः शम्भोस्तनुरर्धेन्दु शेखरा । 

यत्र सौधा नवसुधाघवला भूरिभूतयः || ४ ।। 
भजन्ति शिवसारूप्यं विलसत्सर्वमङ्गलाः । 

धनदं वसुसम्पूर्ण जनता हसति स्फुटम्‌ || ५ ।। 
अष्टाभिरेव वसुभिः सहिताममरावतीम्‌ । 
सन्ध्यानट जटासिन्धु प्रषितासितमूर्तिभिः ।। ६ ।। 
श्रूयते यत्र निखिलेर्जनैर्भुवन पावनैः । 

तत्रासीन्नगरे कश्चिद्धनदत्ताभिधो वणिक्‌ ।। ७ ।। 


धत्तेऽलकापतिर्यस्य सम्पदे स्पृहयालुताम्‌ । 
तस्मात्पूतवती नाम जज्ञे काचन कन्यका || ८ || 


कला चान्द्रमसी कान्ता कालेनाम्भोनिधेरिव | 
या लावण्यपयोधिश्रीर्जगल्लोचनचन्द्रिका || ९ | 

कला चान्द्रमसी कान्ता कालेनाम्भोनिधेरिव । 
या लावण्यपयोधिश्रीर्जगल्लोचन चन्द्रिका ।। ९ ।। 


कमलासनहस्ताब्जकला कैलासपकङ्क्तिका । 
विवर्धमाना कालेन बिद्यामिव सुमेधसः ।। १० ।। 


प्राप्तां शैशवतारुण्यद शयोर्मध्यवर्तिनीम्‌ । 
वक्रिमोल्लासिवाग्रेखां भावोर्मिलदृ गञ्चलाम्‌ ।। ११ ।। 


किञ्चिदुन्मील्यरोमालिं व्यक्ताव्यक्तपयोधराम्‌ । 
नागाख्यनगरीशस्य विशो निधिपतेः सुतः ।। १२ ।। 


वरः परमदत्तस्तामुपयेमे सुमध्यमाम्‌ । 
धनदो ह्यथवात्सल्यादनुनीय सुतापतिम्‌ ।। १३ ।। 


स्वपुरे वासयामास प्रदाय विविधं धनम्‌ । 
तेन पूतवती साकं मारेणेवरतिः सदा ।। १४ || 


अभुङ्न्त बहुलान्‌ भोगान्‌ सम्पत्सौभाग्यदेवता । 
वसन्‌ परमदत्तोऽत्र भार्ययात्मसमानया ।। १५ | 


शिवैकतानस्तद्‌ भक्तानिष्टदानैरतूतुषत्‌ । 
सापि शङ्करकैङ्कर्यसततोत्सुकमानसा ।। १६ || 


सततं पूजयामास माहेश्वरधुरन्धरान्‌ । 
पत्या समं महादेवमर्चयन्ती पतिव्रता ।। १७ ।। 


स्नात्वा स्नात्वा च तीर्थेषु शम्भुभक्तानपूजयत्‌ । 
तदा परमदत्ताय कश्चित्प्रीतिमुपावहन्‌ ।। १८ ।। 

सुव्ृत्तिसहकारस्य फलद्न्दमुपावहत्‌ । 
सुधारसचमत्कारी(रि) कल्पद्रुफलसोदरम्‌ ।। १९ ।| 


तं दन्दफल (तत्फलदन्द)मादाय भाययि सत्यमार्पयत्‌ । 
पत्या दत्ते सुगुप्तेऽथ पूतवत्यै फलद्वये || २० ।। 


आगमक्षुधितः कोऽपि शिवयोगी तदालयम्‌ । 

विलोक्य सा गृहं प्राप्तं शिवभक्तं क्षुघाकुलम्‌ ।। २१ ।। 
प्रणम्य सलिलैस्तस्य पादौ प्राक्षालयन्मुदा । 

बुभुक्षु तं मुनि वीक्ष्य कालक्षेपासहा सती ।। २२ | 


घनावतितदुः्खेन सममन्नमदान्मुदा । 

शिवावेशितचित्ता सा यथेच्छं व्यञ्जनैः सह ।। २३ ।। 
एतत्तपोधने तप्ते सा पक्वान्नं चतुर्विधम्‌ । 

ददती विधिना पत्ये शिष्टं तच्च ददौ फलम्‌ ।। २४ || 


आस्वाद यत्तदाऽदृष्टसुधाकरसहोदरम्‌ । 
माध्वीञ्चरीपरीपाक वर्त्मकारि पचेलिमम्‌ ।। २५ ।| 


स तत्सुस्वरमास्वाद्य तस्थौ मुखमवेक्षत । 
सा दितीयफलाकाङ्क्षां तस्य ज्ञात्वाऽऽकुलाऽभवत्‌ ।। २६ 


अपारपयन्ती तदत्तं वक्तुमेत्य महानसम्‌ । 


कम्पमाना करस्थं सा किञ्चित्फलवेक्षत ।। २७ ।। 


अहो तव गिरीशोऽभूदाश्रयो जगतां पतिः । 
पुनरीद्‌ क्फलं दे हीत्याह तां स हसन्निव || २८ ।| 

ध्यायन्त्या गिरिशं तस्याः फलं सद्यः करेस्थितम्‌ । 
त्यागे ह्यकीर्तितो लोके गृही पातकमाप्नुयाम्‌ ।। २९ ।| 


विलोक्य सदृशं भीतो विस्मितश्च व्यचिन्तयत्‌ । 
महतीं दे वतामेनां अजानन्रहमल्पधीः || ३० || 


अवजाने स्म जायेति कि(क)मत्र करवै विधिम्‌ । 
अतो द्ीपान्तरव्रज्यामपदिश्य त्यजाम्यहम्‌ ।। ३१ ।। 


इति निश्चित्य सोऽप्यर्थानारोप्य तरणौ वणिक्‌ । 
पण्यानि तत्र विक्रीय क्रीत्वा तत्र भवानि च || ३२ ।। 


तरणेरवतीर्याथ पाण्ड्येशनगरेऽविशत्‌ । 
सुतामुद्दाह्य निवसन्‌ कन्यां काञ्चिद जीजनत्‌ ।। ३३ ।। 


स प्रूतवत्यवज्ञानभवमेनो व्यपोहितुम्‌ । 
स्वसुतां प्ूतवत्याख्यां कृत्वा तत्रावसत्सुखी ।। ३४ ।। 


इतस्ततः प्रचारिभ्यः पथिकेभ्यस्तथा विधम्‌ । 
तदा तस्याश्रणोद्वाक्यं धनद त्तः सुहृज्जनः ।। ३५ ।। 


सम्यग्विचार्य तद्दार्ता धनदत्ताय बान्धवाः । 
प्राहुर्यत्र पतिस्तत्र त्वत्सुता प्राप्यतामिति ।। ३६ ।| 


धनदत्तः सखीयुक्तां स्वसुतां बन्धुपालिताम्‌ । 
आरोप्य रत्नशिबिकां अथ प्रास्थापयत्पुरम्‌ ।। ३७ ।। 

तन्महापुरमासाद्य धनद त्तस्य बान्धवाः । 
तस्मै परमदत्ताय तत्रियां प्राहुरागताम्‌ ।। ३८ ।। 


श्रुत्वा तामगतां भीतो गृहिणीतनयायुतः । 
पाश्वं स पूतवत्यास्तु प्राप्य तां प्रणनाम च ।। ३९ ।। 


पत्नीं कन्यां च तत्पादे पातयित्वा वचोऽब्रवीत्‌ । 
कल्याणि तव कारुण्याद्वयं वर्तामहे सुखम्‌ ।। ४० || 


त्वन्नामघारिणीह्येषा कन्यकेतिवचोऽब्रवीत्‌ । 
दृष्ट्वा पुनीतवत्येषा लज्जयाऽभून्रतानना ।। ४१ || 


नमसि त्वं कथं पत्नीं कस्ते भावपरिप्लवः । 
इति तद्‌ बन्धुभिः पृष्टः स तानाह वणिग्वरः |! ४२ ।। 


न मानुषी देवतेयं इत्युद्दाह्यापरां वधूम्‌ । 
अतोऽहमेतां प्रणतो धन्या पुण्यान्तराप्यसौ ।। ४३ ।। 


तच्छुत्वा बन्धुषु स्तब्धेष्वाह संस्मृत्य सा शिवम्‌ ।। ४४ || 


स्वामिन्निश्चय एषोऽस्य पत्युरर्थे भयोच्यते । 
व्यपोह्य मांसभारं मे पैशाचं कुरुतामिति ।। ४५ ।। 


देवेशोऽपि दयां तस्यामकरोद्‌भक्तवत्सलः । 
स मांसभारं सहसा सर्वगात्रेषु चाघुनोत्‌ ।। ४६ ।| 

विधूताशेषमांसत्वादस्थिशेषवपुश्च सा । 
मर्त्थैस्तुत्यममर्त्यैश्च रूपं पैशाचमास्थिता ।। ४७ || 


पुष्पाणि ववृषुर्दवा नेदुर्दुन्दुभयो दिवि । 
ननृतुश्चाप्सरसः सङ्घा जगुर्विद्याधरादयः । 1 ४८ || 


तां त्यक्त्वा बान्धवाः सर्वे भीता याता यथागतम्‌ । 
बान्धवाश्च द्ुवन्त्येते पिशाचीति विचिन्त्य ताम्‌ ।। ४९ || 


भूतनाथः स भूतार्थं मद्रूपं वेत्ति किन्नरैः । 
इति केलासशेलेशं द्रष्टुं तत्प्ररिताशया । | ५० ।। 


सा चोदीचीं दिशं प्राप्य लङ्धिताद्रिवरापगा | 
्ुत्पिपासाश्रमेर्हीना वहन्ती स्वान्ततः शिवम्‌ ।। ५१ ।| 


केलासोपत्यकां प्राप्य दिनैर्बहुभिरैव सा । 
शङ्कराचरितः शेलः पद्‌भ्यां स्प्रष्टुं न युज्यते ।। ५२ ।। 


इति मूर्ध्ना तमारुक्षत्‌ सा ह्यवाङ्मुखवैभवा । 
आरोहन्तीं वरारोहां दुरारोहमिमं गिरिम्‌ ।। ५३ ।। 


तां ददर्शाचलापाङ्गा शिववामाङ्गदेवता । 
शिरसाऽऽरोहति गिरिं काचिदस्थिमयाकृतिः || ५४ || 


वीक्ष्यतामिति साश्चर्यं हरो गौरीमुदाहरत्‌ । 
इमामुमे समायान्तं मद्‌भक्तां विद्धि मद्गिरा ।। ५५ ।। 

परं रूपमिदं प्राप्तं भक्तिवैभवसम्भृतम्‌ । 
शिरसा सेयमायाति मामभ्येत्त्याम्बिकापतिम्‌ ।। ५६ ।| 


उक्ता शिवेन साऽभ्येत्य प्राणंसीत्तमुमासखम्‌ । 
अम्ब किं करवाण्यद्य तथेत्युक्त्वागजेन(अगशेन)सा ।। ५७ 


तावद्ृत्तं तव द्रष्टुमिच्छामि नयनामृतम्‌ । 
किंञ्च जायेयमाहूय उत जायेय तत्तदा ।। ५८ || 


"भुजिष्या ते भविष्यामि इत्यवादीदनिन्दिता । 
तस्या भक्तिपरिवाहसौरभीमेदुरं वचः ।। ५९ | 


आकर्ण्य सस्मितं प्राह तथास्त्विति महानटः । 
गच्छ भद्रे वटारण्यं नृत्तं मे द्रक्ष्यसि स्फुटम्‌ ।। ६० || 


मत्पार्श्व च वसेत्युक्ता सा तेन प्राप तद्वनम्‌ । 
दर्शयामास तादृक्ष सच्चिदानन्दविग्रहम्‌ ।। ६१ || 


चञ्चज्जटापतच्चन्द्रञ्मलच्लसुरध्वनि । 
उष्णीषयन्‌ भुजादण्डं भ्राम्यद्‌ब्रह्माण्डमण्डलः ।। ६२ || 


नटो डमरुकोल्लासिकरस्थामरपावकाः | 
किञ्चित्कुञ्चितसव्याड्च्िर्नाट्योल्लासमदर्शयत्‌ ।। ६३ ।। 


सा तत्र देवदेवश्य पश्यन्ती ताण्डवं मुहुः । 
वसत्यद्यापि तत्प्रार्श्वे परमानन्दमन्थरा ।| ६४ ।| 


# भुजिष्या - 8 12106) ऽ182\/6. 





= ~-----~---- 

अहो सर्वस्य जगतः स्वयं जनयितापि वा | 
अम्बेत्यादिभवस्तस्य महिमा केन वर्ण्यते ।। ६५ || 


तदा प्रभृति देवस्य तनत्राधिवसतो वने (2) । 
अम्बातातेश इत्याख्या विख्याता धरणीतले ।। ६६ || 


सा शैलकन्येव सदैव शम्भोः (शम्भु) 
आनन्द यन्ती प्रविलोकयन्ती । 
प्रमोदभूम प्रथमानचेता- 
श्चकास्ति मुक्तेरधिदेवतेव ।। ६७ || 





ये पूतवत्याश्चरितं पठन्ति 
श्रुण्वन्ति वा शाम्भवमूर्तिभक्तेः | 
ते भुक्तिमानन्दभृतां समेत्य 
प्रयान्ति शम्भोः पदमन्त्यकाले ।। ६८ || 


|| इति श्रीशिवरहस्ये नवमांशे पूतवतीचरितं नाम 
सप्तचत्वारिंशोऽध्ययः || | 

| अष्टचत्वारिशो ऽध्यायः ।। 


स्कन्द उवाच - 


तद्‌ भूतिनाम्नो भक्तस्य भूतिभूषस्य सत्तम । 
चरित्र ते पवित्रं च त्रिणेत्रप्रेमपात्रिणः || १ || 


वक्ष्यामि पापनाशाय स्पावनाय च भूतये । 
शशाङ्कपुरवास्यासीच्चोले कश्चित्‌ दविजाग्रणीः ।। २ ।। 


तद्‌ भूतिरिति विख्यातः सदा शङ्करकिङ्करः । 
स श्रुत्वा वाक्पतेवृत्तं तस्य नाम्नाङ्कितप्रपाः ।। ३ ।। 


अतानीत्‌ तत्प्रपाधर्म स द्विजो वाक्तेः सदा । 
कदाचिद्वाक्पतिस्तत्र शिवधामानि पर्यटन्‌ || ४ || 


तत्प्रपां वीक्ष्य हृष्टात्मा मन्नाम्ना केन कारिता । 
इत्यप्राक्षीत्समीपस्थांस्ते च वाक्पतिमब्रुवन्‌ ।। ५ ।। 


परिचराः (ऊचुः) - 





अयि तापसमूर्धन्यगणप श्रूयतामिदम्‌ । 
तद्‌भूतिनाम्ना विप्रेण शशाङ्कपुरवासिना ।| ६ ।। 


वागीशप्रेमभक्तेन नामेदं लिखितं विभो । 
वापीकूप तटाकानि कषेत्रारामगृहाणि च ।। ७ ।| 


प्रपेयं धर्मशालाश्च सर्वं वागीशनामतः । 
इति श्रुत्वा वचस्तेषां तानपृच्छत्स वाक्पतिः ।। ८ || 

वाक्पतिः उवाच - 


त्वं च प्रपाकरो नित्यमूषरे क्षारसंयुते । 
स्वयं समार्तः कस्येदं नाम सालिख्यते वद ।। १५ || 


इति ब्रुवाणं वागीशं प्राह भूतिविभूषितः । 
कृताञ्जलिपुटो भूत्वा प्राह संहर्षिताननः ।। १६ || 


विप्रः उवाच - 
अहं न साधुस्त्वत्प्रोक्तं यच्छुत्वा व्याकुलोऽस्म्यहम्‌ । 
दृढं मृडाब्जपादोत्थमरन्दानन्दमेदुरः ।| १७ || 


जेनानाजौ विनिर्जित्य कृत्वा भस्मप्रकाशनम्‌ । 
तस्य वाणीपतेस्तुल्यप्रभावस्यैव वाक्पतेः ।। १८ || 


आलिख्याप्यहमेवाद्य नाम लेखेषु विस्मये । 
भक्तस्य वा महेशस्य नाम्नोर्नास्ति सदान्तरम्‌ ।। १९ || 


क्वाहं महेशः किं वाद्य शम्भुभक्तपदाश्रयः । 
भक्तभृत्योऽस्म्यहं शम्भोर्नास्ति मेऽन्यच्च तापस ।। २० ।| 


इत्थं तद्‌भूतिवचसा तुष्ट एवाह वाक्पतिः । 
वागीशः उवाच - 
धन्यस्त्वं सर्वमान्योऽसि भासुरो भूसुरो यतः ।| २१ ।। 


त्वत्प्रेमभावं भावेषु द्रष्टुमुत्कण्ठितं मनः । 
समागतोऽगजाजानिं प्रणम्य शिवधामसु ! | २२ ।। 


वाक्पतिश्चाहमेवास्मि इत्युक्तोऽपि च भूसुरः । 
जहृषे नितरां दृष्ट्वा प्राणंसीदिस्मयान्वितः ।। २३ ।। 

प्राह प्रेमभरद्वाक्यमविश्रान्ताश्रुलोचनः ।। २४ ।। 


द्विजः उवाच - 
धन्योऽस्मि नितरां तात मातस्त्वं शाम्भवोत्तमः । 
यन्मे गृहं समायातस्त्रप्ता मे प्रपितामहाः ।। २५ ।। 


यत्र शाम्भवपादाब्जरजोलेशः पतिष्यति | 
यत्र तिष्ठति योगीन्द्रः शाम्भवः शिवभावनः || २६ || 


तत्रैव शम्भोः क्षेत्राणामुत्तमं पापतापहम्‌ । 
यस्मिन्‌ गृहे शाङ्गलिङ्गं शाम्भवो वाधितिष्ठति ।। २७ ।। 


तत्र तिष्ठति गौरीशः शिपिविष्टोऽतिहर्षितः । 
धन्यस्त्वत्पूतपादाब्जरेणोरणुतरोऽप्यणुः ।। २८ ।। 


नाणीयसा मे तपसा मनसापि विचिन्तितः । 
स तं प्रवेश्य सदने उपवेश्य तदा द्विजः ।। २९ ।। 


प्रक्षाल्य विधिवत्पादौ पावनैर्जीवनैस्तदा । 
तत्पादोदकमाचम्य मूर्ध्नि सम्प्रोक्ष्य चासकृत्‌ ।। ३० || 


गन्धाक्षताद्यैः सम्पूज्य भोजनाय न्यमन्त्रयत्‌ । 
अत्रैव भोज्यं भोक्तासि प्राज्याज्याद्यन्नमुत्तमम्‌ ।। ३१ ।| 


` इत्यभ्यर्थनया तस्य तदभूतेर्भक्तिपूतया । 
वशीकृतात्मा वागीशस्तत्तथेत्यभ्यमन्यत ।। ३२ ।। 


ततोऽन्तर्गृहमासाद्य स्वप्रियां प्राह भूसुरः । 
द्विजः उवाच - 
अस्मद्‌भाग्यवशात्प्राप्तः शाम्भवः शम्भुभावनः ।। ३३ ।। 

माता 


भुवने च सदा मान्यो नान्यस्तुल्योऽस्य कश्चन । 
देवेशद ययाऽऽयातो वागीशो मे गृहं यतः ।। ३४ ।| 


पाकादिषु क्रियाशक्ति कुरुष्वेति तदावदत्‌ । 
पक्वं चान्नादिकं भक्ष्यं ससुतं साभ्यभाषत ।। ३५ ।। 


उवाच - 
उद्यानमेत्यानय त्वं विशालं कदलीदलम्‌ । 
भोक्तुं सच्तरुन्यथादातुमत्तुमन्नादिकं बहु ।। ३६ ।। 
इति मात्रा नियुक्तः सन्पित्रा चोद्यानमेत्य सः । 
करं प्रसारयामास कदलीदलकृन्तने ।। 3७ ।। 


तं महानद शत्सर्पो दर्पोत्थितफणस्तदा । 
विलेशयमहाभोगवेष्टितं स्वशयं(स्वकरं) तदा ।। ३८ ।। 


विधूय स विषार्तोऽपि रभसा कदलीदलम्‌ । 
समानीय ददौ मात्रे धरित्रयां मूर्छितोऽपतत्‌ ।। ३९ ।। 


विषविह्वलमालोक्य पितरो विद्वलं(लौ) सुतम्‌ । 
विषालीढं व्यजानीतां वीतशोणितविग्रहम्‌ ।। ४० ।। 


मृते विनीततनये धैर्यमालाम्ब्य दम्पती । 
वाक्पतेर्भोजने युक्ती सोत्साहौ तौ बभूवतुः ।। ४१ ।। 


अविकारो तदा भोक्तुं तं समाद्वयतां मुदा । 
सोऽपि चोत्थाय धौताङ्घ्रिर्भोजनासनमेत्य सः ।। ४२ ।। 


धृत्वा भस्म स्वयं ताभ्यां धारितुं भस्म तददौ । 
प्रियपुत्राय वां भस्म ददतं सर्वभाग्यदम्‌ ।। ४३ ।। 

इलीरितावुभावेतौ असौ नास्तीत्यवोचताम्‌ । 
तच्छुत्वा विक्रियां ताभ्यां ज्ञात्वा ध्यानेन तत्स्थितिम्‌ || 


मृते विनीततनये धैर्यमालम्ब्य दम्पती । 
वाक्पतेर्भोजने युक्ती सोत्साहौ तौ बभूवतुः ।। ४५ ।। 


अविकारो तदा भोक्तु तं समाह्वयतां मुदा । 
सोऽपि चोत्थाय धौताङ्घ्रिर्भोजनासनमेत्य सः ।। ४६ ।। 


धृत्वा भस्म स्वयं ताभ्यां धारितुं भस्म तददौ । 
प्रियपुत्राय वां भस्म ददतं सर्वभाग्यदम्‌ ।। ४७ ।। 


इतीरितावुभावेतौ असौ नास्तीत्यवोचताम्‌ । 
तच्छुत्वा विक्रियां ताभ्यां ज्ञात्वा ध्यानेन तत्स्थितिम्‌ ।। 


यथार्थं वदतं युष्मच्तरियकर्तास्मि साम्प्रतम्‌ । 
इत्युक्तं तद्वचः श्रुत्वा उद्विग्नं प्राहतुस्तदा ।। ४९ || 


दम्पती ऊचतुः - 


यथार्थकथने चाद्य भुक्तिविषघ्नो भवेत्तव । 
न चेन्महेश्वरवचोल्लङ्घनं दोषकारणम्‌ ।। ५० ।| 





किं कुर्वो गिरिशो वेत्तित्यन्तश्चिन्ताभरान्तरो । 
दम्पती - 


स दन्दशूकसंदष्टो वने दिष्टिवशाद्धि नौ ।। ५१ ।| 
किं वा मे तनयेनाद्य विलम्बं तव नोत्सहे । 


भोजने भाजनं शुद्धं व्यजनेनाद्य वीजये ।। ५२ || 
110 


इति तत्प्रीतितः प्रोक्तं सदयो मद वर्जितः । 
कमंर्बहिष्कृतं(?)केनेत्युदस्थाद्‌ भक्तवत्सलः ।। ५३ ।। 


सञ्जीवयितुमाकाडक्षन्‌ स शिवं विप्रनन्दनम्‌ | 
एवं ध्यात्वा जगौ वागमी सोऽभूत्सुप्त इवोत्थितः ।। ५४ ।। 


वागीशः - 


कि कालकूटगरलादपि घोरमेत- 
च्छम्भो गरं गरगलस्य तवानुमेयम्‌ । 
बालोऽप्ययं भुजगवक्त्ररदोरुदष्टो 
दृष्ट्या तेवष लभतां खलु जीवितं हि ।। ५५ ।| 





पापघ्नं सकलास्यगं किल विभो ज्ञानप्रभावेऽसमं 
शब्द प्रोच्चरणेन शीघ्रमगजाकान्तप्रभाबोधकम्‌ । 
संसारार्णवतारणे सुखतरिं शम्भो शिवेत्यादरा- 
दारान्मद्धूदि सन्निधत्स्व भगवन्‌ नाम्नैव रूपं दृशे || 


मन्यामहे चारु शिवस्य नाम 
पापौघभित्केवलशब्दमात्रात्‌ । 
त्वन्नामसम्मन्त्रितभस्मसङ्गा- 
दु ज्जीवतामेष सुतो दविजस्य ।। ५७ ।। 


इत्युक्त्वा तं स भस्माङ्के कृत्वा फालं गलं तथा । 
हदि सर्वाङ्गपादान्तं संस्पृश्य शवबालकम्‌ ।। ५८ ।। 


शिवनामानुषङ्गाङ्कभस्मनाऽजीवयत्सुम्‌ । 
स सुप्त इव चोत्तस्थौ तदा भस्मप्रभावतः ।। ५९ ।। 

अथ माहात्म्यतः शम्भोस्तं दृष्ट्वा जातवितस्मयाः । 
जना नृपश्च तत्रत्या सपुत्रस्तत्पिता वशी ।। ६० || 
वाचामधीशपद योः पातयित्वा सुतं तदा | 

ववृषुः कुसुमासारं देवा दिवि मुदं व्यघुः ।। ५१ || 
तेन वाक्पतिना विप्रः पुत्रेण बुभुजे वशी । 
संस्तुतस्तेन विप्रेण" ययौ नन्तुं सभापतिम्‌ ।। 
वामालालितवामाङ्गः सभानटपदं ययौ ।। ६२ ।। 


यच्छृण्वतां वाज्छितकामधेनुः 
श्रृणोति तद्‌ भूतिचरित्रमेतत्‌ । 
छित्वाऽखिलान्‌ संसृतिपाशबन्धान्‌ 
प्रयाति शेवं परमं पदं सः || 


|| इति श्रीशिवरहस्ये नवमांशे अष्ट चत्वारिंशोऽध्ययः || 

| । एकोनपञ्चाशो ऽध्यायः ।। 
स्कन्द उवाच - 

अस्त्यशेषमहीकान्तालङ्कारश्चोलमण्डले । 
शास्त्रमङ्गलनामश्रीनगरं सह्यजातटे ।। १ || 
तत्रासीत्नीललग्नाख्यः कश्चिद्‌ भूसुरशेखरः | 
शिवपादाम्बुजध्यानविनिर्धूतान्यबन्धनः ।। २ ।| 
अधीतवेदवेदाङ्गतदुपाङ्गप्रविस्तरः | | 
अष्टाविशति कोटीनामागमानां च देशिकः ।| ३ ।| 
ज्ञानयोगक्रियाचर्यापादेषु कृतसंस्तवः । 
दीक्षितो दीक्षयत्यन्यान्दयया शरणागतान्‌ ।। ४ || 


त्रिपदार्थविवेकाम्भः प्रक्षालितमलत्रयः । 
वाजपेयादि मिर्यज्ञेराराधितमहेश्वरः ।। ५ || 


कदाचित्‌ त्रयक्षनक्षत्रे भार्यया सह स द्विजः । 
भयहर्तृपति शम्भुमाराध्य पुरतः स्थितः ।। ६ ।। 
जपन्‌ पञ्चाक्षरं मन्त्रं शिवैकाहितलोचनः । 

पत्नी च साञ्जलिस्तस्य सिषेवे तं महेश्वरम्‌ ।। ७ || 


तदा 'पत्नी महेशस्य ˆलूता काचन मूर्धनि । 
सा बभ्राम शिवस्याङ्गे तन्तुजालविधायिनी ।। ८ || 


शिवे निपतितां लूतां सा दृष्ट्वा सहसाकुला । 
तां विमुज्येव लिलिहे जिह्वया सृतलालया ।। ९ ।| 


प 








त धः = यः य नः किक 


1. पत्नी - अपतत्‌ इति वर्नितव्यम्‌ । 2. लूता - 2 5006. 
9५1५8-]] -15 113 





लिहती जिह्वया तां वै वीक्ष्यमाणो सृगीदृ शम्‌ | 
चुकोप नीललग्नोऽसौ दूयमानेन वेतसा ।। १० || 


तादृशीं स द्विजः पत्नीं सपापे शिवदूषणम्‌ । 
कथं कृतं त्वयेत्युक्त्वा सहसा पिदधे दृशौ || ११ || 


स शिवद्रोहिणीं मत्वा त्यक्त्वा तं स्वगृहं ययौ | 
सापि तत्रैव देवेशं ध्यायन्ती न्यवसन्निशिं ।। १२ ।। 


नीललग्नः स्वके गेहे विहाय गृहिणीं स्वयम्‌ | 
अस्वाप्सीदन्तरीशानमनुसन्धाय(न) निभ॑रः ।। १३ || 


ततः स्वप्ने महादे वमद्राक्षीत्करुणानिधिम्‌ । 
भुजङ्गपुङ्गवोन्नद्धं तटित्सम्भारसचिभम्‌ ।। १४ || 


गङ्गातरङ्गसङ्घदृ ्णत्कारमहाध्वनिम्‌ । 
विभ्राणमुन्नतेकाग्रसशिखण्डं जटाघरम्‌ ।। १५ ।। 


अङ्कूरिजगन्मूलकन्दोऽ यमिति भावितम्‌ । 
जउ्वलल्ललाटनेत्रागिद्रव्यच्चन्द्रसुधारसम्‌ ।। १६ ।। 


श्वसत्पद्‌ मजनुःकोटिकरोटिघटितसरजम्‌ । 
दयामृतपरीवाहमनोहरद्‌ गञ्यलम्‌ ।। १७ || 


समुन्नतनसं भावस्वत्पन्नगाधिपकुण्डलेम्‌ । 
मन्दस्मितरुचिज्योत्स्नास्नापिताधरपल्लवम्‌ ।। १८ ।। 


गौरीवदनलावण्यादर्शगण्डतलद्वयम्‌ । 
लाक्षामद्रितसार्वज्ञद्रविणग्रन्यि विभ्रमम्‌ ।। १९ ।। 

बिभ्रतं भृतकाकोल कालिमानमहागलम्‌ । 
सुमेरुपीवरस्कन्धबन्धुबन्धुर कन्धरम्‌ ।। २० ।। 
भुजगेन्द्रबृहद्‌भोगपरिणाहमहाभुजम्‌ । 
अशेषभुवनत्राणप्रतिभाव्यकरेः करः || २१ ।। 
परश्वथमृगाभीतिवरोद्‌ भासिभिरस्वितम्‌ । 
गौरीघनकुचाभोगदृढ विस्तार वक्षसम्‌ || २२ ।। 


नामि क्षीरार्णवावर्तसनामि प्रतिविभ्रतम्‌ । ॥ 
मन्तैरावतहस्तोरुसुवृत्तयुगभास्वरम्‌ ।। २३ ।। 9 


सारङ्गधरभूतेज्यनिषादि तसजङ्धिकम्‌ । 
अशेषलोकतमसामवसानपदे पदे ।। २४ || 


सुरकोटीररत्नांशु पुञ्जकिञ्जल्कचारिणी । 
सुमनः सुमनोद्यानसुमनः स्तबकोच्चम्‌ ।। २५ ।| 


दयितं सहजामोदैरधिवासितदिक्तटम्‌ ! 
किरीटहारकेयूर^परिवर्हविराजितम्‌ ¦| २६ ।। 


महार्हमणिमञ्जीरसमञ्ितपदम्बुजम्‌ । 
आसेचनकलावण्यमशेषदि विषद्‌ व्रजम्‌ ।। २७ ।। 


पुण्डरीकाजिनवसं पुण्डरीकनिभद्युतिम्‌ । 
पुरस्तादृ ग्यजुः सामाथर्ववेदैः सविग्रषैः || २८ ।| 


आगमेश्चाञ्जलिकरः स्व्रुयमानस्वबेभवम्‌ । 
यक्षकिन्नरगन्धर्वसिद्धविद्याधरेरपि । ¦ २९ ।। 

चतुर्विधमहावाद्यघनारवसमारयैः । 
सोमधामसमच्छत्रवालव्यजनदर्पणैः (णम्‌) ।। ३० ।| 


बिश्रद्‌भिर्गणपश्रेष्ठेः शारदाभ्रोपमैः सदा । 
भवपाशनिबद्धानां पशूनां पापमोचनम्‌ ।। ३१ ।| 


स्वप्ेऽपश्यत्‌ तदाशम्भुरवदत्तं दयानिधिः । 
ईश्वरः उवाच - 


त्वं मूर्खं न विजानीषे तत्वं मद्‌ भक्ति संश्रयम्‌ ।। ३२ ।। 


दधानां मयि वात्सल्यमधिकं स्वस्तनन्धयात्‌ । 
यल्लिलेह ममाङ्गं सा सन्तप्तकनकोज्ज्वलम्‌ ।। ३३ ।। 


तव निर्भरत्सनाभीता यन्न लीढवती सती । 
तदेतद्‌ व्रणसङ्क्लृप्ते ह्यन्वभूवं महाव्यथाम्‌ ।। ३४ || 


इति स्वप्नात्प्रबुध्येष भयविह्वलमानसः । 
भयहत्रीश्वरं नत्वा पत्नीं स्वामप्यसान्त्वयत्‌ ।। ३५ ।। 





विज्ञानामोद सम्बद्धमागतं स्वं निकेतनम्‌ । 
प्रत्युद्‌ गम्य सपर्याभिरार्य तं पर्यतोषयत्‌ ।। ३६ || 


सभार्य नीलकण्ठाख्यं गायन्तं च समागतम्‌ । 
सम्पूज्य वासयामास नितरां सुखितं निशि ।। ३७ ।। 


प्रातर्विज्ञानसम्बद्धो भयपङ्न्तीश्वरस्तवम्‌ । 
विदधे नीलकण्ठस्य शम्भोर्नामपदाङ्कितम्‌ ।। ३८ ।। 

ज्ानसमस्वद्ध उवाद - 


ज्यासूत्रोकृतभौोगकर्षणभरायासात्फणिग्रामणी- 
निःश्वासानिलमुक्तहारगरलज्वालावलीलीलया । 

निर्दग्धे त्रितये पुरां परिपतद्‌भूरीजटावासना- 
व्यापारैकफलो बभूव तरलो यद्बाणजन्माऽनलः ।। ३९ ।। 


मौर्वी भूषणकुण्डली धनुरहो धामस्वकीयं शरो 
लक्ष्मीशो गरुडासनोऽम्बुजभवो यन्ता सरोजप्रियः । 
चक्रेचेन्दु रवी रसा रथवरः श्वासास्तुरङ्गास्तथा 
शेषान्यष्टतनुर्भवान्‌ शिवभव त्वद्‌ भागधेयं जगत्‌ ।। ४० || 





स्तुत्वा विनज्ञानसम्बन्धे प्रयाते निजवेश्मनि । 
उवास सुचिरं ध्यायन्नुमालङ्कृतविग्रहम्‌ ।। ४१ ।। 


ततो विज्ञानसम्बन्ध विवाहोत्सवदर्थिभिः । 
सह सर्वैश्च सायुज्यमगमत्सहसा दविजः ।। ४२ ।। 


सम्प्राप्य सायुज्यमशेषकर्ता 

विधूय दूरेऽखिल पञ्चपाशान्‌ । 
आनन्दसाम्राज्यपदाधिरूढः 

सम्प्राप साम्यं परमं शिवेन ।। ४३ ।। 


ये नीललग्नस्य चरित्रमेत- 
च्छुणवन्ति वा सर्वजगत्पवित्रम्‌ । 
ते भुक्तिलक्ष्मीमनुभूय भूमौ 
महेश्वरस्याङ्श्रियुगं प्रयान्ति ।। ४४ ।| 


|| इति श्रीशिवरहस्ये नवमांशे एकोनपञ्वशोऽध्ययः || 

| ¦ पञ्याशीऽध्यायः !। 

स्कन्द उवाचं - 

प्रणस्य नीललग्नस्य शिवसायुज्यमीयुषः । 

1 यरणौ पीड्य नमिन्वन्ति कथां शुभाम्‌ 11१ || 


* ए १। 


यदःज्ञा सर्वभूपाला वहन्तो निजसूरधभिः । 
रि<जथन्ति कोटीररत्नदीपेः पदाम्बुजम्‌ || २ ।। 


दन मृडपदाङ्गुप्डनखाग्रकृतरन्ध्रतः । 
धः एतापानलच्वालाजालेरुत्सर्पिभिर्महुः ।। ३ ।। 





द्र एण्डयुश्निन्लिप्तनवपल्लव संहतेः । 
सुव्ण॑ूर्णकुम्भस्य विभ्रमं बहति स्फुटम्‌ ।। ४ ।। 


“{* {भ न्धात्ृनहुवनलरामसरुखान्नुपान्‌ | 


अन्यऽ शैदयदे चित्रैश्चरितैर्विक्रमोर्जितेः ।। ५ || 


तादृशः खर्धवश्यानां कूटस्थर्बाहुजत्तमेः । 

रक्षिते चोलभूपादैः कवरतनयातटे ।। ६ || 
हेमलछाभधुरे कश्चिन्नमिन्नद्याख्यया श्रुतः । 

यश्ताग्नौ रवरीलिङ्गे चित्ते चानर्च शङ्करम्‌ ।। ७ ।। 


शंवकतारः सततं शिवभक्ताभि पूजकः 
जितःरिवंर्गः सुमना यश्चचार त्रयीपथि(पथे) ।। ८ || 


7 , न न य नृम दिप ह सा घल ट .{ रिपाप्ररः ्। म 
द => :नतस्न्‌ विरः साक्षादग्िरिपापरः | 
| ल) {८ ५५ 


देवं प्रापद्यः शरणः विभुम्‌ || ९ || 

त्रिविधैः करणैरेनमारराधगतस्पृहः । 
कमलालयमभ्येत्य कदाचिज्जगदीश्वरम्‌ ।| १० || 


प्रणम्य निशि देवस्य दीपारोपणमुद्दिशन्‌ । ` 
घृतं यावितुमेकस्य जियस्य सदनं गतः ।। ११ !; 


जगदे तेन तत्रैष सोपालम्भमिदं दचः | 
विप्रमूढ प्रदीपैः किं तद्देवस्य यतोह्ययम्‌ । ¦ १२ ।: 


सोमसूर्याग्निनयनः स्वयं चैष तवात्मकः । 
तन्मूर्तिर्वल्निजलय़ोनास्तीत्यात्यन्तकी तदा ¡1 १३ ¦: 


अतो जलैर्भवान्‌ दीपं प्रभूतं परिणामय । 
इति श्रुत्वा वचस्तस्य द्विजो व्यथितमानसः ।। १४ || 


वल्मीकपतिभभ्येत्य ववन्दे शिसा विभुम्‌ । 
तत्र वाचऽशरीरिण्या कुरु दीपान्‌ जलेरिति ¡¦ ६ !; 


उक्तः प्रमुदि तश्चक्रे तथेवैतान्‌ सहस्रशः 
तेन विस्मापिताशेषजनतादिहितस्तवः ।। १७ ¦¦ 


पुनः पुनरुपागम्य पूजयामास शङ्करम्‌ । 
स तत्तोत्तरफल्गुन्यं जातु यात्रत्सवे दिने 1} १८ |¦ 


माणलस्थलम्ःयान्तं त्यागाधीश्वरनीश्चरम्‌ | 
कमलालयवोस्तव्य संमस्तजनसुस्थिरम्‌ ।। १९ ¦! 


अनुव्रज्य पुनः सायमियाय निजनन्दिरम्‌ । 
शयानः स बहिरयं पूलभिजनकर्मणे |} २० || 

बोधयन्ती निजां पत्नीं प्रबुद्धं गिरमभ्यधात्‌ । 
अस्पृश्यैर्बहुभिः स्पृष्टः तत्र यात्रोत्सवे विभोः ।। २१ ।। 
स्नास्याम्याहरवारीति तां प्रेष्य स पुनः स्वपन्‌ । 
कमलालयजान्‌ सर्वान्‌ शर्वाञ्जानीहि शाङ्करान्‌ ।। २२ ।। 
इति वाचं विभोः श्रुत्वा बुबुधे धृतविस्मयः । 

तं पत्न्यै स्वप्नवृत्नान्तं निवेद्य समगाद्‌द्विजः ।। २३ ।| 
कमलालयमभ्येत्य ददर्श निखिलाञ्जनान्‌ । 
परश्वथमृगाभीतिवरहस्तांस्त्रिलोचनान्‌ ।। २४ ।। 
चन्द्रखण्डघरानुद्यत्तपनायुततेजसः । 
सविस्मयस्तानखिलानभिवन्द्य ततो हरम्‌ ।। २५ ।। 


प्रणिपत्याञ्जलिधरः प्राह भक्त्या(क्ता)नुकम्पिनम्‌ । 
प्रसीद पार्वतीनाथ प्रसीद परमेश्वर ।। २६ ।। 


प्रसीद सच्चविदान्द प्रसीद करुणानिधे | 
नमस्ते सर्वजगतां नाथ कारण शंकर' || 


पालकाय नमस्तुभ्यं संहर्त्र च नमो नमः । 

सत्वं रजस्तमश्चेति त्रिभिर्मायागुणैर्वृतः ।। २८ ।। 
त्रिधा स्थितस्त्वमखिलं सृजस्यवसि हंसि च । 
कार्यद्रनवभिर्लिङ्गेस्तथेवाष्टतनुं विभुम्‌ ।। २९ ।। 





~ ~ = 








1. सर्वजगतां नाथ, सर्वजगतां कारणभूत, सर्वजगतां सुखनिदानभूतेति 
नाथादिषु त्रिषु प्रत्येकमन्वेति सर्वजगताम्‌ इति । 

सर्वज्ञं सर्वकर्तारमाहुस्त्वां मानवेदिनः । 
जीवादिभिन्नमेकं त्वां जीवं केचित्प्रचक्षते ।। ३० ।| 


भिन्नाऽभिन्नं परकेऽपि भेदाभेदविवर्जितम्‌ |. 
चिन्मयख्यापिनं नित्यं शान्तमेकं सदाशिवम्‌ ।। ३१ || 
सर्वानुग्राहकं शम्भुं त्वां वदन्ति त्वदागमाः | 

निगमाश्च वदन्ति त्वां महेशं पुरुषोत्तमम्‌ ।। ४० ।| 
सर्वज्ञं सौगताः सिद्धाः परमेष्ठिनमार्हताः | 

हा हन्त कारवोऽप्याहूर्विश्वकर्मति शङ्करम्‌ ।। ३३ ।। 


विलोक्य कापिलाश्चापि लोकेसिद्धेश्वरं विदुः । 
त्वत्कृपामृतनिष्यन्दि नयनान्तविलोकितैः ।। ३४ ।। 


भूयते मुक्तितरुणी पाणिग्रहपरैर्नरेः । 

द्रष्टुमीष्टे शिरो यस्य न वेधाश्चरणं हरिः || ३५ || 

तस्य ते महिमानं कः क्षमो वर्णयितुं विभोः । 

अस्तातिशयसाम्यस्त्वं विश्वाधिक. इति श्रुतौ ।। ३६ ।। 

गीयसे त्वां विदित्वैव मुक्तेर्नान्येन हेतुना । 

अपराघसहस्राणां भाजनं मामनुक्षणम्‌ ।। ३७ ।। 

कृपया केवलं नाथ कृतार्थमकृथाः स्वयम्‌ । 

इति स्तुत्वा जगन्नाथं ननामाष्टाङ्गचङ्क्रमेः ।। ३८ ।। 

तदा प्रभृति तत्रैव चकार वसति पुरे । 

ततः कदाचिद्धागीशः कमलालयमागतः ।। ३९ ।। 

1. बुद्धम्‌ । " सर्वज्ञः सुगतो बुद्ध" इत्यमरवचनात्‌ । 

तस्य नामाङ्कितः सूक्तैरस्तावीज्जगतां पतिम्‌ ।। ४० । 
तदनु तद नुभावं भावयन्भावितात्मा 
भवचरणसरोजध्याननिर्धूतपाशः । 
अभजत यजमानो यज्ञदानैरलभ्यं 
मुदमपदमघानां ईशभूयाह्वयं सः ।। ४१ || 


यस्येशस्य विभूतिभिस्त्रिजगतीनिर्माणरक्षालय 


व्यापारः क्रियते तदिन्द्रपद वीसम्प्रापणे नैपुणीम्‌ । 
यल्लीलायितमुत्रतोन्नतपदावाप्तिस्तिरश्चामपि 
स्तोतुं कः करुणामिमां प्रभवति श्रीचन्द्रचूडामणेः || 


नमिनन्तिकथामिमां पठेद- 
पिवा यः श्रृणुयात्स मानवः । 
भुवि भोगमवाप्य निस्तुलं 
नियतं धाम तदेति शाम्भवम्‌ ।। ४३ || 


।। इति श्रीशिवरहस्ये नवमांशे पञ्चशोऽध्ययः || 





<$ 

|| एकपञ्चाशोऽध्यायः ।। 


स्कन्द उवाच 


ज्ञानसम्बन्धनाथस्य चरणं शरणं सताम्‌ । 
किल कालजितो वक्ष्ये किलकामस्य वैभवम्‌ ।। १ ।। 


प्रकाशे चोक्डदे शेऽस्ति कावेरीतिरगोचरम्‌ । 
चिरं सुरुचिरप्रख्यं श्रीमहामङ्गलाह्वयम्‌ ।। २ ।। 


आयता वीथयो यस्य सौधा उत्सेधशालिनः । 
गिरिप्रकाराः प्राकारा आरामा नन्दनोपमाः || उ || 


किलकामाह्वयः कश्चिदेवगोपकुलोद्‌ भवः । 
अभवद्धिभवोदारे तत्पुरे शृद्रसत्तमः ।। ४ || 
सेनापतिश्चोलपतेरुमापतिलसन्मतिः । 

वाङ्मनः कर्मभिः सर्वैः शर्वभक्तैकपूजकः ।| ५ || 
श्रीकरजञ्जपुरेशश्रीकार्यमेव विधाय सः | 
शिवभक्ताङ्घ्रियुगलममंस्त निधिमात्मनः || ६ ।| 


सौम्येशेन महेशोऽभूत्प्रेषितो योषितं प्रति । 

इति श्रुत्वा प्रचुक्रोध किलकामः समाकुलः ।। ७ ।| 
दूत्ये नियुक्तं केनापि मानिनीं प्रतिकामिना । 

वीथ्यां निशीथे मन्नाथो यातायातगतं व्यधात्‌ ।| ८ ।। 
स्तुत्यः सुरैः शिवो दूत्ये भृत्यप्रीत्यर्थमेत्यसौ । 


अदीर्घदर्डितो(दर्शनात्‌) मूर्खो हा महेशं समादिशत्‌ ।। ९ 

तं द्रक्ष्यामि कदा निन्द्यं किंवा दृष्टेन तेनमे | 
इत्युक्त्वा किलकामोऽभूत्सरोषकलुषाशयः ।। १० ।। 


किलकामोदितं क्रौर्यं सौम्यः श्रुत्वाऽथ शूलिने । 
व्यपोह्योमेऽपराधोऽ यं इति प्रह्वो व्यजिज्ञपत्‌ ।। ११ ।। 


शिवो घटयितुं भावं सौम्येशकिलकामयोः । 
कलिकामेऽक्षिपच्छरूलं स चाभूत्तेन पीडितः ।। १२ ।। 


किलकामः शूलपाणिमस्तौषीच्छलपीडितः । 
तं भक्तं तत्स्तुति प्रीतः स्वप्ने प्राह च शङ्करः ।। १३ ।। 


वर्य मद्‌ भक्तवर्यस्य तवैतां शूलवेदनाम्‌ । 
सौम्यं विना शमयितुं नापरः शक्नुयादिति ।। १४ ।। 


अथाह कलिकामस्तं सप्तजन्माद्यनुग्रहात्‌ । 
वयं त्वत्किङ्करा नाथ त्वदृते नोऽस्ति नार्तिंहा ।। १५ || 


सौम्याद्धि शूलशमनादरं तद्ेदना मम ।। 
तस्य त्वत्प्रियभृत्यस्य त्वयाशा पूर्यतामिति ।। १६ ।। 


तदा शिवस्तिरोभूतः सौम्यमेत्याब्रवीद्वचः । 
किलकामस्य शूलातिं शमयाद्याचिरादिति ।। १७ ।। 


शूलं शमयितुं सौम्य आयातीति निशम्य सः । 
किलकामो भृशं शूलव्यसनादपि विन्यथे ।। १८ ।| 
124 





स तच्छूलं शमयितुं निवासात्रिर्ययौ निजात्‌ । 
स च सौम्यागतिं श्रुत्वा किलकामो व्यचिन्तयत्‌ ।। १९ ।। 


स यावदेति सौम्यो मे शूलं शमयितुं स्वयम्‌ । 
दारयाम्युदरं तावदिति कुक्षि व्यदारयत्‌ ।। २० || 


गतासोः किलकामस्य भार्यानुमरणोद्यता । 
निशम्य सौम्यागनं क्षणं तस्थौ अरोदना ।। २१ ।। 


प्रच्छाद्य स पति सद्यः कृत्वा गृहमलङ्कृतम्‌ । 
आगतं सौम्यमानीय विव्यथोपाचरत्‌ स्वयम्‌ ।। २२ ।। 


किलकामोदररुजः शमनायाहमागतः । 
इति वादि नमाहूस्तं तस्याः पार्श्वगता जनाः ।। २३ ।। 


शान्ता च दैवात्तस्यार्तिस्त्वदागमनवेभवात्‌ । 
सौम्य गत्वा स्वपिति हि सुखेनान्तर्गृहान्तरे ।। २४ ।| 


इत्युक्तः स पुनः प्राह द्रष्टुमिच्छामि तं त्विति । 
अदर्शयंश्च ते तस्मै मृतं तं निर्गतान्त्रकम्‌ ।। २५ ।। 


तं दृष्ट्वा हन्त हन्तेति सौम्यो व्यथितमानसः । 
प्राणान्‌ स्वयं परित्यक्तुमग्रहीदसिधेनुकाम्‌" ।। २६ || 


दयया देवदेवस्य किलकामः समुत्थितः । 
हा हतोऽस्मीत्यतिस्नेहाद ग्रहीत्तत्करायुधम्‌ ।। २७ ।। 


* असि धेनुका - (118. 

अन्योन्यमतिमान्यौ तौ नेमतुः स्निग्धमानसौ । 
तत्कर्म दृष्ट्वा देवाश्च ववृषुः पुष्पमेतयोः ।। २८ ।। 


तौ स्निग्धसुहृदौ भूत्वा करञ्जपुरशङ्करम्‌ । 
प्रणेमतुः स तं सौम्यः श्रीगानैः शङ्करं जगौ ।। २९ ।। 


किलकामयतः सौम्यः समेत्य कमलालयम्‌ | 
देवं पुष्पालयावासं नत्वा तत्रावसच्चिरम्‌ ।। ३० ।। 


तत्रोषित्वा चिरं कालं सुन्दरेशेन मानितः । 
किलकामो निजं धाम जगाम तदनुज्ञया ।। ३१ ।। 


दास्येन चिरमीशानं सन्तोष्याव्यमिचारिणा । 
सुरथः किलकामोऽसौ शेवं धाम जगाम तत्‌ ।| ३२ ।। 


प्रथितस्य पवित्रकीर्तनं 
किलकामस्य चरित्रमुत्तमम्‌ । 
पठति स्थिरधीः श्रृणोति यः 
परमाप्नोति पदं महेशितुः ।। ३३ ।। 


|| इति श्रीशिवरहस्ये नवमांशे एकपञ्चाशोऽध्ययः || 

| । दिपञ्चाशो ऽध्यायः ।। 
स्कन्द उवाद - 


श्रीमूलदे वनाम्नोऽस्य भक्तस्य प्रथितां कथाम्‌ । 
शिवभक्तिकरीं दिव्यां वक्ष्यामि श्रद्धया श्रृणु ।। 
अस्ति सर्वेश्वरेश्वर्यरक्षेकाध्यक्षतां गतः ।। १ ।| 


कैलास इति विख्यातो महादेवस्य वासभूः । 
तस्मिन्‌ सन्ति महात्मानः शिवसामीप्यवर्तिनः ।। २ ।। 


भस्मरुद्राक्षसम्पन्नाः शिवलिङ्गार्चनोद्यताः ।। ३ ।। 


तस्मिन्‌ कैलासशेले शशिधरधवले लिङ्गसङ्धेकमौलौ 
सानूद्यन्मणिगोपुरोत्तमलसत्कुम्भप्रभाभिस्तते । 
नानासालरसालताललिकुचश्रीवृक्षसङ्घावृते 
श्रखण्डद्रुमदे वदारुतगरामोदैकदिङ्मण्डले ।। ४ ।| 


मन्दारसुन्दरवनप्रभवाभिराम- 
सोमप्रभोत्तमसुमप्रबलोरुगन्धे(न्ध)- 
बन्धद्दिरेफपद चङ्क्रमणप्रकान्ते ।। ५ || 


सरस्तीर्रान्तद्रुमगलितपुष्व्रजरजो 
मरन्दासारोत्थकरटिकटसुस्राविसलिले । 

समीरणरणद्‌ द्रवप्रबलवेणुञ्चङ्कारकृ- 
त्सुपक्षिविस्तावृते परमकोकिलालापिते || ६ || 


1 1 1 क श 1 क र व णि मीम दि रि" 


1. पादत्रयात्मकं पद्यमिदम्‌ ।। 

मातङ्कबुन्दचमरस॒मराभिराम- 
खङ्गोद्यतोरुसुविषाणविघट्टभूमौ । 

वेतण्डद्धितरवोद्यतपक्षकाण्ड- 
प्रोद्यच्छिखण्डिनटने मुदिरभ्रमेण ।। ७ ।। 


गणगणवरघयोषपूर्यमाण- 
स्वरनिःसारणवेपुपूर्णकोणे । 

हयवैरिगणारणं नगेन्द्र 
सुरसङ्घृष्टमहीतलोत्थरेणौ ।। ८ ।। 


तस्मिन्‌ गणवरश्रेष्ठो मूलदेव इति श्रुतः । 
स तु शर्वाज्ञया शम्भोः स्थानान्यन्वीक्षितुं क्रमात्‌ ।। ९ ।। 


उरगेन्द्रमहाहारं दृष्ट्वा स निरगाद्गिरे । 
स तु सन्तीर्य सर्वासु गङ्गादिषु नदीषु च || १० || 


श्रीशेल श्रीकालहस्तिन्यग्रोधारण्यनामसु । 
स्थानेषु नत्वा देवेशं प्राप्तः काञ्चीपुरीं मुनिः ।। ११ || 


एकाम्रनाथमानम्य तत्रोषित्वा चिरं मुनिः | 
नत्वाधिकापुरेशं च पुण्डरीकपुरं ययौ ।। १२ ।। 


नत्वा नटेशं हृष्टाङ्गो दृष्ट्वास्यानन्दताण्डवम्‌ । 
ततो निर्गत्य धामानि मान्यान्यन्यानि चानमत्‌ ।। १३ ।। 


नत्वा गोवटुतीर्थशं सङ्गच्छन्‌ सह्यमजातटे । 
अपश्यद्‌ गोकुलं दीनं परिभ्राम्यदितस्ततः ।। १४ || 

गोकुलव्याकुलत्वस्य हेतुदर्शनलालसः । 


कवेरकन्यातीरे च चचार स मुनीश्वरः ।। १५ ।। 


रास्त्रग्रामजगोपालं परासु मूल संज्ञकम्‌ 1 

घ्रात्वा घ्रात्वा तदङ्गं च क्रोशद्‌भिर्गेकुलैर्वृतम्‌ ।। १६ ।। 
दयालुः स मुनिर्दृष्ट्वा गोकुलं च तदाकुलम्‌ । 

उज्जीव्य गोपालमिमं विनेष्ये गोकुलव्यथाम्‌ ।। १७ || 


इति निश्चित्य सहसरा न्यस्य क्वापि निजां तनुम्‌ । 
प्राणैः स्वैर्गोपदेहान्तः प्राविशित्‌ पवनाध्वना ।। १८ ।। 


मूलदेवः समुत्तस्थौ तत्प्राणावेशनक्षणे । 

गावस्तमुत्थितं हृष्टा घ्रात्वा लिलिहूरेव ताः ।। १९ ।। 
ततस्तन्मूलदेवस्तद्‌ गोकुलं तरणशालिषु । 

स्थानेषु चारयन्स्फीतकुक्षि पीतोद कं व्यघात्‌ ।। २० ।। 
दिनान्ते गोकुले तस्मिन्प्रविष्टेस्वान्‌ गृहान्‌ स तु । 
मूलदेवो निजावासमपश्यंस्तिमितः स्थितः ।। २१ ।। 


मूलदेवस्य गृहिणी मदृभरत्रा किं विलम्बितम्‌ । 
इति व्याकुलचित्तासा तत्रागाद्यत्र स स्थितः ।। २२ ।। 


विलम्बिने मभमैतस्य देहः संस्पर्शनोत्सुकाम्‌ । 
मा स्प्रक्षीस्तेन सम्बन्धो न मेस्तीत्यभिधाय सः ।। २३ ।| 


नवं मठं विवेशायं सा च शोकभयाकुला । 
वृत्तान्तं तादृशं भतु्ग्रमीणेभ्यो न्यवेदयत्‌ ।। २४ ।। 

ग्रामीणास्ते च बहुधा भेदतोऽपि स्थिराशयम्‌ । 
विषयेभ्यो विरक्तं तं स्पष्टं दृष्ट्वा वचोऽब्रुवन्‌ ।। २५ ।। 


उन्मादभूतावेशादिरेतस्मिन्नास्ति विक्रिया | 
भावना भूयसी प्रायः शिवयोगस्य निर्मला ।। २६ ।। 


इत्युक्त्वा ते ग्रामजना मूलदेवस्य गेहिनीम्‌ । 
शोकाक्रान्तां समाश्वास्य बान्धवेषु न्यवेशयन्‌ ।। २७ || 


मूलदेवोऽपि स प्रातस्तदनुव्रज्य गोकुलम्‌ । 
न्यस्तं देहं निजं तत्र न पश्यंश्च व्यचिन्तयत्‌ ।। २८ ।। 


भाषया मे प्रथयितुं प्रोक्तं मूलागमं स्वकम्‌ । 
तिरश्चकार मत्कायं प्रायेण परमेश्वरः ।। २९ ।। 


एवं विचिन्त्य स्वान्‌ बन्धूननुनीय स्वकं पदम्‌ । 
यापयित्वा च बुद्धेशं सोऽगाद्‌ गोवटतीर्थकम्‌ ।। ३० ।| 


परं तत्वं शिवं नत्वा मूलदेवः शिवालये । 
पश्चाद्‌भागेऽश्वत्थमूलमध्यास्त स्वस्थमानसः ।| ३१ ।| 


शिवयोगासनारूढः शिववेदान्तसंहितः । 
हद याम्बुरुहस्थं तं महान्तं मनसा स्मरन्‌ ।। ३२ ।। 


मांसदेहाभिसम्बद्धं विषं विद्राव्य दारुणम्‌ । 
संसारसागरान्तस्थ जनोत्तारण कारणम्‌ ।। ३३ ।। 


अपश्यन्नर्थमुद्रेयं संज्ञानादिचतुष्टयम्‌ । 
प्रतिवत्सरमेकेकवृत्तेनानुभवात्मना ।। ३४ || 

श्रीमन्त्रमालिकां कृत्वा वरदां भवं देवताम्‌ । 
वराहदंष्ट्रालङ्कारमेकं एवेत्यनुक्रमात्‌ ।। ३५ ।। 
त्रिसहस्रं च वृत्तानां (वर्षाणां) अनैषीद्‌ भुवितत्ववित्‌ ।। ३६ 
स मूलदेवो वषुषामुनैव 
देवाधिदेवस्य दयाविशेषैः । 


विराजमानो रजतारद्रिराजे 
पदं प्रपेदे तदविप्रयोगम्‌ ।। ३७ ।। 


जगत्पवित्रं जगदेक चित्रं 
ये मूलदेवस्य चरित्रमेतत्‌ । 
पठन्ति श्रृण्वन्ति च भक्ति युक्ता 
प्रयान्ति शेवं परमं पदं ते ।। ३८ ।। 


|| इति श्रीशिवरहस्ये नवमांशे दिपञ्चाशोऽध्ययः ।। 

|| विपञ्याशो ऽध्यायः ।। 


स्कन्द उवाच - 
उदण्डदण्डभक्तस्य चरित्रं कथयामि ते | 
दण्डभक्तं इति ख्यातः कोऽप्यासीत्कमलालये ।। १ || 
सोऽन्धोऽपि शिवभक्तानां दास्यान्मम दृशोः फलम्‌ । 
कमलालय देवेशं नत्वा स्तुत्वा च नित्यशः ।| २ || 
शिवभक्त स्थिरां चक्रे मनुं पञ्चाक्षरं जपन्‌ । 
कर्मणा मनसा वाचा शिवधर्मपरायणः ।। ३ ।। 
शिवभक्तार्चको नित्यं भस्मरुद्राक्षभूषणः । 
अन्यहस्तावलम्बोऽथ चक्रे शाम्भोः प्रदक्षिणाम्‌ || ४ || 


प्रणामानथ चाकार्षीदमर्षादिविवरजितः । 
स कदाचिदण्डभक्तो ज्ञानदृ क्‌ शिवमानतः || ५ ।| 


देवस्य पश्चिमे भागे धाम्नः प्रापजलाशयम्‌ । 
स विशालावकाशं तत्‌ कर्तुं च खननोद्यतः ।। ६ || 


खननाख्यानसेवित्वं वेणुपात्रे स मृत्खनः । 
निबद्धरज्जुमालाभिर्दण्डेः कृत्वा गतागतम्‌ । 
मृदं खनित्वा तद्‌ भारैर्वहन्‌ सेतुमचीकरत्‌ ।। ७ ।। 
श्रान्तः खट्वाङ्गमीशानं ध्यात्वा पञ्चाक्षरं जपन्‌ । 
भक्त्या प्रतिदिनं दण्डी विशालमखनत्सरः ।। ८ ।। 
विरमोत्सेध जननात्खननात्प्राणिहिंसनात्‌ । 
इतीरितः स तानाह हे जना मूढबुद्धयः ।। ९ ।। 

1. प्राप्नुयामिति निश्चित्येति वाक्यशेषः || 2. उत्सेध - (५19. 

शिवधघर्मकधर्माणां सारं न ज्ञायते जनैः । 

इतीरितास्ते तं प्राहुर्नश्रृणोष्यस्मदीरितम्‌ ।। १० || 
दृष्टी न केवलं नष्टे किंवा ते श्रवणे अपि | 

इतीरितः स तानाह पश्यन्तोऽप्यदृशो हि ते || ११ || 
ये ज्ञानवधिरास्ते हि न श्रृण्वन्ति हितं वचः । 

न किञ्चिद्‌भुवि संवीक्षं त्रयक्षपादाम्बुजं विना || १२ ।| 


सर्वतश्चक्षुषी वीक्षे वीक्षया किं फलं मम । 
इत्युक्तास्ते जनाः प्राहुः किमन्धेनेति ते तदा ।। १३ ।| 





त्वमस्तद्वीक्षया पश्य इति तत्करतो जनाः । 
खनित्रमुल्किपन्तश्च रज्जुं चिच्छिदुरायताम्‌ ।। १४ || 


दण्डी सुदुःखितः शम्भुं रक्षेत्युच्चैर्जगाद सः । 
अविश्रान्तं मृत्खननात्‌ विश्रान्तः श्रान्तिमागतः ।। १५ || 


निशि सुष्वाप भूमो स स्मरन्‌ स्मरहरं तदा । 
देवो दयानिधिः स्वप्ने प्राह तं भक्तवत्सलः ।। १६ || 


ईश्वरः उवाच - 
दुःखं त्यज सुखालोक विलोके ते भविष्यतः | 
जनाश्चान्धा भविष्यन्ति त्वदधिक्षेपकारिणः ।। १७ || 


तथा प्रातः स चोद्‌ बुद्धो नेत्राभ्यां लोकयन्दिशः । 

प्रत्याययौ सरस्तीरं तं दृष्ट्वा विस्मिता जनाः ।। १८ || 
जना ऊचुः - 

अहो बतेद माश्चर्यमन्धो वीक्षासमन्वितः । 

जनाश्च तदधिक्षेपकारिणो वीक्षयोच्डिताः ।। १९ | 


 # ` 





राजा च रेजे तच्छुत्वा विरजस्कस्य चेतसि । 
दण्डभक्तेन तत्कर्म सहसा रुरुधुर्हताः ।। २० ।। 
राज्ञे विज्ञापयामास स्वस्याज्ञां प्राणदायिनीम्‌ । 

ईश्वर उवाच - 
दुःखितोऽयं दण्डिभक्तस्तद्‌ दुःखं खण्डयाघुना ।। २१ ।। 
आखण्डलाधिकां भुङ्क्ष्व श्रियमुवीपतेऽधुना । 
इति स्वप्ने शिवेनोक्तो राजा विस्मयमागतः ।। २२ ।। 
प्रबुद्धः पार्थिवः प्राह सरः प्राप्याथ दण्डिनम्‌ । 

राजा उवाच - 
किं वाते चरितं दण्डिन्‌ मण्डनं त्वं भुवो ह्यसि ।। २३ ।। 
विस्मापकं चरित्र ते नेत्रदानं शिवेन हि । 
इत्युक्तोऽसौ नपेणाह स्वप्नवृत्तं तद दुभुतम्‌ ।। २४ || 


दण्डी उवाच - 


राजन्‌ जेनशिला रुदृध्वा तटाकखननं मम । 
करात्खनित्रमाच्छिद्य छित्वा मृद्दाहरज्जुकाम्‌ ।। २५ ।| 


ममान्धस्य न धीरस्तीत्याक्लिपन्‌ परुषाक्षरम्‌ । 
शिवाज्ञालब्धदृ कृस्याच्चेत्किं कु्यंदिति चा्रुवन्‌ ।। २६ ।। 


तेचाद्रुवंस्त्वमीशानकृपालब्धेक्षणोऽसि चेत्‌ । 
स्थानादस्माभिरेतस्मात्प्रस्थानं क्रियतेऽधुना ।। २७ ।| 


उक्तं मया यथावृत्तं मम स्यादीप्सितं नृप । 
राजन्‌ कुरु तथेत्युक्तो नृपेणातिष्ठदन्तिके ।। २८ ।। 

अथाहूयार्हतान्‌ राजा युष्माभिर्यत्पुरोदितम्‌ । 
क्रियते तत्किमित्येतत्तथेति प्राहुरुत्तरम्‌ ।। २९ ।। 


त्रिणेत्रकृपया मेऽत्रसिन्धुरत्र प्रकाशते । 
तथेति ते दण्डिभक्तं नृपं प्राहूर्यतोऽर्हताः ।। ३० ।। 


हतेक्षणा दण्डिभक्तपदे ते न्यपतन्‌ तदा । 
प्राहुस्तदार्हताः सर्वे नुपं तं दण्डिभक्तकम्‌ ।। ३१ || 


जना ऊचुः - 


पाहि नोऽश्षिविहीनांश्च हीनाङ्गान्विकलांस्तथा । 
जेनाः सरित्पतेस्तीरे निरस्ता यद्‌ वयं नृपः ।। ३२ ।। 


अन्धास्ते चार्हताः सर्व हताः स्वेनैव पाप्मना । 
वेत्रप्राहरखिन्नाश्च दुद्रुवुः कमलालयात्‌ ।। ३३ ।। 


अन्धत्वादृष्टमार्गास्ते केचिद्‌ गर्तष्वथापतन्‌ । 
स्खलन्तो गुल्मरुद्धाश्च भ्राम्यन्तश्च पदे पदे ।। ३४ || 


स्थाणुपाषाणनिर्भिन्नमूर्धानो न्यपतन्‌ क्षितौ । 
अदृष्टदुष्टास्ते सर्वे तस्मात्स्थानात्‌ विनिर्ययुः ।। ३५ ।| 


आमूलादुद्धतैः सर्वैर्जिनालयशिलाभरेः । 
कारयामास नुपतिस्तटाकतटबन्धनम्‌ ।। ३६ ।। 


ललाटनेत्रकरुणालब्धनेत्रस्य दण्डिनः | 
पादौ प्रहर्षयुक्तोऽथ प्रणनाम स भूपतिः || ३७ ।। 


मूर्खकाख्यस्य भक्तस्य चरित्रं कथये शुभम्‌ । 
तुण्डीरमण्डले ख्याते महीमण्डलमण्डने ।। ३८ ।। 

शक्त्यारण्य पुरं नाम +धामास्तोकमुमापतेः । 

तस्मिन्‌ क्षीरसरित्तीरे सन्ति भक्ता मेहशितुः ।। ३९ ।। 
भस्मरुद्राक्षसम्पन्नाश्चतुरवर्णेषु सङ्घशः । 

तेषां कुलोद्‌ भवः कश्चिद्‌ भक्तार्चक इति श्रुतः ।। ४० || 
स भस्मफालो नियतं भवभक्तार्चने रतः । 

अन्नैः षद्धससम्पन्नैः ,व्यञ्जनैश्चित्ररञ्जनैः ।। ४१ || 
भक्तानतोषयनत्नित्यं विशेषेणाम्बिकापतेः । 

यद्यत्तेषां वस्तु हद्यं तत्सर्वमद दात्सदा ।। ४२ ।| 


कालां स निन्ये नियतमेवं भक्तजनार्चनैः । 
कषेत्रारामगृहादीनि क्रमाद्विक्रीय तैर्धनैः || ४३ ।। 


स बालभावादज्ञानाद्‌ द्यूतेन धनमार्जयत्‌ । 

तदा निर्गत्य दैर्गत्यात्कुम्भघोणमुपागमत्‌ ।। ४४ || 
तस्मिस्थाने स्थितो नित्यं धूतचैत्यमुपेत्त्य सः । 

ये द्यूतवेदिनो जित्वा तद्धनैः पणबन्धनैः ।। ४५ || 
क्रीत्वान्नादि स्वयं शम्भोर्भक्तैर्भुञ्जन्‌ स्वयं स्थितः । 
तोषयञ्जातसन्तोषो निनाय दिवसान्बहून्‌ ।। ४५ || 





द्यूतवादविदित्येष ख्यातो मूर्खक इत्यपि । 

ततो द्यूतविदः सर्वै वञ्चयित्वाशु तं तदा ।। ४७ || 
तस्मिन्दिने जितं यच्च वसु तच्चाहरन्‌ बलात्‌ । 
ग्रामशालालयं नीत्वा तं बद्ध्वा चिक्षिपुर्गृहे || ४८ || 


ष 


* धाम~+आस्त+ओकं 

स रात्रौ भक्तपूजादिनिरासासहनस्तदा । 
निद्रावशं न चैषीत्स तद्‌ गृहे शङ्करः स्थितः ।। ४९ ।| 


भिक्षां देहीति चोवाच तं भक्तं क्षुधितो भृशम्‌ । 
तं तदा स्वागतेनाह न भिक्षास्ति ममान्तिके || ५० || 


किञ्चित्त्वदीयं रुधिरं पातुमिच्छामि दीयताम्‌ । 
इत्युक्तः क्षुरिकाहस्तः कण्ठमुत्कर्तयंस्थितः ।। ५१ ।। 


तदा तद्धस्तमालम्ब्य संस्थितो वृषवाहनः । अ 
धन्योऽसीति बभाणेशः सारूप्यमद दात्प्रभुः ।। ५२ ।| ॐ 


तीर्थान्यटित्वा चिरमीश्वराप्त- 
नेत्राम्बुजोऽभूत्स तदा हि दण्डी । 
भुक्त्वा च भोगान्‌ भुवि पूर्णकामान्‌ 
पदं प्रपेदे परमेश्वरस्य ।। ५३ ।। 


कमलालयधाम्नि दण्डिनाम्नः 
शिवभक्तस्य हराप्तचक्षुषोऽस्य । 
मनसा वचसैव कर्मणा वा 
चरितं वा पठते स धन्य एव ||! ५४ || 


स मूर्खभक्तोऽप्यथद्यूतवृत्तिः 
श्रीकुम्भघोणे कलिताघकोणे । 
भिक्षाटनध्वस्तसमस्तपापः 
पदं प्रपेदे स सुरैर्दुरापम्‌ ।। 


|| इति श्रीशिवरहस्ये नवमांश त्रिपञ्चाशोऽध्ययः || 

।। चतुःपञ्चाशोऽध्यायः ।। 

स्कन्द उवाच - 
नत्वा श्रीमुर्खकद्यूतजाता(लब्धार्थार्यितशङ्करम्‌ । 
श्रीसोमयाजिमारस्य कथयामि कथां शुभाम्‌ ।। १ || 
आरामे रामकभ्रान्तेर््रीमि वृक्षः समावृते । (2) 
कश्चिदासीत्सोमयाजीमाराख्यो यज्वनः कुले ।। २ ।। 
श्रीभृत्यांस्तोषयन्नित्यमन्नैः सम्पन्नषद्खसेः । 
द्रव्यत्यागयुतेर्यातिरसैः शिवमतोषयत्‌ ।। ३ ।। 
स श्रौतकर्मभिः शम्भुं सप्तलोकाभिनन्दितैः । 
तोषयन्निव भक्तोऽयं श्रेयानित्यभ्यनन्द्यत ।। ४ || 
यैः कैश्चिदपि वा वृत्तैर्युक्तास्ते तु शिवार्चकाः । 
तथेवास्मत्कुलाधीशा इति तानभ्यनन्दत || ५ ।। 


सत्स्वप्यनेकमन्त्रेषु मनः शुद्धिप्रदायिषु । 
जपन्पञ्चाक्षरं मन्त्रमेकः स गतिमानभूत्‌ ।। ६ ।। 





वल्मीकनाथनिलयं कमलालयमागतः । 
स सुन्दरेशन्यस्तात्मा सोमयाजी मुदं ययौ ।। ७ || 


इन्दु मौलेः पददन्द्रं जगद्वन्द्यं प्रणम्य सः | 
प्रत्युहं प्रीणयन्भक्तानुवास कमलालये ।। ८ || 


शिवभक्तार्चनासिद्धमनः शुद्धेर्महात्मनः । 


श्रीसोमयाजीमारस्य प्रणम्य पद योर्युगम्‌ ।। ९ ।। 

श्रीमतः शक्यनाथस्य चरित्रं प्रवदामि वः | 
पुरे श्रीसङ्गमङ्गाख्ये कश्चित्पादजवंशजः ।। १० || 


दयालुः सर्वभूतेषु विकलार्थ विशेषवित्‌ । 
स विशेषविधिर्नाम्ना बहुदेशान्‌ परिभ्रमन्‌ ।। ११ || 


प्राप्य काञ्चीपुरं शाक्यधर्म ज्ञातुमगाहत । 
स शक्यतन्त्रमालोङ्य समयानितरानपि ।| १२ ।। 


नैतानि तत्वनीत्येष शैवतत्वमगाहत । 
कर्म कर्ता फलं दातेत्येषा नीतिश्चतुर्विधा ।। १३ ।| 


नान्यत्र शवे सिद्धान्ते ह्युपास्योऽतः शिवो महान्‌ । 
इति ज्ञात्वा स्थितः शैवे तत्वे शुद्धमनाश्च सः ।। १४ || 


स्मरारिस्मृतिरेवेदं परं तत्वमिति स्मरन्‌ । 
अमुञ्चत्तं निजं वेषं शिवाङ्घ्यर्पितधीरभूत्‌ ।। १५ ।। 


अदृश्यताग्रे यज्ज्योतीरूपं ब्रह्माम्बुजाक्षयोः । 
देवतं मे तदेवेति शिवलिङ्गार्चकोऽभवत्‌ ।। १६ ।। 


वीक्ष्येवानुदिनं लिङ्गं भोक्ष्येऽहमिति निश्चितः । 
दर्शनं शिवलिङ्गस्य कृत्वान्वमभुङ्न्तं सः ।। १७ || 


अग्रेऽनावृतमालोक्य शिवलिङ्गं स जातुचित्‌ । 
शिलां तस्मिन्‌ प्रचिक्षेप भक्तिर्हषप्रकर्षतः ।। १८ || 

शिशोः प्रहारेण पिता यथा प्रीति प्रपद्यते | 
शिलाघातात्ततः तस्य शिवः प्रीतिमवाप सः || १९ || 


अपरेद्युरपि प्राप्ते पाषाणक्षेपणे क्षणे । 
पाषाणक्षेपणे बुद्धिर्दत्ता मे शम्भनेत्यसौ ।। २० ।। 


इदमेव परं देवसमर्चनमिति स्मरन्‌ । 
पाषाणक्षेपणं चक्रे शिवलिङ्गे मुदान्वहम्‌ ।। २१ ।। 


सर्वे वेषाः शिवस्येति शाक्यवेषं दधत्सदा । 
शिलाघातार्चनं शम्भोः स चक्रे प्रतिवासरम्‌ ।। २२ ।। 


स विस्मृत्य शिलाक्षेपं कदाचिद्‌ भोक्तुमुद्ययौ । 
विस्मृतो हाशिलाक्षेप इति स्मृत्वा धृतोदनः ।। २३ ।। 





स भक्तिप्रेरितो देवसमीपमगमद्‌ द्रुतम्‌ । 
आदाय कञ्चिदश्मानं भावयन्भक्तितः शिवम्‌ ।। २४ ।। 


साक्ष्याल्लक्ष्यं समीक्ष्ेनं चिक्षेपस्तिमितेक्षणः । 
आगतोऽयमभुक्त्वेति तद्‌भक्त्या प्रीतिमाप सः ।। २५ ।। 


ददृशे दयया युक्तस्त्यम्बकोह्यम्बिकायुतः ।। २६ ।। 


विलोक्य शाक्यो वृषवाहनं तं 
प्रणम्य भक्त्या(क्ति) प्रवणो ननाम | 
देवो दयासिन्धुरथानपायं 
निनाय जेन निजमास्पदं तत्‌ ।। २७ ।| 

भरितं शिवभक्तिभावनै- 

श्चरितं शक्यपतेः श्रृणोति यः । 
दुरितेरयिलैर्युतोऽप्यसौ 

त्वरितं लोकमुपेति शाम्भवम्‌ ।। २८ ।। 


षडूर्मिजेता विजिताखिलेन्द्रियः 

प्रसाद्य भक्तप्रवरान्स सम्पदा । 
वरेण्यसौम्येशकटाक्षवैभवात्‌ 

स सोमयाजी शिवलोकमभ्यगात्‌ ।। २९ ।। 





प्रख्यातमेतद्‌ भुवि सोमयाजि- 

मारस्य पुण्यं महनीयकीर्तेः । 
चरित्रमौदार्यगुणोपपन्न 

श्रृणोति यः शैवपदं स याति ।| ३० ।। 


|| इति श्रीशिवरहस्ये नवमांशे चतुःपञ्चाशोऽध्ययः || 


^~ 

| पञ्चपञ्याशो ऽध्यायः ।। 


स्कन्द उवाय 


अनन्त भक्तः श्रीभक्तदभ्रस्य प्रोच्यते कथा । 
चोलभूमौ भूरिभूम्नि कावीरीतीरगोचरे || १ ।। 
अरुणारण्यनामास्ति धाम चन्द्रशिखामणेः । 
तत्र केचिन्महाभक्ता अरुणारण्यधामनि । | २ ।। 


सन्ति शम्भुस्मृतिकृतः शिवदास्यैकसम्पदः | 
श्रीभस्मालङ्कृतीनां च प्राणरक्षणकारिणः ।। ३ || 
तेषां कुले कश्चिदासित्परञ्ज्योतिरिति श्रुतः । 
आयर्वेदायुधाद्यासु विद्यासु सकलास्वपि ।। ४ || 





गजवाजिसमारोहेऽप्यतिकोशलमाप सः । 
परमेश्वरपादाब्जं परं तत्वमिति स्मरन्‌ ।। ५ || 
शिवभक्तिरससरोतोनिम्नभूमिरभूच्च सः । 
समर्थं सर्वकार्येषु मन्त्रतन्त्रादिषु स्वयम्‌ || £ ।। 





महाप्रधानमेवेनं अकरोच्चोलभूपतिः । 

चतुरङ्गबलोपेतश्चतुरः समरेषु सः ।। ७ ।। 

दिग्भागांश्चतुरो जित्वा चोलमूलमपालयत्‌ । 

ततः स वातापिपुरीं सुरासुरदुरासदाम्‌ || ८ ।। 

निरुद्ध्य निजसेन्येस्तदान्ध्राज्जित्वा भटोद्‌भटेः । 

स गृहीत्वाऽथ जीवन्तं भूपति तत्पुरेश्वरम्‌ ।। ९ ।| 

तुरङ्गतुडगमातङ्ग शताङ्गादीन्यनेकशः । 
तस्य राज्ञः कोशगतं दासीदासधनादिकम्‌ ।। १० || 


स्वचोलभूमिपालाय समस्तानि समार्पयत्‌ । 
अभ्यनन्दच्च राजैनं जयिनं धनदायिनम्‌ ।| ११ || 


अनेन हि कृतं कर्म दुष्करं विक्रमादिति । 
राजा स्वसेन्य बाहुल्यान्नाजयन्नन्वसौ रिपून्‌ ।। १२ ।। 


महेशभक्तिमाहात्म्यादिति ज्ञात्वा तमब्रुवन्‌ । 
माहात्म्यं मन्त्रिणस्तस्य शिवभक्तिसमुद्‌भवम्‌ ।। १३ ।। 


श्रुत्वा चोलमहीपालो भक्तिभाजं तमब्रवीत्‌ । 
अजानन्‌ तव माहात्म्यं दारुणे रणकर्मणि ।। १४ || 


न्ययोजयं हतास्तेन अपराधं क्षमस्व मे । 
इति प्रणम्य भूरालो दत्वा ग्रामान्धनानि च ।। १५ || 


सुखेन भुक्त्वा स्वग्राममुवसासायमर्चयन्‌ । 
देवदेवमुमाकान्तं कृतान्तभयवर्जितः ।। १६ ।। 


स्वसम्पद्रक्षणार्थाय त्रयक्षमीक्षन्‌ स्वभक्तितः । 
आस्वेत्युदीर्य तं राजा ग्रामं प्रास्थापयन्निजम्‌ ।। १७ || 


प्रसाद्य पार्थिवं रम्येर्वचोभिरनुगैः सह । 
स्ववासमरुणारण्यं सम्प्राप्य न्यवसत्सुखी ।। १८ ।। 


छायेव तस्य भार्यासीन्मूर्तवार्यार्चने रता । 
शिवभक्तान्‌ भोजयित्वा पश्चाद्‌ भुङ्क्ते ह्यतन्द्रिता || १९ ।। 


143 





स कृत्वा संविधां नित्यमविवाद मनास्तदा | 
अत्नर्व्यञ्जनसम्पन्नैः षद्धसाद्यैश्चतुर्विधेः ।। २० ।| 


मधुरः प्रश्रितेर्वाक्येः शिवभक्तानपूजयत्‌ । 
अदशभ्रविनयोदग्रोऽ दभ्रनाथार्चने रतः ।। २१ ।। 


इत्यसौ तेन नामासीदभ्रभक्त इति श्रुतः । 
ततो महात्मनः पत्न्यां शिवभक्त्यम्बुधेरिव ।। २२ ।| 


श्रीलाल इति नाम्नासीत्तनयो विनयान्वितः । 
जातस्यास्य कुमारस्य जातकर्मादिकं कृतम्‌ ।। २३ ।। 


निरवद्यैरवयवैः कान्त्या क्रान्तदि गन्तरैः | 
आनन्देन समं पित्रोर्ववृधे स कुमारकः ।| २४ ।| 


आपाद मौलिपर्यन्तं सुस्वर्णाकल्पभूषितः । 

चचार चरणं न्यस्य स्वस्तिकाब्जपदक्रमैः || २५ ।। 
बालं काले वृत्तचौलं सवयोभिर्दिजार्भकैः | 
वेद्यामक्षरशिक्षाये तत्कृतायां न्यधात्पिता ।। २६ || 


स जन्मान्तरसंस्कारात्‌ यस्य कस्योपदेशतः । 
जग्राह वाङ्मयं सर्वं संस्मरन्रिव विस्मृतम्‌ ।। २७ ।। 


शस्त्रशास्त्रेषु निष्णातो विशिष्टः सोमवत्कषितौ । 
तं दृष्ट्वा हर्षतर्षण जहृषे केवलं पिता ।। २८ | 


तदा तद्‌भक्तिजिज्ञासुरीश्वरस्तद्‌ गृहं गतः । 
बभार भैरवं वेषं भीरूणां भयवर्धनम्‌ ।। २९ ।। 

तदा तस्य जटाजूटे बश्रुभिश्चालकोच्चयैः । 
रेजुस्तन््यस्तपुष्पाणि तिमिरे तारका इव ।। ३० || 


तृतीयं नयनं तस्य फालपुण्डधान्तरे स्थितम्‌ । 
सन्ध्यारुणे तदङ्गे तद्‌ व्योम्नीव तिमिरं घनम्‌ ।। ३१ ।। 


कालकण्ठं व्यालमालं दीप्तश्ूलवरायुधम्‌ । 
सन्ध्यारक्तारुणे नेत्रे विवृतापाङ्गके तदा ।। ३२ ।। 


विवृत्तदष्ट्राघोणं च ज्वलज्ज्वालायुताननम्‌ । 
सितभस्माङ्गरागं च सर्वाङ्गसितपुण्डूकम्‌ ।। ३३ ।। 


चतुर्भुजं भुजङ्गोरु कङ्कणं किङ्किणीकटिम्‌ । 
वराटिकालसन्मालामेदु रोत्तुङ्गवक्षसम्‌ ।। ३४ ।। 


पादु काविलसत्पादं मत्तमातङ्गगामिनम्‌ । 
त्रियामारमणोत्तुङ्गशेखरावलिताङ्गकम्‌ ।। ३५ ।। 


अस्थिहारलसत्कण्ठं भ्राजत्स्फटिककुण्डलम्‌ । 
कञ्चुलीकञ्चुकं बिभ्रत्कपालकलिताशयम्‌ ।। ३६ || 


दक्षशिक्षितहस्तस्थडमरूदामघोषवान्‌ । 
मञ्जुशिज्जितमञ्जीर परिशोभिपदाम्बुजः ।। ३७ ।| 


दिव्योपनिषदस्तस्य पादनूपुरतां ययुः । 
तद्‌ध्वनिः पादलग्नानां तासां स्तुतिरिवाबभौ ।। ३८ ।। 


एवं तदभ्रभक्तस्य दारमागत्य भैरवः । 
कुर्वन्‌ स भेरवं नादं दश्रभक्तः क्व तिष्ठति ।। ३९ ।। 

इत्यपृच्छत्तदा घोररावनादि तदिङ्मुखः । 
भेरव उवाच - 
अविमुक्तादहं प्राप्तो दश्रभक्तस्य वै गृहम्‌ ।| ४० || 


इति शुश्राव तद्धाक्यं तदा तद्‌ गृहिणी हि सा । 
समाहिता द्वारदेशं अगात्‌ प्राञ्जलिरब्रवीत्‌ ।। ४१ || 


| 


सती उवाच 


धन्यां त्वदागमनतो मान्यां मन्ये जगत्रये । 
भक्तान्‌ विशिष्टानन्वेष्टुम्‌ गतवान्‌ गृहवानिति ।। ४२ ।। 


अदृष्टपूर्वं त्वां दृष्ट्वा प्रहृष्टश्च भविष्यति । 
अदश्रहर्षवर्षेण मद्‌ भर्ता दश्रभक्तकः ।। ४३ || 


इत्युक्तरतां हरः प्राह गिरा संहषयन्निव । 
भेरवः उवाच - 
प्रवेष्टुं न भवेद्युक्तं गृहिणा रहितं गृहम्‌ || ४४ || 


इत्युक्त्वा स तदा धात्रीवृक्षमूलमुपागतः । 
दभ्रभक्तोऽपि भवनं प्राप्य प्राह च गेहिनीम्‌ || ४५ || 


श्रमेण महतान्विष्टा भोक्तुं भक्ता महेशितुः । 
किं करोमि न भोक्ष्येऽहं दुरदृष्टं ममेदृशम्‌ ।। ४६ ।| 


भर्तारं व्यथया दीनमेवं प्राहाथ गेहिनी । 
गृहिणी उवाच - 
अदृष्टपूर्वो भक्तोऽत्र धात्रीमूलमुपागतः ।। ४७ ।। 

अद्यायाति गृही चेति याचितोऽभ्यर्णमागतः । 

इतीरितो दश्रक्तः कृतार्थोऽस्मीति हर्षितः ।। ४८ 
भक्तः उवाच - 

त्वयाहं गृहवानस्मि स कुत्रास्ते वदस्व मे | 

सा तदा प्राह भर्तारं हृष्टं हृष्टतरा सती ।। ४९ ।| 
गृहिणी उवाच - 


अध्यास्ते धात्रिकामूलं शिवभक्तो महामुनिः । 
इत्युक्तस्त्वरया युक्तः प्राप्य तं प्रणतःस्थितः ।। ५० || 





भक्त्या नम्रतयाऽऽलोक्य सस्मितेन मुखेन सः । 

हर्षनिर्भरया वाचा तमुवाचाश्रभक्तकम्‌ ।। ५१ || 
भैरवः उवाच - 

महांस्त्वं दश्रभक्तस्त्वं विश्रुतो मे श्रुतौ पुरा । 

दर्शिताऽकृत्रिमा भक्तिः वचोभिश्चातिहर्षितः ।। ५२ ।। 


गमिष्यामि यथाजोषं प्रीत्या परमया युतः । 
इत्युक्तवन्तं तं प्राप्य प्रणम्य पद मीशितुः ।। ५३ ।। 


देव देवद याश्लिष्टो दश्रभक्तोऽभ्यभाषत | 
दभ्रभक्तः उवाच - 


न कश्चिद त्रदृष्टोऽद्य भक्तो भोक्तु ममालये || ५४ ।| 

मद्‌भागघेयाद्‌ भगवन्‌ आगतो भोक्तुमर्हसि । 

तेन धन्योऽस्मिलोकेषु मान्योस्मि नितरां विभो ।। ५५ ।। 
भैरवः आह - 

अस्मद्यथेप्सिताहारस्त्वया दातुं न शक्यते । 


त्वदालोकनतो हृष्टः गच्छ भक्त यथासुखम्‌ ।। ५६ || 


इत्युक्तोऽथ प्रणम्यासौ प्राह प्रीतेन चेतसा । 
फक्तः उवाच - 
आहारस्य क्रमं ब्रूहि सोऽहं ते कतुमुत्सहे ।। ५७ ।। 


भवानीपति भक्तेषु सम्प्राप्तेषु महात्मसु । 
अप्राप्यं च भवेत्प्राप्यं न किमप्यत्र दुष्करम्‌ ।। ५८ ।। 


इति तां गिरमाकर्ण्य भक्तं प्रत्याह भेरवः | 
भेरव उवाच - 





ओदनं भुज्यतेऽस्माभिर्नरमांसोदनं सदा ।! ५९ ।। 


अतस्त्वया न शक्येत नरमांसोपपादनम्‌ । 
` इति तद्‌भेरववचो भीषणं शुश्रुवे तदा ।| ६० || 


सम्पादयिष्यन्ति विभो तवाहारं यथेप्सितम्‌ । 
तेनेरितोऽथ वे प्राह भोज्यो नरपशुर्यदि ।। ६१ || 

स पञ्चवर्षदे शीयः सर्वेष्वङ्गेष्वनिन्दितः । 
त्वत्पुत्रो लक्षणोपेतो यदि भोज्यो भवेन्मम ।। ६२ । 


बालस्ते पञ्चवर्षीय एकपुत्रः सुलक्षणः । 
भोजने यदि मे लब्धः तदा भोक्तास्मि ते गृहे ।। ६३ 


मातापितृभ्यां हर्षण दास्यते नितरां सुतः । 
इत्थं तेनेरितो भक्तः पुलकाङ्कुरभूषणः । | ६४ 


तथा करिष्य इत्युक्त्वा निर्जगामाथ गेहिनीम्‌ । 
दभ्रभक्तः स तां प्राह भद्रे देहि महाधनम्‌ ।। ६५ 


तं तादृशं नरपशु क्रेतुं यामि पुरीमिति । 
विचिन्त्य सा विहस्ये्ठ स्वारामे व्यञ्जने स्थिते || ६६ || 


किमापणेषु गच्छन्ति कथं नामोपपद्यते । 
विक्रीयापि सुतं किं वा पिरतरौ खण्डयिष्यतः ।| ६७ ।| 


अथवा धनलोभेन सुतं चेत्खण्डयिष्यतः । 
कथं प्रमुदि तात्मानौ स्यातां तत्पितरौ भुवि ।। ६८ ।। 


इदं चाघटनं मन्ये यत्कुलाङ्कुरविक्रयः । 
तस्मच््रीलालनामानं प्रियपुत्रं समानय ।। ६९ || 


तमेवावां विशस्यथ हर्षाद्भेरव पारणाम्‌ । 
साफल्यं पुत्रवत्तायाः सहसा प्राप्यतामिति ।। ७० || 

आदायाक्षरशालातो बालं बालशशिप्रभम्‌ | 

नीलालकं भूषणाढ्यं स ददौ हरिणी दृशे || ७१ ।। 
अनङ्गमिव लब्धाङ्गं जयन्तमिव भूगतम्‌ । 

सा च हर्षसुतकुचा तमादाय महानसे ।। ७२ 


तैलेनाभ्यज्य गन्धाद्यैः स्नापयित्वाऽम्बुभिः सुतम्‌ । 
भोजयित्वा तूलिकायां स्वापयामास तं शनैः ।। ७३ ।। 


तं निद्वितं विलोक्याथ दभ्रभक्तेन सा तदा | 
उद्धूतं क्रकचे दध्रे भर््रासा हर्षितान्तरा ।। ७४ ।| 


अङ्के निक्षिप्य जननी पाणिपादे व्यदारयत्‌ । 

चखण्ड कण्ठमेतस्य चकर्त चरणौ तदा ।। ७५ || 
अभेत्सीत्करमच्छेत्सीत्सर्वाण्यङ्गान्यनुक्रमात्‌ । 
विशस्याङ्गानि तन्मुण्डं निरस्य बहिरादृतः ।। ७६ ।। 


गृहीत्वा शोणितं पात्रे पक्तुं पत्नीकरे ददौ । 
अपाक्षीत्सापि जीरैलामरीच्यादि सुसंस्कृतम्‌ ।। ७७ ।। 





तस्याङ्गमाज्यधारामिर्निष्यन्दि कमथातनोत्‌ । 
अत्याक्षीच्चतुरा तस्य 'शिलालस्य शिरो बहिः ।। ७८।। 


गृहिणी प्राह भर्तारं शीघ्रमाहूयतां ˆ हविः । 
भेरवाभिमतं पक्त(क्वं) मांसं तव सुतस्य हि || ७९ || 


[व 11 षि पं गयी 


1. शिलाल, शिराल - 9५ (=७@"11 1070 ना ना) 
2. हविः - 1250416 0609 - 116, 16 \016 [ऽ (71611011) 106 
0.1661.(811812/8). 1116 016 15 ।01162॥४ ५560 01 90681. 

तच्छुत्वा दभ्रभक्तोऽपि प्रणम्याहूय भेरवम्‌ । 
दभ्रः उवाच - 
सम्पन्नमन्नं स्वमतं स्थितोऽसि क्षुधितश्चिरम्‌ ` ।। ८० 


वेला सेयमतिक्रान्ता भुङ्क्ष्व शीघ्रं दयानिधे | 
त्वं सम्प्राप्तोऽसि मद्‌भाग्यात्स्वामिनाऽऽगम्यतामिति ।। ८१ 


प्रक्षाल्य पाणी पदपङ्कजे तदा 
स भेरवस्याथ स दश्रभक्तः | 
प्रणम्य भक्तिप्रवणः स्वगेहे 
प्रवेशयामास च भैरवं तम्‌ ।। ८२ ।। 


| | इति श्रीशिवरहस्ये नवमांशे पञ्चपञ्चाशोऽध्ययः || 


= 


= ` क~ ~ च जा क्य 
=-= ` ~-~ आ क  । ~ 


1. सम्पन्नमन्नं स्वमतं स्थितोऽसि ्षुधितोभृशम्‌ । 

।। षट्पञ्चाशोऽध्यायः ।। 


गृहं गोमयलेपादि स्रग्विधा(ता)नादि शोभितम्‌ । 
रङ्गवल्लीविता(था) नाद्यः पूर्णकुम्भाग्रपल्लवैः |! १ || 
कदलीस्तम्भसम्बद्ध गृहस्तम्भेरलङ्कृतम्‌ । 

प्रविष्टे भेरवे हृष्टा गृहिणी सा तमानमत्‌ ।। २ ।। 


निधाय खट्वामास्तीर्णा विस्तीर्णा सोत्तरच्छदाम्‌ । 
पुष्पासनं पूर्णमना देवेशाय दिदेश सा || ३ || 


तस्मिन्नासन आसीने तत्पादक्षालनाय सा । 
दधौ `करकमीशस्य पादौ प्रक्षालयत्‌ पतिः ।। ४ ।। 


तत्पादक्षालनजलप्रोक्षितस्वशिरास्तदा । 
सुगन्ध(न्धि)धूपदीपाद्यैः सखम्भिरानर्च भेरवम्‌ ।। ५ || 
प्रक्षाल्य काञ्चनं पात्रं विनीता विमलैर्जलैः | 

सा न्यस्य काञ्चने पात्रे तत्र शाल्योदनं न्यधात्‌ ।। ६ ।। 


तानि तानि व्यञ्जनानि तत्प्रान्तेषु निथाय(न्यधाच्च) सा । 
नतां स्मितमुखीं वीक्ष्य व्याजहार स भेरवः ।। ७ || 





भैरव उवाच - 


मदुक्तं पशुमालभ्य तेस्तेरङ्गैः समाहिता । 
कृतवत्यसि किं सम्यगुपदंशं शुभं मम ।। ८ ।| 


अङ्गेषुत्तममित्युक्तमुत्तमाङ्गमिति स्मृतम्‌ । 
तदानयेति तेनोक्ता गहीणी व्याकुलाऽभवत्‌ । 


ज जो तोः य भो मे पः जः भः चः ज ` याः भ जः = ज, भ ययोः 


1. करक - „५261 001 

गृहिणी - 
निषिद्धं तच्छिरोमांसं तत्त्यक्तं बहिरङ्गणे ।। ९ ।। 


सर्वं सम्पन्नमेवेह मांसं बालस्य मेऽधुना । 
भेरवः उवाच - 
निशिद्धमपि मत्प्रीत्ये शिरोमांसं भविष्यति ।। १० || 


अन्यथा तव गेहेऽहं न करिष्येऽत्र पारणाम्‌ । 
अथ तस्य शिरो गृह्य मुसलोल्लूखलेन वै ।। ११ ।। 


खण्डयित्वाऽथ मस्तिष्कं पक्त्वा पात्रे ददौ विभोः । 
आनन्दादर्पयामास मांसं भेरवभोजने ।। १२ || 


भुङक्ष्वेत्यभिहितो देवो दभ्रभक्तमुवाच सः । 
गृहिणा रहितं भोज्यं मन्येऽस्माकं विगर्हितम्‌ ।। १३ ।| 


त्यक्त्वाऽतिथि गृही भुक्त्वा नरकं याति सान्वयः । 
एको न भोक्ष्ये त्वां त्यक्त्वा तस्मात्पङ्क्तावुपाविश ।। १४ 


भेरवे वादिनि तथा दभ्रभक्तो भ्रमाकुलः । 
पात्रेऽन्ये तेन स तदा पुत्रमांसपरिष्कृते ।। १५ ।। 


स्थितं दृष्ट्वा पुनः प्राह भैरवो भीषणा कृतिः । 
भेरव उवाच - 
निन्द्यं च कथ्यते लोके अपुत्रान्नमसंस्कृतम्‌ ।। १६ || 
तस्मादन्नं न भोक्ष्येऽहं पुत्रहीनस्य ते गृहे । 
इति तद्‌गिरमाकर्ण्य भीतिसाध्वसलोचनः ।। १७ || 

कथमाहार विघ्नोऽस्य सञ्जातो दै वकारितः । 
इतस्ततोऽभिवीक्ष्यव सङ्क्लिष्टो भिक्ुभाषितैः ।। १८ ।। 


तदा तौ दम्पती भिक्षोराज्ञया दुर्विलङ्घया (ध्यया) | 
दीर्घमुष्णं च निःश्वस्य तौ विलोक्य परस्परम्‌ ।। १९ || 


ऊचतुस्तावसम्भ्रान्तौ दम्पती हितान्तरौ । 
पारणा भेरवस्यास्तु निर्विघ्नेनेति तौ तदा । ¦ २० ।। 


भैरव उवाच 
न कदा चिदपुत्रस्य पुंसोऽभोजि गृहे मया | 
आहूयतां बहिर्गत्वा भोक्तु सह मयार्भकः ।। २१ || 


इत्युक्तो भेरवस्योक्ति विलोक्य गृहिणीमुखम्‌ । 
चिन्तयामास भगवान्‌ चित्रार्पित इवा भवत्‌ ।। २२ ।। 
पुनः पुनः क्रुधा प्राह भेरवो भीषणाकृतिः । 

किं विलम्बेन भक्ताद्य क्षुधा कुक्षौ प्रवर्धते ।। २३ ।। 





आ ज जा ~~ ~ = = > 





अत्रेदं चिन्त्यम्‌ - यत्‌ - प्रथमं भैरवः नरमांसमोदने ततश्च 
परञ्ज्योति भक्तस्य पञ्चवर्षीय - एकमात्र पुत्रमांसभोजने स्वस्य अधिकं 
उत्कण्ठां आविष्करोति । तदनुसारेण दभ्रभक्तः तत्पत्नी च आलोच्य 
स्वपुत्रं विद्यालयात्‌ आनीय मङ्गलस्नानादि कं निर्वर्त्यं विशस्य तन्मांसेन 
पक्वान्नं सम्पादितमिति निवेद्य भोजनाय भैरवं निमिन्त्रितवन्तौ । तदा 
"एकपुत्रस्य दश्रभक्तस्य पुत्रो विशस्तः" इति ज्ञात्वैव भैरवः तन्मृत 
पुत्राह्वानाय प्रेरणां करोति इति । शेक्किव्ठार्‌ प्रणीतग्रन्थरीत्या तु प्रथमं 
भेरवः नरपशुमांसभोजन एव स्वेच्छां प्रकटयति । न तु 
भक्तपुत्रमांसभोजने । अतश्च उत्तरत्र सह भोजनाय पुत्रमाह्वयेत्युक्ते "स 
इदानीं अनुपयुक्त" इति भक्तवचनं इदानीमेव स पुत्र आहूयतामिति 
भैरवस्य तत्पुत्राह्वाननैर्भयं च सङ्गच्छते || 

आहूयतां द्रुतं बालो नयनानन्द चन्द्रमाः । 
हन्त बालं विसृज्यैव भोक्तुं ते यतते मनः ।। २४ ।। 


एषापि निर्घणा पुत्रे तव भक्त कुटुम्बिनी । 
न चिन्तयति सा बालं भोजने सा रताऽभवत्‌ ।। २५ ।। 


युवयोरिव मे चेतो नैव वात्सल्यवर्जितम्‌ । 
शीघ्रमाहूयतां गत्वा सह भोक्तुं स्तनन्धयः ।। २६ ।। 


इति सूक्तिमतीं वाचो युक्तिमाकर्ण्य भेरवीम्‌ । च 
दभ्रभक्तः समं वध्वा निर्गत्य बहिरङ्गणे ।। २७ ।। ॥ 


आह्वयेतां बहिर्गत्वा साश्रुघाराविलोचनौ । 
आगच्छागच्छ श्रीलाल भोक्ुमाद्वयतेऽतिथिः ।। २८ ।। 


अथायान्तं ददृशतुर्बालमक्षरवेदितः । 
काकपक्षधरं तत्र विशालाक्षं च धूलितम्‌ ।। २९ ।। 


रत्नग्रैवेय कटक कुण्डलादिविभूषितम्‌ । 
कटिमेखलिकाराजत्किङ्किणीपादनूपुरम्‌ ।। ३० ।। 


ताताम्बेति च भाषन्तं तावुभावप्यपश्यताम्‌ । 
विस्मयोत्फुल्लनेत्रान्नैर्विलोक्यैनमुभावपि ।। ३१ ।। 


आनन्दाब्धौ निमज्जन्तौ परामृश्य निजैः करैः । 
आदाय तनयं भिक्षोः पारणा संभवत्विति ।। ३२ ।। 

पुत्रलच्ध्यापि तौ मोदं प्रापतुर्भिक्युपारणे । 
भेरवाहारगेहं तं द्रुतमाजग्मतुर्मुदा ।। ३३ ।। 


तौ तद्‌ गृहं प्रविश्यान्तरपश्यन्तौ सबालक । 
भेरवं खेद संवीतौ चिन्तयामासतुश्चिरम्‌ ।। ३४ ।। 


किमावाभ्यां पुराकारि शिवपरूजाव्यतिक्रमः । 
किं शाम्भवद्रोहपरो भस्मरुद्राक्षवर्जितौ ।। ३५ ।। 


कि शिवालयविच्छेदं शिवारामोच्छितिं पुरा । 
अभज्जि शिवभक्ताज्ञेत्येवमाकुलचेतसौ ।। ३६ ।। 


इतस्ततौ विचिन्वन्तौ पश्यन्तौ तौ दिशो दश । 
आलोकमानावाकाशं वृषभं तावपश्यताम्‌ ।। ३७ ।। 


तदारूढौ गुहोपेतौ तौ विलोक्यादिदम्पती ।। ३८ ।। 


सोमं सोमललामगाङ्गसुजटाचूडं मृडं शङ्करं 
सोमार्कानललोचनं गरगलं वैयाघ्रचर्माम्बरम्‌ । 

मन्दस्मेरमुखाम्बुजं च सुमहाबाहं प्रभाभासुरं 
शूलोद्यन्मृगटङ्ककं पदनतामर्त्यावृतं शङ्करम्‌ ।। ३९ 


नत्वा स्तुत्वैवमीशानं सपुत्र तौ मुदान्वितौ । 
आनन्दभरितापारमानसौ तौ बभूवतुः ।। ४० ।| 


शम्भो पाहि महेश सोमशकलालङ्कारमौले हर 
स्मवामिन्‌ देव दयानिधे करुणया मां पाहि सर्वेश्वर । 

त्वं विश्वाधिक वेदवेद्य भगवन्‌ कारुण्यवारांनिधे 
धन्योऽस्मीश भवत्पादाम्बुजरसास्वादै कसन्मानसः ।। 


तदा महेशोऽप्यथ दभ्रभक्तं- 

रक्त्या विलोक्याथ मुदा दयालुः । 
प्रोवाच धन्योऽस्मि मभैकमान्यो 

भवाघुना त्वं ससुतः सदारः ।। ४२ ।। 


कालान्तरे चारुशशाङ्कमौलेः 

समेहि मे राजतपर्वताग्रम्‌ । 
कैलासशैलं स निनाय दश्र- 

भक्तं सदारं सयुतं महेशः ।। ४३ ।| 


श्रीदभ्रभक्तस्य चरित्रमेत 
च्छरृणोति यः साहसिकोत्तमस्य । 
न केवलं भूतिरमुष्य हस्त- 
स्थिता परानन्दमयी च मुक्तिः || ४४ || 


|| इति श्रीशिवरहस्ये नवमांशे षट्‌ पञ्चाशोऽध्ययः ।। 


< 

| सप्तपञ्याशोऽध्यायः ।। 


स्कन्द उवाय 


भणामि भक्तेभरितं चरितं चोलभूपतेः । 
प्रविश्य प्राणिनामन्तदुंष्टानां शासितुः स्वयम्‌ ।। १ || 


केरव्ठो नाम विषयश्चोलभूपालपालितः । 
अपदं विपदामस्ति सर्वासां सम्पदां पदम्‌ || २ ।| 


अस्ति प्रकाशं(प्रशस्त)देशेऽस्मिन्‌ अवकाशान्तरं श्रियः । 
महोद यपुरं नाम धाम चेरमहीपतेः ।। ३ ।। 


श्रीवाञ्छमिति नाम्नास्ति यत्रान्त्धाम शाम्भवम्‌ । 
प्रियं महोक्षवाहस्य प्रपन्नजनभद्रदम्‌ ।। ४ || 


वेदघ्योषैर्वाद्यघोषैरारामभ्रमरावैः । 
गजवाजिरवैर्यत्र पयोधिरभिभूयते ।। ५ ।। 


वर्णानुष्ठानधर्मोऽयं श्रुत्व्याश्रमपथा जनैः । 


तिष्ठात्यनुष्ठानपरैर्निष्ठावद्भिः कृपालुभिः ।। & ।। 


शिवयोगिपतीन्द्राणां मठैर्वेदान्तघोषितैः । 
भस्मरुद्राक्षसम्पन्नेः शिवलिङ्गार्चनप्रियैः ।। ७ ।। 


पुष्पारामाभिरामान्ते पुरे तस्मिन्‌ महोदयः । 
महागोद इति ख्यातः कोऽप्यासीच्चोलभूपतिः ।। ८ ।। 

स शुद्धभावसन्त्यक्तलोकनीतिर्नृपग्रियः । 
शिवपादाब्जभावेन विभासितजगत्‌त्रयः ।। ९ ।। 


श्रीवाञ्छीपुरनाथस्य कैङ्कर्यनिरतोऽभवत्‌ । 
प्राकारगोपुरोत्तुङ्गमण्टपादि विधाय सः ।। १० || 


बिल्वप्रियालसरलकरवीरवनानि च | 
मन्दारकर्णिकाराद्यसहकाराण्यकारयत्‌ ।। ११ || 


पुष्पारामानथो कर्तुं चकार मतिमान्नृपः । 
रथं च वाहनादीनि कुर्वस्तत्रोत्सवं विभो ।। १२ || 


शम्भुभक्तार्चनैरेव निनाय दिवसान्‌ बहून्‌ । 
प्रातः प्रातः समुत्थाय शिवं सञ्चिन्त्य वे हृदि ।। १३ ।। 


स्नात्वा तीर्थे महेशस्य पावनेन च भस्मना । 
कुसुमैः कोमलैर्मालां चन्द्रमौलेरकल्पयत्‌ ।। १४ ।। 


श्रीमज्जनाम्बु चानीय चक्रे सम्मार्जन क्रियाः | 
गोमयैर्भक्तिभरित उपलिप्य शिवालयम्‌ ।। १५ ।| 


दीपानारोपयन्भक्त्या विद्योतयति शङ्करम्‌ । 
अर्चयन्‌ शिवमेकान्ते सदा तौर्यत्रिकार्पणैः ।। १६ || 


सदा शङ्करनामानि गायन्नास्ते शिवालये । 
महागोदो महीपालो मन्तरिभिर्यन्त्रितः सदा ।। १७ ।। 

महार्णवौघपरिघे(खे) शैलावहपरीवृते । 

लक्ष्मीविलासकलिते महोद यपुरेऽवसत्‌ ।। १९ ।| 
आज्ञाचक्रसमूद्धश्रीः क्षमावानिति विश्रुतः । 

पालयित्वा चिरं पृथ्वीं तपः कर्तं वनं ययौ ।। १९ || 

क्षमां त्यक्त्वा क्षमायुक्ते क्षमावति वनं गते | 
कोऽस्माद्राज्यार्ह ईत्येतन्मन्त्रिणोऽपि व्यचिन्तयन्‌ ।। २० || 


इति निश्चित्य (2?) ते जगमुस्तत्रासौ यत्र तिष्ठति । 
भक्त्यैव सुतरां शम्भुं ध्यायन्नेवं शिवं स्थितः ।| २१ || 
महागोदं प्रणम्यैव स्वकार्य समुदैरयन्‌ । 

त्वयि शासति राजेन्द्र सर्वे शाम्भवसत्तमाः ।। २२ ।। 
क्षमापतिः क्षमायुक्तः क्षपानाथघगर्चकः । 

-रूपान्वयोद्‌ भवः प्राज्यं राज्यं शासितुमर्हसि ।। २३ ।। 
मन्त्रिणां तन्महागोदो वचः श्रुत्वा व्यचिन्तयत्‌ । 

विघ्नः स्याच्छिवदासस्य प्राज्यराज्यस्य पालनम्‌ ।। २४ || 


शिवस्याभिमतं राजन्‌ तव राज्यस्य पालनम्‌ । 

एवं निश्चित्य देवस्य पुरतोऽहं भवन्मतम्‌ ।। २५ ।। 
करोमि किन्नवेत्येवं पश्चान्निश्चित्य कथ्यते । 

इत्युक्ता मन्त्रिणस्तेन तथास्त्वित्येव तेऽब्रुवन्‌ ।। 
सोऽपि तद्वचनं श्रुत्वा गत्वा देवं महेश्वरम्‌ ।। २६ ।। 








1. एवं विचिन्त्येति सङ्गतः पाठः । 
2. रूप अनुरूप, उत्तम । 

| 
| 
| 
| 
| 


| 
| 
| 


पुरस्ताच्चन्द्रचूडस्य विज्ञप्तिमकरोदिमाम्‌ । 


महोगोदः उवाच - 


शिवः 


स्वामिन्‌ मया पालनीयं किं राज्यपरिपालनम्‌ ।। २७ || 


प्राज्यराज्ये मनो यस्य त्वत्पादं दूरगं भवेत्‌ । 
(उवाच) 
तवेदमपि मे वत्स कैङ्कर्यमवबुध्यथाः ।। २८ ।। 


न हि द्रोही महेशस्य महापूजाकरो भवेत्‌ । 
यदि राज्यं समृद्धं स्याद्धनधान्ययुतं मुने ।। २९ || 


मम धामसु सर्वाणि वप्रप्राकारगोपुरम्‌ । 
मण्टपं तीरबन्धांश्च शिवतीर्थषु कारय ।। ३० ।| 


महोत्सवविधिं चापि महापूजाप्रवर्तनम्‌ । 
इत्याकर्ण्य गिरं गोदः प्राहेशं यदि ते मतम्‌ ।। ३१ ।। 


तर्हिं मे दीयतां स्वामिन्‌ त्वयि भक्तिमचञ्चलाम्‌ । 
सर्वजीवरुतज्ञत्वमिङ्गितज्ञत्वमीश्वर ।। ३२ ।। 


समस्तभाषाज्ञातृत्वं सम्यणग्वितरणं यशः । 
देहि श्रियमिति प्रोचे तथा स्त्विति नभो गिरा ।। ३३ ।। 


तदाकर्ण्य विभोराज्ञां शिरसा स समुद्हन्‌ । 
अमात्यैः सह मत्तेभवाहः प्राप महोदयम्‌ ।। ३४ ।। 


1. "किं राज्यं सपरिच्छदमि"ति "मम ॒विस्तृतमि"ति वा समञ्जसं 
भवेदिति भाति । 

वीथ्यां महोद यस्याथ प्रूषाकलितविग्रहम्‌ । 
रजकं वीक्ष्य तं मत्वा भस्मोद्धूलितविग्रहम्‌ ।। ३५ ।। 


प्राणमत्स तदा राजा रजकं सोऽपि भीतितः | 
प्राह राजानमव्यग्रो रजकोऽहं न तापसः || ३६ || 


तं प्राह राजा रजकं त्वं भस्मोद्धूलितो ह्यसि । 
इत्युक्तस्तेन राज्ञा वै मन्त्रिणो मुमुहुर्भृशम्‌ ।। ३७ ।। 


सोऽपि भद्रासनारूढो राज्यं तत्पर्यपालयत्‌ । | ३८ ।। 


तस्मिन्महागोद इति प्रतीते 

सिह्यासनस्थे वरकेरलेषु । 
सर्वप्रजानामभवत्प्रमोदः 

सस्थैरवन्ध्या धरणी तदासीत्‌ ।। ३९ ।। 


|| इति श्रीशिवरहस्ये नवमांशे सप्तपञ्चाशोऽध्ययः || 


| । अष्टपञ्चाशोऽध्यायः ।। 
स्कन्द उवाच - 
वखसिह्यासनारूढे महागोदे महीभुजि । 
तत्कीर्तिललनापाणौ ब्रह्माण्डं कन्दुकायितम्‌ ।1 १ || 


तस्मिन्‌ काले दरिद्रः सन्‌ भद्राख्यः कोऽपि गायकः । 
मधुरायां महादे वमगासीदर्थवाञ्छया || २ ।। 

स्वप्ने तं हालवव्त्रेशः समुद्‌ बोध्य द यानिधिः । 

दत्वा पत्रमिदं चोलहस्ते देहीत्यचूचुदत्‌ ।। ३ ।। 


सोऽपि केरलमभ्येत्य कोटिकोलापुराभिधम्‌ । 
महोद यपुरं गत्वा राज्ञे पत्रं समार्पयत्‌ ।| ४ ।| 


राजा तत्पत्रमादाय शिरस्याधाय शाम्भवम्‌ । 
नृत्यन्‌ गायन्‌ शिवं ध्यायन्‌ भक्त्या क्षितितलेऽपतत्‌ ।। ५ 


रोमाञ्चकञ्चुकोत्कीर्णप्रमोदाश्रुदृ गञ्चलः । 
इति कर्तव्यतामूढो जहर्ष च नन्तं च ।| ६ ।| 


तस्मे गायकपुत्राय ददौ सर्वस्वसम्पदम्‌ । 
अमात्यैर्वारितोऽप्यस्मा अददात्‌ क्षितिमण्डलम्‌ ।। ७ ।| 


स गायको विलोक्यैवं प्राहामात्यान्‌ किमेतया । 
शम्भोर्नामाख्यसुधया नाहं वसुधया सुखी ।। ८ ।। 


सम्पदां समुदायेन भूत्या पत्रं प्रसाध्यताम्‌ । 
ममोपयुक्तमेतावदधिकेन धनेन किम्‌ || ९ || 

इत्युक्त्वा स्वोचितं द्रव्यमनैषीन्मघुरां प्रति । 
स कदाचिन्नृपः शम्भुपूजान्ते नूपुरध्वनिम्‌ ।। १० || 


अश्रृण्वन्‌ ताण्डवेशस्य यथा पूर्वमचिन्तयत्‌ । 
अद्य किं कृतमीशस्य मयात्यन्तं विषण्णधीः || ११ || 


उरः स्थलं तदा भेत्तुमग्रहीत्करवालकम्‌ । 
मध्ये वक्षसि तं खङ्गं निदधानं महीपतिम्‌ । | १२ ।| 


राजन्‌ मा साहसं कर्षीः ऋषितुल्योऽसि हे नृप । 
व्यालम्बि सुन्दरेशस्य श्रीगानं श्रूयतां चिरम्‌ ।। १३ ।| 


इति वाक्‌ शाम्भवी व्योम्नि समुद स्थान्नृपं प्रति । 
इत्थं सभापतेर्वाणीं निशम्य नृपतिस्तदा ।| १४ || 


अहो देव दया भक्तेष्विति विस्मयमाययौ । 
अथ हेमसभां गत्वा नत्वा पादौ महेशितुः ।। १५ ।। 


अपर्यन्तमहानन्दघनाम्भोधौ ममज्ज सः | 
अहर्निशं महेशस्य महागोदो महीपतिः ।। १६ || 


असेवत पदद्न्दं सेवितं सर्वदे वतेः । 
नटेशसेवां कुर्वाणो भक्तिरक्तः स पार्थिवः ।| १७ ।| 


तत्रानैषीत्निमिषवत्‌ आवसदिवसान्‌ बहून्‌ । 
तदा नृपं समाहूय प्रोवाचेत्थं सभापतिः ।। १८ || 


सौम्येशगानमाकर्ण्य मया नृप विलम्बितम्‌ । 
इति हेमसभानाथवाक्यं श्रुत्वा स भूपतिः ।। १९ || 

अथ जम्बुपुराधीशदर्शनोत्सुकमानसः । 
श्रीतिल्लनगरात्तस्मात्सेनया सह निर्ययौ ।। २० ।। 


तत्र श्रीकण्ठमुख्यानि स्थानानीशस्य सेवितुम्‌ । 
भक्तियुक्तः प्रणम्यासावाययौ कमलालयम्‌ ।। २१ ।। 


नत्वा स्तुत्वा महादेवं वल्मीकेशं प्रहृष्टधीः । 
युन्दरेशं समालिङ्ग्य तत्रोषित्वा चिरं नृपः || २२ ।। 


सौम्येन प्रययौ नन्तुं पाण्ड्यदेशशिवालयान्‌ । 
चोलो ययौ हालवक्त्रं शिवशासनलग्नधीः ।। २३ ।। 


हालास्यलास्यनत्तेशं दृष्ट्वा हृष्टो नृपोऽभवत्‌ । 
प्रयातौ पथि भूतेशश्रीधामानि प्रणेमतुः ।। २४ ।। 


वहन्तीं सह्यजां तीर्त्वा तत्तीरस्थशिवालयम्‌ । 
दृष्ट्वा नत्वाभितुष्टाव सुन्दरेशेन सादरम्‌ ।| २५ ।। 


पञ्चापगातटाधीशं नेमतुश्चोलसुन्दरो । 
ततो महोदयपुरं सम्प्राप्य प्रीतमानसौ ।। २६ ।। 


कुर्वन्तौ विविधां क्रीडां तस्मिन्‌ न्यवसतां चिरम्‌ । 
ततः स चोलः सौम्याय गच्छते कमलालयम्‌ ।। २७ ।। 


ददौ धनानि चित्राणि वस्त्राण्याभरणानि च । 
गच्छन्तं सुन्दरं दू रादन्वगाच्चोलभूपतिः ।। २८ ।। 


चोन्ठः शिवरतस्तत्र उवास शिवधामसु । 
एकातपत्रेण चिरं सर्वामु्वीं शशास हि ।| २९ ।| 

इतिहासः शाम्भवस्य कथ्यतेऽन्यः सुखोदयः । 
गुणिनो गणनाथस्य गण्यते पुण्यवैभवम्‌ ।। ३० ।। 


चम्पायां गणनाथाख्यो विप्राणामग्रणीरभूत्‌ । 
द्रोणीपुरेशश्रीकर्मकरणेकपरायणः ।| ३१ । | 


शिवोद्यानारोपणे च रक्षणेऽनुक्षणे रतः । 
पुष्पापचयने मालाग्रथने(स्वं)सन््ययोजयत्‌ (?) ।। ३२ ।। 


श्रीमज्जनाम्बुनयने मार्जनालेपनादिषु । 
प्रदीपारोपणे कांश्चिच्छीघ्रं पुस्तकलेखने ।। ३३ ।। 


तद्दाचने च कतिचिन्नियोज्य प्राज्यजीवनैः । 
शिवभक्तिकृतः सर्वानुच्चैराभाषणं सदा ।। ३४ ।| 


इत्येवमादितो नित्यं शिवक्रैङ्कर्यकृत्सदा । 
प्रीणयन्‌ ज्ञानसम्बन्धपदद्वन्दरप्रपन्नधीः ।। ३५ ।। 


वर्णीश्रमकुलाचारनिरतो भस्मभूषणः । 
प्रहर्ष(प्रकृष्ट)भक्तिश्रद्धाभ्यां शिवभक्तार्चने रतः ।। ३६ ।। 


तस्य भक्तः परीक्षार्थं त्र्यक्षो विप्राकृतिर्बभो । 
भस्मत्रिपुण्ड्रुद्राक्षभूषितो भासुरस्तदा ।। ३७ ।। 


` हद्यर्थं कञ्चिदालम्ब्य तद्‌ गेहमगमत्स्वयम्‌ । 
तं नत्वाऽऽह गणश्रेष्ठः किं करोमि प्रशाधि माम्‌ ।| ३८ ।। 


इत्युक्तो भूसुरः प्राह भासुराचारचेष्टितम्‌ । 
विचारो मद्धुदि चिरं प्ररूढो गूढमप्यहम्‌ ।। ३९ ।। 

वदामि ते श्रृणुष्वैतदे कलिङ्गार्चकः स्वयम्‌ । 
भोक्ष्ये गृहे ते सिद्धान्नं सम्पूज्य प्रमथाधिपम्‌ ।। ४० || 


लिङ्गं संस्थापयाम्यद्य स्नातुं यामि सरिद्वराम्‌ । 
इत्युक्त्वा निर्गतो विप्रस्तथेति प्रतिगृह्य सः ।। ४१ || 


लिङ्गं संस्थापयामास स्वगृहे गृहीणीकरे । 
एतस्मिन्नन्तरे विप्रे स्नात्वा तत्र समागते ।। ४२ || 


अदर्शनं गते लिङ्गे स विप्रः स च भासुरः | 

अन्विष्य सुचिरं तत्र प्राणांस्त्यक्तु स वै दिजः ।। ४३ | 
प्रयत्नमकरोत्तेन सभारोपि' स भूसुरः । ` 
प्राणांस्त्यक्तुमथेच्छत्सः त्रयोऽपि विधिचोदिताः ।। ४४ || 
तदा महेशवाक्येन हर्षिता भक्तिशोधने ।। ४५ || 


चोलस्य चापि गणनायकभूसुरस्य 

भक्ति दृढां प्रथप्रोरथ दृशा विलोक्य । 
कैलासशेलमनयत्प्रसभं भवाब्धे- 

रुत्तारणं शरणमीशजनेषु शर्वः ।। ४६ ।। 


|| इति श्रीशिवरहस्ये नवमांशे अष्ट पञ्चाशोऽध्ययः || 


&8 (©) 
2 


"णि भरी "४ 


1. सदारोऽपि | 2. प्रमथपोऽथ 

| । एकोनषष्टितमोऽध्यायः ।। 
स्कन्द (उवाच) - 
ततः कृताभिधानस्य कृतकीर्तेः कृतात्मनः । 
कृतान्तकस्य चरितं दुरितापहमुच्यते ।1 १ || 


यः शूरधीरवीराणां विजेता विजितेन्द्रियः । 
स भक्तोऽभवदीशाने कलिन्दा पुरनायकः ।| २ || 


स तु माहेश्वरीमाख्यां जिह्वायां परिवर्तयन्‌ । 
नित्यं भक्तपदार्चातो नान्यच्चक्रे परायणम्‌ ।। ३ ।| 





वीरः स गौरीरमणकरुणाकवचो रणे । 
व्यद्रावयन्रृपान्वेगान्नागानिव खगाधिपः ।। ४ || 


विध्वस्तेषु समस्तेषु विद्रुतेषु नृपेषु सः । 

प्राज्यपूज्यगुणे राज्यं विभज्य प्रशशास सः ।। ५ ।। 
स चकार दिजार्चा स शिवद्रोहकृदन्तकृत्‌ । 

कृतान्तक इति ख्यातः स नाम्नाऽभवदुग्रराट्‌ ।। ६ ।। 


नृपेररिभिराधूतोगर्वितेर्द्रोणदामवान्‌ । 
निर्जित्य दुर्न(्ज)यानेतान्‌ स स्वशीर्षस्रजं दधौ ।। ७ || 


मकुटेन विना राजा विराजितपराक्रमः । 
अपालयत्‌ भुवं सर्वा सरसां सागराम्बराम्‌ ।। ८ ।। 


स राजा मणिकोटीरधारणाय कृतोद्यमः । 
प्रख्यातान्‌ प्रथयामास श्रीतिल्लपुरभूसुरान्‌ ।। ९ ।। 

तिल्लभूसुराः (ऊचुः) - 
वयं चोलमहीपानां मणिकोटीरदायिनः । 
नेतरेषामिति प्रोच्य ते ययुः केरलक्षितिम्‌ ।। १० || 


शिवार्चनाय तत्रैकस्तस्थौ तिल्लपुरे दिजः । 

चिरं तिल्लपुरावासी केरले न्यवसत्सुखम्‌ ।। ११ || 
श्रीतिल्लपुरवित्रेषु तथाभूतेषु तेषु सः । 

राजा स शयनं भेजे ध्यायन्‌ शैलात्मजासखम्‌ ।। १२ ।। 


महेश मकुटं देहि भवत्पादयुगं मम । 
इति प्रार्थनया सार्धं निद्रां निशि विवेश सः ।¡ १३ ।। 


दर्शयित्वा निजं रूपं तस्मे स्वप्ने सभानटः | 
न्यधात्निजपदद्वन्द्रं तन्मूर्ध्नि मकुटोपमम्‌ || १४ || 


प्रबुध्य चोत्थितः प्रातर्नटनाथपदाम्बुदम्‌ । 

दधानो मूर्ध्निं कोटीरं महाराजधुरं दधौ ।। १५ || 
साक्षात्‌ त्र्यक्षप्रसदेन वीक्षितो विश्वरक्षिता । 

चक्रे रत्नमयं सर्व श्रीमहेश्वरमन्दिरम्‌ ।। १६ || 


शिवधामानि चान्यानि महोत्सवयुतानि च । 
पूजयामास स तदा धनदोपमसम्पदा ।। १७ ।। 


धीरः केरलदेशस्थान्‌ आह्वयद्‌भूसुरान्‌ नृपः । 
यथापूर्वं तिल्लवने स्थापयामास तान्‌ द्विजान्‌ ।। १८ ।। 


असत्यदास्य इति वै तत्राभूत्कविशेखरः । 
नवं सारस्वतरसं यो मेने जन्मनः फलम्‌ ।। १९ ।| 

स भक्तिरसया सूक्त्या विना विषमलोचनम्‌ । 
न स्तोष्येऽहं सुरं वान्यं नरं वेत्यात्तनिश्चयः । | २० ।| 


एवमेव शिवान्नान्यमस्तावीत्स यतस्ततः । 
असत्यदास्यसहितोह्यतिदास्य इति श्रुतः ।। २१ ।| 


अतिदास्यः (उवाच) - |, 


सुधाधामखण्डोज्ज्वलच्चारुमौले 
ललच्चारुकाकोदरापारहार । 
स्फुरत्सार कर्पूरधाराशरीर 
स्मरापरागर्वापहार प्रसीद ।। २२ ।। 


सुगङ्गातरङ्गौघरिङ्खज्जटाजूट नीडगप्रफुल्लाम्बुजाऽऽरक्तनिर्यत्प्रभा- 
कोटि कूटानलाकारफाल त्रिपुण्ड्धाङ्कमध्योज्ज्वलत्नीलकण्ठ, अगाधीश 
कन्यासनाथ प्रसीद प्रभो मारमारान्तकाभोगभागान्धकाद ग्धसन्दि ग्धरक्त 
त्रिशूल । विशालाक्ष उक्षाङ्गसंस्थानहर्षप्रकार्षानुतर्षानटल्लोल दिक्पाल 
बृन्धोज्ज्वलच्चारुमौलीविलोलान्जपादाध्वराध्यक्ष पाहि ।। 


शिवानङ्गभङ्गोत्थभस्माङ्गसङ्ग कृतार्धाङ्गरामाङ्ग लिङ्गोत्तमाङ्ग, 
भुजङ्गाङ्ग भूषानलाक्षोरुपूषाविशेषोरुभासाविशेषाङ्गसङ्ग प्रसीद । 


प्रभो विश्वविश्वाधिकाशास्यगोध्यक्ष(?) उक्षाध्वराध्यक्ष दक्षाघ्वरध्वाङक्षभूता- 
सुराध्यक्ष, शिक्षाविनोद विभो पाहि वाहीकृताम्नाय साहित्यमेतत्तवान्नाधि- 
पादे समर्प्याहिहार । 


भवामि प्रभो मुक्तिकान्ताकराक्रान्तमार्गः समायाहि मोदम्‌ । 


तस्य सारस्वतस्तोत्रतरङ्गितमनाः शिवः । 
ददौ तस्मै दृढां भक्तिमेश्वर्यमतिमानुषम्‌ ।। २३ ।। 

चारुवर्णपरिष्कारा दुहितेव सलक्षणा । 
श्रीमती तस्य कविता जज्ञे शिवपतित्रता ।। २४ ।। 


सारस्वतोरुशब्दार्थमाधुरीचातुरी जुषा । 
सम्बोध्य स कविर्देवं सततं तत्पदं ययौ ।। २५. ।। 


एवं स देवेशहदै भक्त्या 

निर्जित्य शत्रून्‌ परिपाल्य पृथ्वीम्‌ । 
समर्च्य सर्वान्‌ सुरभूसुरांश्च 

परात्परं शैवपदं प्रपेदे ।। २६ ।| 
कृतात्मनस्तस्य जितान्तकस्य 

चरित्रमेतत्परमं पवित्रम्‌ । 
यः श्रोत्रपात्रे निदधाति मित्र 

नेत्राब्जपादे लभते स भक्तिम्‌ || २७ ।। 


कवित्वसूक्त्या स कवीन्द्रभक्त्या 
विमुक्तियुक्त्याश्रितशम्भुभक्त्या । 
पवित्रगात्रः श्रृणुयात्‌ त्रिणेत्र- 
सूप्रेमचारित्रमहो स पुण्यमाक्‌ ।। २८ || 


| | इति श्रीशिवरहस्ये नवमांशे एकोनषष्टितमोऽध्ययः || 


- 

|| षष्टितमो ऽध्यायः ।। 
स्कन्दः उवाच - 


अथाहं कीर्तिचोलस्य कीर्तयिष्यामि वैभवम्‌ । 
कुलाचलशिखारूढा वीरशादूललक्षणाः ।। १ || 


ओदार्यवीर्यगाम्भीर्यचातुर्यगुणभूषणाः । 
अभूवन्‌ भुवि भूपालाः शिवकैङ्कर्यतत्पराः || २ ।। 


अपालयन्‌ चोलमूलं कावेरीवारिवधितम्‌ । 
श्रीनिवासं तदादेशं निदेशे कृत्य पार्थिवाः ।। ३ || 





हृष्टपुष्टजनैः कीर्ण त्रिविष्टपमिवापरम्‌ । 
गोप्तासीत्तत्र गोत्रायाः कीतिमित्रोऽभवन्नृपः ।। ४ || 


अक्रियन्तोत्सवास्तत्र श्रीसदाशिवधघामसु । 
आचोदयनच्चास्तमयं स नित्यं व्ययमातनोत्‌ ।। ५ ।। 


प्रतापकीर्तिनिकरेर्न्यक्कृतार्कनिशाकरः । 
सर्वमुर्वीपतिर्गर्व निर्वापय (?) दसौ रिपोः ।। ६ ।। 


प्रतापेन स्वकीयेन चक्रे भूचक्रमात्मसात्‌ । 
देवैर्निरूपितमिदं शेवसिद्धान्तदर्शनम्‌ ।। ७ ।। 


कृत्यमित्यवगत्यासौ नित्यं तद्‌ ददृशे हृदा । 
सोमावतंसधामानि कुर्वन्‌ सर्वाणि सर्वदा || ८ ।| 


महापूजोत्सवयुतान्यशादीशे विशांपतिः । 
जित्वा सर्वदिशो जिष्णर्व्धिष्णुर्विष्णुविक्रमः ।। ९ || 

तदत्त बहुवित्तानि जगृहे हरपूजने । 
हरधामान्यसौ गत्वा नत्वा स्तुत्वा च भक्तितः ।। १० || 


जित्वा कृत्वा धनैर्भित्वा हूत्वा तदानले । 
विवेश विलसत्कोषं निजं राज्यं परं ययौ ।। ११ || 


भूमौ सिन्धुपरीतायां यो ददाति करं नमे । 
स नृपोऽस्ति किमित्याप्तानमात्यानन्वयुङ्क्त सः ।। १२ || 


गिरिदुर्गाश्रयः कश्चिदधिकाख्योऽकरप्रदः । 
नृपो महानित्यमात्यैरीरितः प्राह तान्‌ नृपः ।। १३ ।। 





्‌ 


दुष्प्रापमस्ति किं दुर्ग प्रबलं वा बलस्यमे | 
युष्मामिर्मगिरिमारुह्य तत्पांसूक्रियतामिति ।। १४ || 


कृतेकमत्यास्तेऽमात्या वात्यावृत्याऽ गमन्गिरिम्‌ । 
राज्ञाचाज्ञापितास्ते वै संज्ञाप्याजग्मुरेव हि ।। १५ ।| 


चूर्णकिर्तुं रिपोर्दुर्ग मार्गं जघ्नुः स्वसैनिकैः । 
आसेदुरधिकाख्यस्य गिरिदुर्गं दुरासदम्‌ ।। १६ || 


कीति चोलस्य शैलाग्रमारोहन्तीममूं चमूम्‌ । 
प्रत्युद्ययुः पार्वतीया गर्विताः सर्वसेनया ।। १७ || 


कीर्तिचोलमहीपालसेना प्रत्युज्जगाम सा । 
अधिकाख्यस्य नगरे सेना सा सागरोपमा ।। १८ || 


चतुरङ्गतरङ्गे ते सेने सिन्धुनिभे उभे । 
आयोधनं विदधतुर्विविधैरायुधैधिया ।। १९ ।। 


173 


पत्तिः पदातिना युक्तो रथिनो रथिनां वरैः । 
तुरङ्गिणस्तुरङ्गस्थर्गजसंस्थो गजेन हि ।। २० || 


उत्पतन्निपतक्तीक्ष्णबाणपाषाणपेषणम्‌ । 
युद्धबद्धजनस्यार्धं सेनयोरुभयोरभूत्‌ ।। २१ 
बहुत्वात्प्रबलत्वाच्च कीर्तिचोलमहीभुजः । 

साऽथ पाषाणविक्षेपात्सेनेयं विजयं ययौ ।। २२ ।। 


अनया कीर्तिचोलस्य सेनया युद्ध्यमानया । 
अभूदधिकभूपस्य निहतं निखिलं बलम्‌ ।। २३ 





असुभिस्त्यक्तवसुभिः सह भीत्या ससाध्वसः । 
गहनं गहनं प्रापदधिकस्तु भयाधिकः || २४ ।| 
निर्भिद्य निःसमं दुर्गं निहत्य निखिलं बलम्‌ । 
धनमादाय निःसीमं *सामन्तैर्यदुपाजितम्‌ ।। २५ ।। 
परेषां च प्रमथनं अमात्याः समुपेत्य ते । 
प्रणम्य कीर्तिं चोलाय न॒पालाय न्यवेदयन्‌ ।। २६ || 
वीराश्च रिपुवीराणां निकृत्तानि निजायुधः । 
कोटीररत्नोत्कर्षाणि शीर्षाण्यस्मा अदर्शयन्‌ ।। २७ 
तेष्वेकं शीर्षकं दृष्ट्वा तत्र बद्धजटाधरम्‌ । 
विषादवेपथुभरः भूपालो व्याकुलोऽभवत्‌ ।। २८ ।। 
शिवं शीर्णजटाजुटं स्वप्ने दृष्ट्वा विलप्य सः । 
पराजयं परेषां च निशम्य परिदेवनम्‌ ।। २९ ।| 

* सामन्तेभ्यो यदार्जितम्‌ । 


~~न ण 

दिष्ट्या मयान्यथा दृष्टा वैरिणो विधिनाधुना । 
मया श्रीभूतिमाहात्स्यं पृथिव्यां परिपालितम्‌ ।। ३० ।। 


अविचारापचारोऽयं भक्तस्य हि कृतो मया । | 
मन्ये निन्ये स दुःखेन कालं शूलभृदर्चया ।। ३१ ।। 


तद्धि सच्िन्त्य सोऽमात्यानाह देहविरक्तधीः । 
उवाच - 
शम्भो स्थापयितुं दास्यमादास्ये भक्तिमीदृ शीम्‌ ।। ३२ 


गोप्तुं गां गोत्रभित्तुल्यगात्रं पुत्रं ममाद्य वै । 

आत्मजं वै गुणैः पूज्यं प्राज्ये राज्येऽभियोज्यताम्‌ ।। ३३ ।। 
इत्यादिश्य नृपोऽमात्यनाज्याक्तं प्राज्यपावकम्‌ । 

प्रविवेश महादेवं ध्यात्वा पञ्चाक्षरं जपन्‌ ।। ३४ ।। 


प्रविष्टमात्रे भूपाले शिखी शान्तशिखोऽभवत्‌ । 
ववर्षुः कुसुमासारं विबुधा वसुधाधिपम्‌ ।। ३५ ।. 
पुरारिः पुङ्गवारूढः प्रादुर्भूतः सहोमया । 

नुपं तं स्वपदं निन्ये भक्तेन जटिना सह ।। ३६ ।। 


आर्तिपापभयहारि श्रृण्वतां 
कीर्तिचोलचरितं श्रृणोति यः | 
भक्तिमेत्य सुखधाम संविशेत्‌ 
कार्तिकेयजनकस्य तत्पदम्‌ ।। ३७ ।। 


|| इति श्रीशिवरहस्ये नवमांशे षष्टि तमोऽध्ययः ।। 

| | एकषष्टितमो ऽध्यायः ।। 
स्कन्दः (उवाच) - 


उग्रस्थानं सदात्रास्ति सह्यजातीरगोचरम्‌ । 
नरसिह्य इति ख्यातस्तत्राभूत्क्षत्रियाधिपः ।। १ || 


भवानीपतिपादाब्जभकक्तहत्पद्‌ मसद्‌ मवान्‌ । 
मेने विभूति श्रीभूति सम्पत्स्वपि सतीषु यः || २ ।। 


जेता रिपूणां यो वीरः प्रजाश्च परिपालयन्‌ । 
शरणं चरणं शम्भोः मेने सोऽनुक्षणं विभोः ।। ३ ।। 





उमामहेशधामानि सर्वाणि स महीपतिः । 
महोत्सवमहापूजामहिमानि चकार च ।। ४ || 


अरद्रायां चन्द्रचूडस्य नृत्यं तत्र व्यलोकयत्‌ । 
मालाप्रदीपनैवेद्यं भूमिभागे समर्चनम्‌ ।। ५ ।। 
आद्रोत्सवेषु सर्वेषु शिवभक्तानभोजयत्‌ । 

सम्पूज्य गन्धपुष्पाद्यः निष्कमेकमदापयत्‌ ।। ६ ।। 
कालेऽस्मिन्‌ कालमभूताङ्गः कश्चिद्‌भस्माङ्गभासुरः । 
सनखक्षतिरागच्छन्निन्द्यमानो जनैर्वृततः ।| ७ ।| 
दुःशीलोऽपि सरिन्मोलेः पादभक्तः स भस्मधुक्‌ । 
अनिन्द्य इत्यसौ राजा दविगुणं तमपरूजयत्‌ ।। ८ ।| 
अतिभक्त इति प्राज्ञो ह्यभवत्सह्यजातटे । 


अतिमुक्ता हेमरत्नमणिकुट्टिमपट्टणम्‌ ।। ९ | 

तत्र त्रिगुणषडद्वीपसम्पदर्शनदर्पणे | 
अस्ति कैवर्तपाटान्तः' स्थानं दाननिवेशनम्‌ ।। १० ।। 


तत्रातिभक्तिरित्यासीच्छिवभक्तपदार्चकः । 
धीवरो धीवरवरो भवपादन्जसक्तधीः ।। ११ || 


जालाहतैर्मीनजालैः सम्पन्नद्रव्यसञ्चयेः । 
ईशोऽयं सर्वदेशानं शर्वभक्तान्‌ समार्चयत्‌ ।। १२ ।। 


जालाहृते मीनजाले यो दृष्टः प्रथमं षः | 
अयं शम्भोरिति जहो सोऽतिभक्त इति स्मृतः ।। १३ ।। 


एकं च मीनमेकस्मिन्‌ वासरे स व्यपोहति । 
एकदाऽयं स्वजलेन प्राप्तं पद्‌ मसमप्रभम्‌ ।। १४ || 


तं मीनं मेरुकूटाभं नाभूदाक्रष्टुमीश्वरः । 
ततः सर्वेऽपि कैवर्तस्तमाकृष्य कथञ्चन ।। १५ || 


अयं न मीन इत्यूचुस्तं दृष्ट्वा मीनमद्भुतम्‌ । 
एष शम्भो हि तं दृष्ट्वा तप्ताग्निभ इति जहौ ।। १६१) 


कथ्यते कलिपङ्कस्य वर्तनं पुण्यकीर्तनम्‌ । 
आराभैरभिरामं तमस्ति स्वस्तिदमास्पदम्‌ ।। १७ || 


पेणाकटयपुरं नाम पुण्यं पुण्यजनास्पदम्‌ । 
कलिपङ्काद्वयः' कश्चित्‌ वैश्योऽभूत्‌ तत्रवश्यधीः ।। १८ 


~ 
~ = ~ == 

3. कलिकम्पाह्वयः कश्चित्‌ वैश्योऽभूत्‌ तत्रवश्यधीः ।। 

भवानीपद पादब्जमघुपायितमानसः । 
प्रलम्बहस्तप्रासाद नाथपादाम्बुजार्चकान्‌ ।। १९ || 


आर्चयच्छिवभक्तांश्च स्वच्छमानसदर्पणः । 
प्रलम्बहस्तप्रासादनाथस्योत्सवदर्शने || २० || 


नान्यत्स मेने निःसरलनम्दुगसेनतरयनिस्वजः | 
अत्रैः षद़ससम्पन्नर्व्यञ्जनैश्चित्तरञ्जनेः || २१ || 


अत्यादृतमना भक्तान्‌ भक्तान्नैः समभोजयत्‌ । 
कदाचिद्‌ बहवो भक्ता भोक्तुं तद्‌ गृहमागतः ।। २२ ।। 


स तान्‌ भोजयितुं तेषां पाद प्रक्षालनं व्यधात्‌ । 
पतिव्रता तस्य पत्नी नाम्ना नीतिमती जलम्‌ ।। २३ ।। 


करकात्तकरेणाम्बु दध्रे प्रक्षालनाय सा । 
प्रक्षालनाय तत्पाद मस्पृशद्ैश्यसत्तमः ।। २४ ।। 


भक्तवेषं समास्थाय शिवोऽभ्यागाद्यदृ च्छया । 
तत्पादपद्‌ ममालम्ब्य पादप्रक्षालनाय सः ।। २५ ।| 


पादमाकर्षयन्नाह स तदा भस्मभूषितः । 
अकृत्वा शिवलिङ्गार्चामागतोऽस्मि त्वदन्तिकम्‌ ।। २६ || 


सन्त्यज्य शिवलिङ्गार्चा यो भुङ्ते नारको भवेत्‌ । 
इत्युक्तोऽथ बिलम्बन्तीं (?) पत्नीं वीक्ष्याथ कोपनः ।। २७ 

पत्न्याः पाणि कृपाणेन चिच्छेदाथाविचिन्तयन्‌ । 
स्वयमादाय करकं प्रक्षाल्यास्य पदद्वयम्‌ ।। २८ ।। 


परिवेष्य स्वयं भक्तान्‌ हष्टोऽभूदैश्य सत्तमः । 
तद्‌ भक्ति शिवभक्तेषु मनः शक्तिमती स्थिराम्‌ ।। २९ || 


दृष्ट्वा देवः प्रसन्नात्मा प्रादुरास प्रियासखः । 
तं दृष्ट्वा देवदेवेशं तुष्टाव स विशां पतिः ।। ३० ।। 


वैश्यः (उवाच) - 


भो शम्भो त्रिजगच्छरण्य करुणातारुणवारां निधे 

पाहीश प्रमथाधिनाथ गरधृक्‌ विश्वेश विश्वाधिक | 
विश्वाशास्य विभो विभूषणमहाकाकोदराकन्धर 

सोमानद्ध किरीटकोटिविलसद्‌भस्माङ्गरागारुण || ३१ ।। 


तत्स्तुत्या तोषितः ₹म्भुस्तमाह विनयान्वितम्‌ । 
शिवः उवाच - 
शिवभक्तेषु ते प्रीत्या सुप्रीतास्तु तव प्रिया ।। ३२ ।। 


विप्रियं नैव ते किञ्िन्मत्त्रियस्त्वं न संशयः ।। ३३ ।। 


आविर्बभूवाद्िसुतासहायो 
वृषाधिरूढः सुरवर्यसङ्धैः । 
हृष्टः प्रहृष्टश्च तमष्टमूरतिं 
प्रणम्य स प्राञ्जलिरेव तस्थौ ।। ३४ || 

एवे भवानीपतिरात्मभक्तं 

निनाय लोकं निरपायसौख्यम्‌ । 
भक्तिप्रसन्नः परमेश्वरोऽसौ 

प्रदाय पाणि पुनरस्य पत्न्याः |! ३५ ।| 


वैश्योत्तमं तं शिवभक्तवश्यं 

पत्न्या समेतं स्वपदं विनिन्ये । 
कलिकामजितः स्थिरात्मनः 

कलिकम्पस्य चरित्रमद्‌भुतम्‌ । 
कलिकालजकश्मलापहं 

कलयन्कालजिदङ्चध्रिभाग्‌ भवेत्‌ ।। 


| | इति श्रीशिवरहस्ये नवमांशे एकषष्टितमोऽध्ययः ।। 


180 


| | द्विषष्टितमो ऽध्यायः ।। 


कलिनीतेः कथ्यतेऽद्यजगद्‌ व्यापिप्रथां कथाम्‌ । 
तौण्डीरमण्डले भाति महीमण्डलमण्डने || १ || 


अधिकापुरनामास्ति पुरं स्वःपुरसत्निभम्‌ | 
विबुधाधिपसौधाभसुधाधवलितं सदा ।| २ ।। 
शिवप्राकारसम्बद्धपुरवीथीसमेधितम्‌ । 
प्राकारप्रकरा यत्र सूर्यमार्गनिरोधकाः ।। ३ ।| 


समुच्छरायाः समीक्ष्यन्ते शरच्चन्द्रशवो यथा । 
तत्र रत्नमुखद्रव्य वाणिज्यप्राप्तसम्पदा || ४ || 


चक्रिणः श्रूयते वीथी नामतश्चक्रपाटिका | 
तत्र चारुचरित्रोऽभूत्तेलिकान्वयसम्भवः ।। ५ ।। 


कामारिकिङ्करः कश्चित्कलिनीतिरितिश्रुतः । 
यशोधनो धनेनापि शोधनः सर्वपाप्मनाम्‌ ।। ६ ।। 


मन्दिरान्तर्बहिः शम्भोर्दीपानारोपयन्‌ सदा । 
शिवधर्मपरस्तत्र सोऽवात्सीदिनयानतः ।। ७ || 


भक्ति परीक्षितुं तस्य तेलिकाधिपतेः स्थिराम्‌ । 
शनैः शनेर्धनं तस्य शमयामास शङ्करः ।। ८ ।| 


असङ्ख्यायां क्रमेणैव क्षीणायामपि सम्पदि । 

अत्यादरो न तत्याज शम्भोर्दीपानुरोपणम्‌ ।। ९ ।। 
क्रयविक्रयतल्लाभतेलेनैव त्रिशूलिनः । 
दीपानारोपयन्‌ शस्तः स तेलिककुलाधिपः ।। १० || 


नित्यमत्यन्तदौर्गत्या विक्रीय श्रमिचक्रकम्‌ । 
मनो नियम्य दैन्ये चाप्यथ क्रीत्वा शिवोत्सवम्‌ ।| ११ || 


उपपन्नेन तैलेन दीपानारोपयत्प्रभोः । 
सर्वं गृहादि विक्रीय दीपदापनकृत्सदा ।। १२ ।। 


कालनीतिस्ततो जायामासीदिक्रेतुमुत्सुकः । 
विक्रीयते मे जायेयं घनेन क्रीयतामिति ।। १३ ।। 


जनेषुद्धोषयामास वीथ्यां वीथ्यां तदा मुदा | 
न क्रीणाति स्म तां कश्चिदाप्रदोषं शिवाज्ञया || १४ || 


स च देवालयं प्राप्य विषण्णात्मा व्यचिन्तयत्‌ । 
काले शिवालये दीपानद्यानर्पयतो मम || १५ || 


किं प्राणेर्गलमुत्कृत्य तद्रक्तेस्तेलपूरणम्‌ । 
करिष्यामीति सङ्कल्प्य कण्ठे खङ्गं न्यवेशयत्‌ । | १६।। 


तावद्देवोऽस्य जग्राह करवालधरं करम्‌ । 
मा भक्त साहसं कार्षीरित्यवोचदयानिधिः ।। १७ || 


श्रीमतः शक्तिनाथस्य चरितं कथयामि वः | 

कावेरीवारिपूरोधहष्टसस्यसमाकुले ।। १९ ।। 
देशे समृद्धमेवास्ति विरिञ्चिपुरनामकम्‌ । 
्षेत्रारामाभिरामेऽस्मिस्तत्र शूद्रकुलोद्‌भवः || २० ।। 


शक्तिनाथ इति ख्यातो भक्तिमानभवद्‌ भवे । 
ब्रह्मविष्ण्वादि द्रुष्प्रापं मञ्जु शिञ्जाननूपुरम्‌ ।। २० ।। 


अरुणं श्रीमहेशस्य चरणं शरणं ययौ । 
अनन्यसिद्ध सद॒त्तिजन्मभृच्छिवकर्मकृत्‌ ।। २१ ।| 





निन्द कानां महेशस्य सोऽच्छिनद्रसनां रुषा | 
निशातशक्तिघरग्घस्ते निन्द कान्वेषणे रतः || २२ ।। 


भक्तिगर्वेण न्यक्कुर्वन्‌ तादृशं शिवकर्मकृत्‌ । 
तोषयामास स शिवं सरिच्चन्द्रकलाधरम्‌ ।। २३ ।। 


| | इति श्रीशिवरहस्ये नवमांशे द्विषष्टि तमोऽध्ययः || 

| | त्रिषष्टितमो ऽध्यायः ।। 


काडवः पल्लिनाथोऽभूदन्यो भक्तोऽभवच्छिवे | 
कीर्तिधर्मप्रतापेन सत्यवाक्स महीपतिः ।। १ || 
कलि निराकरोद्‌ घोरं शत्रुं युद्धे धनानि च | 
अश्रान्तशिवसिद्धान्तराद्धान्तिकमनाः सदा ।| २ || 
उर्वीमपालयत्सर्वा प्राज्यसाप्राज्यदीक्षितः । 

राज्ञि तस्मिन्‌ महाप्राज्ञे रक्षति क्षितिमण्डले ।। ३ || 
नात्यजन्मनुजः कश्चिन्मार्ग मनुनयोचितम्‌ । 

स्वतन्त्रे राज्यतन्त्रेऽपि तन्त्या शिवमगायत ।। ४ || 
कुलाङ्कुरं कुमारं च प्राज्ये राज्येऽभिषिच्य सः | 
शिवकैङ्कर्यधुर्योऽभूदसौ धैर्यभृदग्रणीः ।। ५ ।। 
सिषेवे शिवधामानि यानि सन्ति महीतले । 

तेषु धामसु सर्वेषु कुर्वन्‌ कैङ्कर्यमीशितुः ।। ६ ।। 


प्राकारगोपुरादीनि मण्टपादीनि कारयन्‌ । 
पुण्डरीकपुरीशस्य सेवां कुर्वन्‌ दिवं ययौ ।। ७ ।| 


आविर्भवन्नाधिपुराधिनाथ 

आरुह्य गोपुङ्गवमाद्रिजासखः । 
जायासमेतं कलिनीतिमेतं 

निजं पदं निष्कलमानिनाय ।।| ८ || 


कलिनीतिकथामिमां शुभां 
शिवदीपार्पणजातवैभवाम्‌ । 

हदये निदधाति यः सदा 
तदयं याति परात्परं पदम्‌ || ९ ।। 


श्रीवीरभक्तः शिवशासनेन 
त्रासोज्डितस्तादृशकर्मकर्ता | 
सशक्तिरत्यन्तमहेशभक्तो 
मुक्ति प्रपेदे वरयोगिदुर्लभाम्‌ ।। १० || 


राज्ञश्चरित्रं परमं पवित्रं 





भृक्तेरिहोपायममुत्र मुक्तेः । 
भक्ति निधत्ते हृदि शम्भुपादे 

श्रद्धां विधत्ते श्रुतिमौलिमार्गे ।। ११ ।। 
अस्तिश्वेतनदीतीरे दक्षिणे वीक्षणास्पदम्‌ । 


मदनान्तकरस्थैव सदनं वदनं श्रियः || १२ || 


शिवभक्तो द्विजस्तत्र शिवपादान्जसक्तधीः । 
नक्तं भक्ताशनो नित्यं रुद्रसूक्तैः शिवं स्तुवन्‌ ।। १३ ।। 


अवर्तिष्ट चिरं कालं शिपिविष्टेष्टमानसः । 
सत्सु सम्प्रीणनार्थेषु विश्राणितधनः सदा ।। १४ || 


आत्मावनं धनं मेने शिवपादाम्बुजार्चनम्‌ । 
स्वसम्पदां फलं मेने दीपारोपणमित्यसौ ।। १५ ।। 


कौसुम्भकमधूकादि विपिनान्यकरोत्सदा । 
तद्बीजकर्षितैस्तैलैर्दवदीपानचीकरत्‌ ।। १६ ।| 


1. सद्‌भ्यः सम्प्रीणनार्थाय । 

एवं तस्य स्थितवतो वृष्ट्या वनमनीनशत्‌ । 
कृन्तोपवीतं कृत्वापि दैवदीपान्व्यघधाद्‌ द्विजः ।। १७ || 
स्वभक्तिख्यापनार्थाय शिवोऽस्यार्थमपाहरत्‌ । 
शिवदीपारोपणार्थं महायत्नपरोऽभवत्‌ ।। १८ || 


ततः स तु द्विजो नित्यं व्याघ्रेश्वरशिवालये । 

विक्रीय वेश्मक्षेत्रादि शिवे दीपमदीपयत्‌ ।। १९ ।। 
बान्धवान्‌ याचितुं भीतः क्षीणाशेषधनोऽपि सः । 

गत्वा वनं स्वयं छित्वा काष्ठभारवहो द्विजः ।। २० ।| 
वीथ्यामानीय विक्रीय तद्‌ द्रव्यक्रीतसर्पिषा | 
दीपानुद्दीपयजञ्छम्भोः शिवभक्तिपरोऽभवत्‌ ।। २१ || 


प्राकाशयत्स दीपालि निशि पाशविमुक्तये । 
कदाचित्कैश्चिदक्रीते काष्ठभारे द्विजस्तदा || २२ ।। 


दीपाराधनविघ्नोऽभूत्‌ इति निघ्नन्‌ स्वकं शिरः । 
रुरोद दुःखितो विप्रो हा हा शिव शिवेति सः ।। २३ ।। 
सायं देवालयं प्राप्य शिखामुददीपयन्‌ स्वकाम्‌ । 
तेन प्राकाशयच्छम्भोर्धाम दिव्यं स भूसुरः ।। २४ || 
तं प्राह समुदीक्ष्याथ तं त्रयक्षः स्वपदं नयन्‌ । 

आत्मविदेद विद्वंशे ग्रामे कटपुराह्वये ।। २५ ।| 
करिनाथ इति ख्यातः कश्चिदासीत्कवीश्वरः । 
त्वङ्गद्‌ गङ्गातरङ्गौघभङ्गि निःसङ्गपाटवैः || २६ ।। 
सारस्वतैः स भूपालान्‌ वशीचक्रे चतुर्विधः । 


स चेरचोलपाण्ड्यानां सभासु सदसस्पतिम्‌ ।। २७ ।। 
186 


कविः 


ऊ 


संस्तुवन्मोदमनयत्तैर्दततै(तदत्तौ)र््रव्यसञ्चयैः । 
प्रसरत्कवितासारसमार्जितघनोच्चयैः ।। २८ ।। 


प्रबन्धबन्धेन सममाबबन्ध शिवाश्रयान्‌ ।। २९ ।| 

(उवाय) - 

उच्चण्डताण्डवनिमग्नभुवोद्धूतेभ- 
शुण्डोरुकाण्डविधृताब्जजसृष्टिपिण्डम्‌ | 


ब्रह्माण्डभाण्डशकलाकलितोरुमुण्ड- 
प्रो्तुङ्गषण्डमगजापतिमानतोऽस्मि || ३० ।| 


वेतण्डगण्डकलितेक्षणकुण्डलीश- 
श्रीकुण्डलारुणमणिच्छविदीप्तगण्डम्‌ | 
कोदण्डितोत्तमनगोद्धूतकाण्डबाणः- 
चण्डांशुसूनु विनिवारकमानतोऽस्मि ।। ३१ ।। 


त्रैलोक्यनाथं गिरिजासनाथं 
कैलासनाथं कवितासनाथः । 
चित्ते दधानः प्रणिधानभावो 
देवं सिषेवे गणनाथमूर्तिम्‌ ।। ३२ ।। 


कालारिपादे कलितान्तरात्मा 
कालान्तरेणामलधीः स वाग्मी | 
हालाहलाहार सदानिवास- 
केलासशेलं निलयं चकार ।। ३३ ।। 


|| इति श्रीशिवरहस्ये नवमांश त्रिषष्टि तमोऽध्ययः || 

| । चतुष्षष्टितमोऽध्यायः ।। 


कावेरीवारिकलिते चोलभूपालपालिते । 

देशे प्रकाशविभवमस्ति दीर्घपुरं परम्‌ ।। १ || 

दीर्घदर्शी दीर्घपुरे तत्र शूद्रकुलोद्‌भवः । 
नासीरभञ्जनाख्योऽ भूत्‌ कोऽपि शङ्करकिङ्करः ।। २ ।। 
स बाल्य एव श्रीकण्ठभक्तेषूत्कण्ठमानसः । 

अनिशं पूजयामास पूजया चन्द्रशेखरम्‌ ।। ३ ।। 


'अङ्गकार्यकलाटो सम्पाद्य स तदा धनम्‌ । 
ओदनः षड्सोपेतैर्मोदमानः स शाम्भवान्‌ ।। ४ || 
विभूति बृसिकां कन्यां कोपीनं च कमण्डलुम्‌ । 
अभिवाज्छितमन्नं च भक्तेभ्यः प्रददौ मुदा || ५ || 


दुर्बलानां क्षितीशानां प्राप्य युद्धसहायताम्‌ । 
कामारिपादभक्त्थैव जित्वारींस्तानतूतुषत्‌ ।। ६ ।। 





कृत्वा राजकुमाराणामस्त्रशिक्षासु पाटवम्‌ । 
सम्पाद्य सम्पद स्ताभिरीशपरूजामचीचरत्‌ ।। ७ || 
नामन्येव शिवादन्यद्वरिष्ठं नेति मन्यताम्‌ । 


(न नाम्न्येव शिवादन्य द्वारिष्ठमिति मन्यताम्‌ |) 
-नागमादपरं शास्त्र न पञ्चाक्षरतो मनुः || ८ ।| 


अध्यक्षगोचरानन्तशिवज्ञान प्रदायकान्‌ । 
अन्त्यजानपि चेशानभक्तांस्ताञ्छिरसानमत्‌ || ९ | 

मोदमानः शिवं भेजे भजनेन शिवापतिम्‌ । ` 
आसीत्पल्लवभूपालवंशाम्भोनिधिचन्द्रमाः ।| १० || 


पादसिब्म इति ख्यातः सिह्यसंहननो नृपः । 
चतुरङ्गजयाकाङक्षी चतुरङ्गबलान्वितः ।। ११ ।। 
विनिर्जित्य भुवं भूपानुत्तराशाधुरन्धरान्‌ । 
अर्थानुपचिनोति स्म सदा शङ्करकिङ्करः ।। १२ ।। 
स तैरर्थर्महादे वघामान्येव चकार सः । 

कलयन्‌ विदधेवापीकूपगोपुरमण्टपान्‌ ।। १३ || 





सह्यजातीरयोश्चक्रे धाम श्रीचन्द्रमौलिनः । 
कालहस्तिपुरीं प्राप्य पुण्डरीकपुरं ययौ ।। १४ || 


काञ्चीशोणाद्विवृद्धाद्रिगोपर्वतमुखेषु सः । 
प्रणम्येन्दुकलामौलिमयासीत्कमलालयम्‌ ।। १५ ।। 


वल्मीकनाथमानम्य तत्रोवास प्रियासखः । 
मालागेहान्तिके तस्य महिषी पतितं सुमम्‌ ।। १६ ।| 


अजिघ्देकं कुसुमं स्त्रैेणेनाज्ञात हेतुकम्‌ । 
तापसो रागमित्रस्तां विलोक्यातीव कोपनः || १७ ।। 


बलादाकृष्यतन्नासाकरौ चिच्छेद शस्त्रतः । 
रक्तैरुक्षितवक्षोजा छिन्ननासाग्रनिःसरुतेः ।। १८ ।। 


यथा कुङ्कुमपङ्कैः सा राजपत्नी व्यराजत । 
सा साञ्जनपतद्‌ बाष्पबिन्दुना कीर्णभूषणा ।। १९ ।। 

पुष्पाङ्कुरितवल्लीव क्रोशन्ती साऽपतद्‌भुवि । 
नत्वा वल्मीकनाथं तं निर्गतो नृपतिस्ततः ।। २० ।। 


क्रोञ्चीमिवेनां क्रोशन्तीं दृष्ट्वा सोऽतीव रोषवान्‌ । 
मयि जाग्रति वध्येन केन मौोढ्यमिदं कृतम्‌ ।। २१ ।। 


इतीरयन्‌ स दुःसाध्य एधत क्रोधवल्निना । 
त्रासाकुलस्तदा सोऽपि भक्तस्तत्पार्श्वतः स्थितः ।। २२ || 


रणमित्रो यथावृत्तं नृपायास्मे न्यवेदयत्‌ । 
स तदा ज्ञाततत्वार्थो दण्ड्यामेव विचिन्त्य ताम्‌ ।। २३ ।। 


पुष्पादात्रकरोऽप्यस्याश्छेद्य एवेति निर्गतः । 
भक्त्या तया पार्थिवस्य प्रसन्नः परमेश्वरः || २४ || 


आविर्भूतं वृषारूढं पुरोवल्मीकनायकम्‌ । 
दृष्ट्वा हृष्टः प्रणम्येशं पाथिवः प्राञ्जलिः स्थितः || २५ || 


जगाद जगतां नाथः भक्त्या प्रीतोऽस्मि ते नुप | 
ईदृशं कर्म कः कुर्यातत्वमेवेह महीतले ।। २६ ।। 


अज्ञाता ह्यपराघस्य महादण्डस्त्वया कृतः । 
राजन्‌ प्रीतो ।स्मि ते पत्नी सम्पूर्णावयवा भवेत्‌ ।। २७ ।। 


प्राज्यं राज्यं प्रशाधि त्वं समेधितमनामयः । 
पुरस्कृतः पुत्रपौतरर्भुङ्क्व भोगान्‌ भुवःस्थले ।। २८ ।| 


अन्ते यास्यसि मल्लोकं विलसद्‌भक्तिभावतः | 
भूयो विवेश भूतेशो निजमेव निवेशनम्‌ ।। २९ ।। 

गिरा हर हरेत्युच्धैरूचुः प्राञ्जलयो जनाः । 
ववर्षुः पुष्पवर्षाणि हर्षवन्तः सुरा अपि ।| ३० ।| 


भूपालः स्वपुरं प्राप्य स्थापयित्वा शिवालयम्‌ | 
स्थेयसीं शिवमुद्रां च सर्वामुर्वी शशास सः ।। ३१ ।। 


तत्र सङ्कर्षिरित्यासीत्पाथिवो भानुवंशजः । 
राजा प्रजारञ्जकोऽसौ निर्जित्य निखिलान्ृपान्‌ ।। ३२ ।। 


धराघुरममात्येषु निक्षिप्य निभृतोऽभवत्‌ । 
स राजा शिवपादाब्जदास्यकैङ्कर्यमोदभूः ।। ३३ ।। 


सभेशस्य सभां चक्रे काञ्चनीमरिचक्रजित्‌ | 
शिवभक्तपदाव्जार्चा कृत्वा नत्वावसन्रृपः || ३४ || 


सोमावतंसधामानि चक्रे हेममयानि सः । 
महापचितियुक्तानि महोत्सवयुतानि सः ।। ३५ ।। 


शिवभक्तोऽभवद्‌भक्तभोजनार्थं कृतादरः । 
्ुतक्षामपीडिते काले धान्याष्टादशवजिते ।। ३६ ।। 


अयमत्यन्तदौर्गत्याद्‌ गत्यन्तरमदृष्टवान्‌ । 
शिवभक्तेषु भक्तार्थं धेर्यधीर्मुदि ताशयः || ३७ ।। 


रात्रौ राज्ञो धान्यकूटं भित्वा धान्यमचूचुरत्‌ । 
एवं संवत्सरं तत्र भक्तभोजनमाचरत्‌ ।। ३८ ।| 


दृष्टो गृहीतस्तत्पालैर्टतं राज्ञे निवेदितः । 
ताडितः पीडितोऽत्यन्तं कशाभिः शोकदायिभिः ।। ३९ ।। 

1. गिरा हर हरेत्युच्चैरुद स्थुरहर्षजाः स्वनाः । 

किं त्वयाद्यकृतं मुढ गूढचौर्यमिदं कृतम्‌ । 
चिकीर्षितं ते वद मां निर्व्यलीकेन चेतसा ।। ४० || 


इत्युक्तः स नृपेणैव तदा प्राह मुदा दविजः । 
ुत्क्षामार्तान्‌ जनान्‌ क्षामे भोक्तु भक्तान्‌ शिवस्य हि || ४१ 


मया महेश्वरग्रीत्ये गत्यभावादिदं कृतम्‌ । 
नपस्तस्य निशम्योक्तिं उत्क्रान्तमुदि ताशयः ।। ४२ ।। 


उवाच विभवं सर्व भक्तसात्कुरु मे द्विज । 
इत्युक्तमात्रे नृपतौ कोशवृद्धिर्बभूव ह ।। ४३ ।| 


शिवाज्ञया मुदा राज्ञो दत्तभक्तं धनस्य हि ।। ४४ || 


एवं सदेवेश्वरकिङ्करेभ्यो 

विश्राण्य सर्वं विभवं वरेण्यः । 
विचिन्त्य शम्भुं भुवि भूक्तभोगः 

पदं स लेभे परमेश्वरस्य ।। ४५ || 


नासीरभञ्जन इति प्रथितो धरण्याम्‌ 
पराक्रमख्यापितसर्वरत्नः | 

सम्प्रणयन्‌ गिरीशधामसुभक्तवृन्दं 
कैलासशेलनिलयं सुलमं प्रपेदे || ४६ || 


स पादसिह्यः परनागसिह्यो 
भोगाननेकाननुभूय भूमौ । 
असेवतान्ते परिपूर्णकामः 
कैलासशेले शिवपादजाले ।। ४७ ।। 


|| इति श्रीशिवरहस्ये नवमांशे चतुष्षष्टि तमोऽध्ययः ।। 

| । पञ्चषष्टितमोऽध्यायः ।। 


स्कन्द उवाच - | 
रणवीरोऽभवन्नाम्ना शिवद्विजकुलोद्‌ भवः । 
कोऽप्यासीत्कीतिमित्राख्यः कल्याणगुणभूषणः ।। १ || 
पूर्वजन्मकृतैः पुण्यैर्भक्तिमान्‌ परमेश्वरे । 
शिवभृत्येकधीः सोऽपि त्यक्तसंसारवासनः ।! २ ।। 
निद्रातन्द्रादिमुद्रां तां विद्राव्य द्रापिसेवकः । 
स्नानार्थं देवदेवस्य कुम्भोद कमुदावहत्‌ ।। ३ ।। 
एवं सम्पूजयामास कुम्भधाराघटस्रवैः । 
घटं सो(वो)दुमशक्तोऽसौ क्षुघधाक्षीणवपुर्बलः ।। ४ || 
भवानीपदपादान्जे पपात प्रपतद्घटः । 
देवेशमायया मुद्यत्रिविष्टोऽभूत्स निद्रया ।। ५ ।। 


प्रसन्नस्तत्क्षणे स्वप्ने प्राहैनं पार्वतीपतिः । 
शिवः उवाच - 
यावदर्भक्षकालान्तं तावद्धेमकृतं घटम्‌ ।। ६ ।| 


ददामि पादपीठात्ते क्रीत्वा तेनैव धान्यकम्‌ । 

तेनैव त्वं बली भूत्वा उदकुम्भं दधस्व (?) मे । | ७ ।| 
प्रबुद्ध उत्थितो दृष्ट्वा पीठेटङ्कं हिरण्मयम्‌ । 
कीर्तिमित्रः क्षुधार्तोऽपि प्राप्तमूर्तिरभूत्तदा ।। ८ ।। 


सदाशिवार्चनरतः कुम्भधाराग्रतः सदा । 
प्रकाशयामि प्रथितं वीरशार्दूलवैभवम्‌ ।| ९ ।। 


=== ~ ~ ~ ~ ~ ~ च = न क = 

प्रकाशे चोलदेशेऽस्मिन्‌ नाम्ना नागपुरं परम्‌ । 
तत्र श्रकुलोत्पन्नोवीरशार्दूल इत्यभूत्‌ ।। १० || 


स चोलेन्द्रमहीपाल तन्त्रपालः सुशीलवान्‌ । 
पराजित्य परान्‌ युद्धे राज्ञां सम्पदमावहन्‌ ।। ११ ।। 


भवानीरमणे भक्ति भरावनापरिपूरिताम्‌ । 
त्यक्तदेवान्तरो देवं भजन्‌ भुजगभूषणम्‌ ।। १२ ।। 


पुरारिभोगपूजाभिर्बह्वीभिः परिवर्तते । 
शर्वालयेषु सर्वेषु शिवधर्मानकारयत्‌ ।। १३ ।। 


स वीरो वीरशार्दूलो नृपेणाजौ नियोजितः । 
जित्वा रिपून्‌ प्रतिष्ठाप्य शिवलिङ्गान्यनेकशः ।| १४ || 


बालेन्दु मौलेः पूजार्थं शालिकूटाः सहस्रशः । 

सम्पादिता मयैतेषु मा यूयं कुरुत व्ययम्‌ ।। १५ || 
यः करोति व्ययं तेषु सदा दण्ड्यः स निर्दयम्‌ । 
इत्युक्त्वा वीरशार्दूलः प्रतस्थे मर्दितुं परान्‌ ।। १६ ।। 
अनागते चिरं तस्मिन्‌ काले दुर्भक्षभक्षिते । 

ते क्षुधाभक्षिताश्चासन्‌ वीरशार्दूलबान्धवाः ।। १७ ।। 
स्थितेषु शालिकूटेषु क्षुधया किं ग्रियामहे । 

इति निश्चित्य ते सर्वै विभिद्यैतद्‌व्ययं व्यधुः ।। १८ ।। 


वीरः स वीरशार्दूलो विजित्य विमतान्‌ रणे । 
प्रत्याययौ बान्धवान्‌ स्वान्‌ मोद मानमनास्तदा ।। १९ || 

तेषां ज्ञात्वा शिवद्रोहमजानन्निव विस्मितः | 

अद्य वो द्रविणं दद्यां यूयमायात बान्धवाः || २० || 
इत्यनेषीत्स तान्‌ बन्धून्‌ येनाद्य पुरवासिनः । 

दातुं द्रव्याणि चोद्युक्तो बान्धवान्‌ गृहमागतान्‌ ।। २१ ।। 
युष्माभिः शिवपूजार्थं ' शालिकूटव्ययः कृतः । 

अतः कृतशिवद्रोहान्‌ कोशादाकृष्य चायुधम्‌ ।। २२ ।। 
पित्भ्रातृपित्रव्यादीन्‌ बान्धवानच्छिनद्रुषा । 

स देव भावनाबद्धो (बान्धवान्‌) बन्धुच्छेदं न केवलम्‌ ।। 
संसारबन्धच्छेदं च शिवाचारं चकार सः । 

स्तनन्धयं काचिदस्य कुलालाकारतां गतम्‌ ।। २४ ।। 


संरक्ष्यतामिति सुतं विधवा तत्करे ददौ | 
अयं न गिरिशायार्हः पुष्टमातुः स्तनन्धयः ।। २५ ।। 
इति तं वीलशार्दूलः खड्गेनाखण्डयद्‌ द्विधा ।। २६ ।। 
तत्कर्म दृष्ट्वा तरुणेन्दु मौलिः 

प्रादुर्बभूवास्य पुरः पुरारिः । 
दृष्ट्वाभितुष्टाव शिवं प्रहृष्टो 

निष्ठावता निर्मलचेतसा हरम्‌ ।। २७ ।। 


हर हर दुरितानि दीनबन्धो 
कुरु मम बन्धविमोचनं भवाद्य । 


1. शिवपूजार्थमिति सुरक्षितः धान्यकूटः युष्माभिः व्ययितः इति 
केवलमुक्त्वा ततः तान्‌ कोशाकृष्टेन आयुधेन अच्छिनत्‌ । 

परिहर संसृतिभारमुग्रखेदं 
गुरुगरलाशन देव देव पाहि ।। २८ || 


इत्थं तद्‌भक्तितुष्टः प्रभुरवद दहो भक्त तुष्टोऽस्मि भक्त्या 
तव सकलजनास्ते जीविताः सन्तु लोके । 
भोगांश्च भुक्त्वा चिरमेहि मे पदं 
संसेव्यमानं गणवृन्द वर्यैः ।। २९ ।। 


स तेन नीत्वा गिरिशार्पितेन 
कालं च तं काञ्चनटङ्ककेन । 
विटङ्कनाथस्य सपर्यया गतः 
स भक्तवर्यः (ययौ स भक्तः) पदमिन्दुमोलेः ।। ३० 


कीर्तिमित्रचरिते कृतचेताः 

कीतिदायिनि सुकर्मपरो यः । 
आर्तिमप्यभिविजित्य भवाप्तां 

वर्तते स शिवधाम सीमगः ।| ३१ ।। 


स्कन्दः (उवाच) 


भक्ताः सर्वे शिवं ध्यात्वा कलावेवं भवन्ति हि । 
शिवभक्तान्‌ समुदीक्ष्य शिवभावानुचिन्तकान्‌ । | ३२ ।। 


नीचा अपि शिवे भक्ता भवन्त्येवं हि शैलजे । 


कर्मणा मनसा वाचा सर्वभावेन शङ्करम्‌ ।। ३३ ।| 


ये प्रपन्ना महादेवं ते भवन्ति गणेश्वराः । 
चरणं करुणाम्भोधेर्मम ये शरणं गताः || ३४ ।| 

नैवाप्तजननास्तेऽमी परिच्छेद्याः कथं परैः । 
लोकानालोकयन्तोऽपि निलयाय लयं मम ।। ३५ ।। 
निःसीम महिमानस्ते वर्णनीयाः कथं परैः । 
स्मरन्ति च स्मरारातेः सदा पदसरोरुहम्‌ ।। ३६ ।। 
मत्स्तुतौ गद्‌ गद तरहर्षबाष्पपरिप्लुताः । 
 नेत्राम्बुनिर््रासेक पुलकाङ्कुरभूषणाः ।। ३७ ।| 

नादान्तरूपे हृद याम्बुजस्थे 

शिवे परञ्ज्योतिषि चिन्त्यरूपे | 


विन्यस्य चित्तं विरतान्यकामा 
कामारिधामैकगता भवन्ति || ३८ ।। 





विन्यस्यतां चित्तमुमासहाये 
ये भक्तमाहात्म्यमिदं महार्थम्‌ । 
दधन्ति (2?) चित्ते सततं नरो यः 
परात्परं शैवपदं प्रपद्यते ।। ३९ । 


त्रिषष्टिभक्ताः शिपिविष्टनिष्ठाः 
कनिष्ठवर्णा अपि ते विशिष्टाः । 
इष्टः शिवस्याब्जपदै कभक्ति- 
निष्ठा हि कष्टानपि नाशयन्ति ।। ४० | 


चण्डालः श्वपचोऽस्तु वा गिरिसुते विप्रोऽपि वा वेदवित्‌ 
मद्‌भक्त्या भुवने वनेऽपि निवसन्‌ भूयाच्छिवे पावनः । 
तस्मै तां वितरामि मुक्तिपदवीं नाचारजातिस्पृहा 
नो शीलं न कुलं तदीयमगजे पश्यामि भक्त्याहृतः ।। ४१ 

यो वीतमन्युः सनकादि मान्यो 
बालोपमन्युर्मम शैलकन्ये । 
मद्‌भक्तमान्यं चरितं कलौ युगे 
` विस्तारयेद्धे शतमन्युहर्षदम्‌ ।। ४२ ।। 


सङ्गृह्य तत्सूत्रतयोक्तमेत- 
न्मद्‌भक्तमाहात्म्यमिदं तवेशि । 
भक्तिप्रभावं कलिकालमर्त्य- 
ष्वपीदमेतन्न हि जातिवर्णाः । | ४३ || 


संसाराब्धौ विषमविषयागाधबाधेकगर्ते 

जन्मावृत््यैव मर्त्या मरणभयमहावात्यया शुष्कपर्णाः । 
व्यावृत्तेव प्रभवति शिवे मानवा भारतेऽस्मिन्‌ 

कामक्रोधाभिलोभोन्मद मृदितमहानक्रवक्न्रान्तराले ।। ४४ ।। 


नवग्रहावग्रहविग्रहार्ति- 

जन्यं भयं नैव शिवेऽद्रिकन्ये | 
मामुग्रमीशं शरणं प्रपन्ना 

नैवेन्द्रियग्रामपरा भवन्ति ।। ४५ ।| 


स्कन्दः उवाय 


सदाशिवाख्यः शशिशेखरोदितो 
देव्यै मुनेऽम्शो नवमोऽयमेव । 
श्रुत्वा सदाशिवमयो भवतीह विप्रः 
स्वर्भानुमुक्त इव शीतगुकान्तितुल्यः ।। ४६ ।। 

भक्तानामथभक्तिभावजनुषां भक्तिप्रभावप्रथां 

लोकानां कलिकालनिर्णयविधिः श्रीकालकालार्चनम्‌ | 
अस्मिन्नेव शिवेन पर्वतमहापुत्रयै सवित्रयै मम 

विस्तारेण सदाशिवाश्रयकथा प्रोक्ता श्रुता मुक्तिदा || 


श्रोतृणामिदमेव मङ्गलमहाशैवं रहस्यं मुने । 
अंशद्वाद शमण्डितं श्रुतिमहावाक्यार्थसारोत्तरं 
पुण्यं वर्ण्यपदैक प्ूर्णमगजाकान्ताङ्घ्रिभक्तिप्रदं 
तूर्णं स्वस्त्ययनाय कर्णसरसामोदायभूयाद्धि ते || 


इत्थं स्कन्द सुनन्दि तोरुवचसा वन्दारवृन्दैर्गणेः 
सानन्दाश्रुविलोचनोऽथ स मुनिः श्रुत्वाभिनन्दज्छिरः । 


ब्रह्मानन्दरसोत्तरोरु सुहृदा दध्यौ पदं शाम्भवं 
धन्योऽस्मीति वदन्‌ मुदा गिरिभवाजातं प्रणम्याह हि || 


|| इति श्रीशिवरहस्ये नवमांशे पञ्चषष्टितमोऽध्ययः || 


|| श्रीसाम्बसदाशिवार्पणमस्तु ।। 

